

Дагъистаналъул адабият

16+

ISSN 0235-0130

Гъудуалъи

ЛИТЕРАТУРИЯБГУН ХУДОЖЕСТВИЯБ ВА ЖАМГИЯБГУН ПОЛИТИКИЯБ ЖУРНАЛ

Фазу Галиевалъул мугIрузул закон



1/2022

январь - февраль



ТЪҮДҮЛҮЙ



Клиго моңида жаниб цо нухаль баъзулеб литературиябгун
художествияб ва жамғиябгун политикияб журнал

Литературно-художественный и общественно-политический журнал

Издается один раз в два месяца

Учредитель:

Министерство информации и печати
Республики Дагестан

Журнал баъзизе байбихъана
1952 соналда
Расул Хамзатовас

Журнал основан в 1952 году
Расулом Гамзатовым

1
—
2022
январь - февраль

Государственное бюджетное
учреждение Республики Дагестан
«Редакция республиканских
литературных журналов
«Соколенок» и «Литературный Дагестан»

Бетілерав редактор

Мурад Мухамадович Ахмадов

«Гъудулъи» журналалъул
редактор Хамзат Гизудинов

Редакциялъулаң коллегия:

Мухамад Ахмадов,
Мухамад Габдулхалимов,
Мухамад Мухамадов,
Къурбанмухамад Мухамадов,
Тубхат Зургъалова,
Патимат Габдурахманова,
Залму Батирова,
Мухамад Хамзаев,
Махмуд-Апанди Мухамадов,
Гайшат Малахиева,
Гайшат Галиева,
Мухамадрасул Гумаров.

Электронный адрес редакции:
litdag@mail.ru

Номералда руго:

РЕДАКТОРАСУЛ КАЛАМ

Цо магIаруласул гъанситояльбүц юдул хIенехI цIунун хутIун батани.....3

ЦОЦАХЪА ЦОЦАХЪЕ БЕГЬУН УНЕБ ЦІА

МухIамад АхIамадов. Тюцеесей халкъияй шагIир.....5

ТІАНСА ГІАДИН, ЦЕБЕ РАГЬУН ЛЬОЛА РАКІ

Расул ХIамзатов. Сундульго токIильи букIана Фазул.....17

ХIажи ХIамзатов. Бечедаб хазина.....19

ХIапизат ХIамзатова. Нух гвангъизабула.....19

Машидат Гъайирбегова. Гъунар бергъарай шагIир.....21

МухIамад-Расул Усахов. Пирхараб пири Гадин.....22

РАКЬАЛЬ ЭРКЕНГО ХIУХЬЕЛ ЦІАЛЕБ БУГИН ККОЛЕБ БУКІАНА...

Фазу ГПалиева. Ракъул глерекъ гъороца босун унаро.....23

КАГЪАТ БУХІУЛАРЕБ ЩАЙ ДИР БУХИЯЛЬ

Муса МухIамадов. Дур бацIадаб ракIги роцIарааб рухIиги.....30

ГАНЧИИДА НАКЪИЩАЛ

ТубхIат Зургъалова. МугIрул улкаяльул цум гIадай Фазу.....38

МАГІАРДАСА МАГІАРДЕ БОРЖУН УНЕБ БУГО ЦІУМ

МухIамад АхIамадов. АхIуд рахъарал кучIудул.....45

ЧУГУН ЧИ КЬОТИУЛЕЛ ЧАРМИЛ ХВАЛЧАБИ

ЧАНГИ БАГЬАДУРАС РОРЧАНА РАГЪДА

МухIамад МухIамадов. Кванхидалья ХIажимурад ГъазимухIамадовасул Гумрудул нухда халбихъяльул дарсал.....73

ЛЪИМЕР ГЬИМИЧЮНИ, ЧIУНТУЛА ДУНЯЛ

МухIамад МухIамадов. ШигIрияб ва харбияб адабиятальуль лъикIал лъялкIал

хутIuledухъ лъурал галаби.....85

ПатIимат АхIамибирова. Мокъокъил Танчи.....90

Журналалъул хъвай - хъвагай гъабун буго хъвай-
хъвагай гъабияльул ва Дрэлда СМНязул ва печатальул
хлакъальуль РФяльул закон цIуниялда хаобу халкквеяльул
Регионалияб управленияль.

Регистрационный номер: серия ПИ №ТУ05-00417 выдан
Управлением Роскомнадзора по Республике Дагестан от
22.04. 2019 г.

Типография: ООО «Издательство «Феникс - пресс»
Адрес типографии: 367018, РД, г. Махачкала, пр-т Петра I, 61

ДРУЖБА №1 2022 г.
январь - февраль
На аварском языке

Выход в свет 21.02. 2022 г.

Тираж 636 экз

Печать офсетная. Бумага офсетная
Формат 70x108 1/16
Усл.печ. л. 8,4 Усл. изд. л. 8,7
Заказ № 1181 Цена свободная.

Редакция и издатель: Государственное бюджетное учреждение Республики Дагестан
«Редакция республиканских литературных журналов “Соколенок” и “Литературный Дагестан”».
Адрес редакции и издателя: 367000, РД, г. Махачкала, ул. Даниялова, дом 55.

Редакторасул қалам

ЦО МАГИАРУЛАСУЛ ГЪАНСИТОЯЛЬУБ ЦАДУЛ ХІЕНЕХІ ЦІУНУН ХУТІУН БАТАНИ...

Ассаламу ғалайкум, хіурматиял магіарулал! Расул Ҳамзатовас күучі лъураб магіарулазул «Гъудулль» журналаль исана тұбала 70 сон. Гъаб номер ккода нильдер адабиятальул журналальу 70 сонил ригъалде баҳараб номер. Дағыистаналъул халқияй шагір Фазу Галиеваль 90 сон тұбайги кіодо гъабулеб буго исана нильдер республикалла. Гъебги хисабалде босун, «Гъудулльялъул» гъаб номералъул аслиял темабильтун росана Фазу Галиева, гъельул асарал, гъезул цех-рех, улқаялъул адабиятала ва жамғияб ғұмруялда жаниб шағіралъ ккураб бак!

Фазу Галиевальул ғагарлъиялда жаниб къварилы ккедал, мунағыл чураяв Мұхамад Патаховгун цадаҳъ гъельухъ зигара базе шун вукіана байданалда бугеб гъельул ҳалтұлеб бакілде. Граждан рагъул заманалда құдияб балагъ тілд рещілараб жиндириғ Гиничукъ росдал тарихальул бицана гъениб Фазу Галиеваль. Ватіналде бугеб рокиялъул ғурал, бечедаб авар маңалда хъварал асарал руго гъельул. Хасго тілдерінен даражаялда хъван буго проза. «Адабиятальул салт» абураб проекталда нижетің Натандігі бицун букіана Фазу Галиевальул ғұмруялъул ва литературияб ирсалъул. Мунағыл чураяв Дақу Асадулаевас цәкъ махшалида ахілаан Фазу Галиевальул машғураб «Мұғірузул закон» абураб кечі.

Дир гъанир мұғірузе законал хъварал
Тіхъал ғасрабаца рахъун рукінчі.
Дир магіарулазул хасиятазе
Хисизе рес гъечін цараб ҳүчч гъечі.
Цо магіаруласул гъанситояльуб
Цадул хіенехі ціунун хутіун батани,
Хадуб рачіун босун, цоцахъе бегъун,
Гъелдаса росульго цаял ракула.
Цо магіаруласул царгъил тінналда
Гірто цезе ханжу хутіун батани,
Гъель мадугъалльиғо гіорцизабула,
Глемерал цалкіазул гъаракъ баҳуна.
Росуль щивниги чи захімат унтани,
Ҳіалхъи, рахілат хола тұбараб росдай.
Рикікіладаб сапаралъ вас унеб мехаль,
Росуго бачіуна нуха регізе.
Гъаниб ғадат гъечі цояб роххада
Бертиң тіобитіулеб, кополь рукіунел,
Цоги роххеналда къварильиги ккун,

МагIирукъор чагIи ругеб мехалда.
Росуль бертин бугищ – гъеб къояль дуда
Цониги тIалайдухъ кIкIуй бихъиларо –
Гъеб бертин щивасе гIахъалаб буго,
Гъеб рохел щивасе бащадаб буго.
Росуль чи хванани, цониги рукъоб
Гъеб сордояль чирахъ букIине гъечIo –
Гъеб ками цо буго гъал киназего,
ТПолазего Годи буго гIахъалаб.
Цо къадараев чияс хIалихъатаб иш
Гъабунищ – росуго гъесул судиял.
БахIарчияв васас лебалаб гъунар
Гъабунищ – гъеб чухIи щибав чиясе.
Гъаниб, гъанги бичун, чед босуларо,
Чи гъанив, къварильи бачIиндал, лъала.
Гъанир гIолохъанал гIенеккун Чола,
КIудиязул кIалаль месед биунин.
Дир гъал умумуца законал хъварал
Тахъал тун ратичIo дие цIализе.
Амма законалъул цIар бахъарабго,
Нуж рихъула дида, мугIрул гIадамал,
Цоцахъа цоцахъе бегъун унеб цIа,
Цоцаца цоцахъе бекун къолеб чед,
Къурдизе унельул гъанир бертабаль
Иргадал цоцахъе бегъун унеб тIил.
Хис-хисун гIоркыги ккун, гIолохъабаца
Хабалалъе унеб херасул мали.
Тушманас мугIрузул гIорхъи бахани,
Бихъинчилии – бишун лебалаб ярагъ.
Гъудул вачIанани, гIодоб тIамураб
Танса гIадин, цебе рагъун лъола ракI.
Гъале дир мугIрузул гIадатаб закон,
Бертабаль тIил гIадин, цоцахъе къолеб,
Хъвай-хъвагIай гъабичIеб, амма щивасул
Бидулье, рокъолье къалбал риччараб.

«Гъудулъи» журналалъул редколлегияльул цIаралдасан ракI-ракIалъул баркала къезе бокъун буго магIарулазул журнал хъваралщиназе, гъеб ишалъуль квербакы гъабуразе. Гъаб буго кIудияб тарихалъул, дунялго мукIураб адабиятальул журнал. Нилье тавпикъ къеги «Гъудулъи» кквезе, цIунизе, цебетIезабизе. Амин.



Цоцахъа цоцахъе дөгүн унеб ىJa

ТЮЦЕЕСЕЙ ХАЛКЪИЙ ШАГИР

I.

Дагъистаналъул чүхлі, тақрарллы гьечіб гъунаральул, халкъијай шаг1ир Фазу Галиевальул гүмруги кечігі цадаҳ байбихъана, магіарул сухъмахъазги кочіл мухъазги күдияб дунялалъул нухазде ячана, шагірльиялъул борхалъиялде яхинаюна.

Нухал. Нухал. Нухал. Шагіральул нухал. Гъез ахіула къисматалъул кечі, гъез рачуна гүмруялъул бакънал, гъез рагыула заманалъул гөрхъаби, гъез гәтілд гъабула гытінаб росулъан байбихъулеб күдияб ватлан.

Лъимерлъи, гөлиллъи, гөлохъянлъи, балугълъи, херлъи, рии, хаслихълъи, хасел. Гъез цоцазде лъурал къояллъун рукіуна шагірасе кураг къоялғи күчідүлғи. Шагірасул гүмруги гәмалғи, гищқұти къисматғи, пашманлъиги рохелғи, талихігі балагъы бичічізге ккани, ричічізге ва лъазе ккода гъесул асарал, амма гъель, ричічізеги лъазеги ккани, цализе ккода.

Щидасан цалулел руго дица жакъа Фазул цереселғи гъанжеселғи күчідүл, регулел руго гельул таҳъазул танчал. Сонал – таҳъал. Таҳъал – сонал. Нухал. Суалал. Жавабал. Жанисеб бахшарчильяль ахіи балеб гъаракь. Гъале тюцебесеб суал:

**Ватлан, мун бокъизе тюцебе дида
Лъицадай малъараб гъаб дунялалда?
Лъица абадияль унараб халаль
Дир хасратаб рекіель бикіарараб дур ціар?**

Гъаб суалдасан байбихъула киналго цогидал суалалғи. Гъельие жаваб къезе күн хадуб къезе кюла гүмруялъул магінальялғи, күдияб гласруялъул гәссильялъялғи, гадамазул ракіазул гәтілльялъялғи, къарнуязул къоязул къварильялъялғи, гъудулзабазул лъикілъялъялғи, тушбабазул квешльялъялғи жаваби.

Фазу Галиевальул гүмру унеб буқіана гъель суалазе ритіхъаб жаваб къолаго. Гъель ватлан кочіл ахіана, ватланаль гъей каранде къана. Глакароялъул тюгъисан дунял бихъана, дунялалда кие щваниги, Глакароги бихъана:

**Сухъмахъал рукіуна батіи-батіял,
Рохел гъуршулелғи, гъель чінгілүлеки.
Дирғи цакъ гемерал сухъмахъал руго,
Сухъмахъазул буғо жидерго къисмат:
Цояз дир хатіазул бакъан бачуна,
Бакъанлъун дунгоги йигеб мехалъул,
Цояз дир рикъидул назму цалула,
Цадул цунтур гадаб гүмрудул биңун.**

Фазу Галиева рельзуней икана жиндирго ракъалъул табигаталда, талъиялъул хикмалъиялда: гельзул букана мугрузул ицазул баццалъи, горазул хъуди, курабазул квари, ганчизул сихкъоти, тогъол херенлъи, зобалазул гатилъи, ракъалда цваби кунчулеб рокъи, вехарухъанасул гадаб гадатлъиги гакъилтъиги, халкъалъул къисматалъул магна босараб раги, магарул чужугадана лъул берцинлъи.

Геб кинабго рекель буклай, раки дунялъе рагъарай XX-XXI гасрабазул яс икана гей, амма лъимерлъиялдаго лъарал хикматал маргъабазул гатидаб куваталь цунун букана гельзул ракиги, мацги, царги:

**Гъанситодухъ бакун ракул ца буго,
Цадул паркъи буго гъурмазуль рештун.
Гъороде парпалел байрахъал гадин,
Беразулъги руго чирахъал ракун.
Хъурщулеб цунцирадул гаракъ рагулеб
Гюдой биччай буго, сихкъоти буго,
Ниж гисинал руго, калалги гъакиан,
Кюдол маргъабазухъ генеккун гъанир.
Макруги хиллаги боржунеб буго,
Ритухъильдул гатал къотулел руго,
Кийиде рекъльарааб гъелда раки гурхун,
Ниж годилел руго, гекиги бахъун.**

Гединал лахзатаз куцараб, канлъи кураб, рокъи бикъараб, къалда бергъараб гунар букана Фазу Галиевалъул, кийиде рекъльарааб ритухъиль хвасар гъабулаго унеб букана гельзул кочил кунчарараб гумру. Гажаильизе баччона башдаб гасруялдасаги циккун хвалел асаразул аслияб пикруги, пири бекъараб магнаги, магарул рагул гъотодаса гунеб барщараб пихъил тагамги сонал анаған камилъизе, каламги къаламги рекъон къоло цоабилеб къарнуялде босизе кивеялъул күдияб балъгольялдаги, балъгояб хикмалъиялдаги. Гагараб росу-ракъ, Дагъистан, Россия, дунял, эбел, рокъи, лъимал, тарих, замана – геле Фазул ургъелал, гельзул талихалги тамихалги лахзатал, гель жиндаго божулезда абулеб буго:

**Дида цакъ божулезе,
Дун рухиглан ѹокъулезе
Анкъго зоб рагъун буго,
Гынал рекель къаль-къальун.
Анкъго ицц тюккун буго,
Тлад цураб рогъел гадин,
Анкъго гъотил пихъ буго,
Тинкун инедухъ баршун.
Анкъго бокъараб сухъмахъ,
Анкъго рагъараб нуцла,
Анкъго реклараб чирахъ,
Чапун толеб херенлъи.**

Амма божуларезда, жийго тушманльун ккуразда рагIул гуллаги речIчIулеб буго:

**Дун тушманльун ккуразе
Анкъго бугъарааб мегIер,
Анкъго тIину гъечIеб кIкIал,
Анкъго хуцIил макрульи,
Анкъго заз бижарааб гъветI,
Анкъго нарт жаниб гъечIел
Къаву чIварал чирахъал.**

Фазуе цАкъ бокъулаан нур кочIолъ рехсезе. ШагIиралье бишун бокъулеб сипат-сурат бук1ана гъеб, гъель тIехъалда цАргицин лъун бук1ана «Нур бикъулей ийго» абуn. Нуralъул анкъабго къералъул Гадин, Гумруялдаги кочIольги кунчIун бук1ана гъельул къисмат. Гъельул бук1ана: гъимиги – магIуги, Годиги – рельги, талихIги – бажариги, бахIарчильги – щакдариги, рокъиги – рокъукъльги, роцIарабги - къерхарабги, рогъелги – сордоги.

Гъелда кIудияй шагIиральул кIудияб Гумруйилан абула. ГIурусазул поэт Василий Федоровас абурал рагIаби руго: «Миллион руччабазда гъорль Фазу иихъарайаниги абилаан дица: гъале поэт, гъальул рекIель лъугъунебшинаб цАлизе бегъула гъадал цАдулал беразуль». ЦАкъ битIараб къимат буго. Фазу лъалезда гъеб цАкъ лъикI лъалаан:

**Дун ГIужие йосана
ГIемерал къватIул мацIаз,
ГIиллалъун гъельий ккана
КанльигIан гвангъун йикIин.
Дун беракъа йорчIичIо
ЧалгIаде рижаразул,
Берцинльиги гъунарги
Гъальие щай къурабан.**

Гъединаб буго шагIиральул къисмат. ШагIираль жиндиего къимат къола рагIабазул къуваталдалъун, кочIол чвахиялдалъун, рекIел кIутIиялдалъун, бакъназдалъун, бакъул дунялалда араб Гумруялдалъун, Гадамазе кураб рокъиялдалъун.

Генеккилин Фазухъ:

**...МагIуги букIуна батIи-батIияб,
Бадисан чвахулеб, рекIельян унеб.
...ГIемер жо бичIичиги, ГIемер жо лъайги
Газабльун сверула гъаб дунялалда.
...ГIамалин абуни хисулеб гъечIо,
МагIуги рагIиги рекIельян унеб.**

МагIуги рагIиги рекIельян араб мекалда рижула мугIрузул ицтал Гадинал, ганчIида тIугъдул Гадинал, ральдада карачелал Гадинал, къисматалъул цIави Гадинал, Гумруялъул хIухъел Гадинал кучIдул.

«Дагъистан» абураб кечI Фазуца гъельул цIаралъул миқього хIарпги миқього магIил гороги рекIельян чвахизабун хъван буго:

**Гъеб щибаб хIарпалъул хIенехI ииго дун,
ХIалккараб бакIалда цIальун пирхулей.**

Фазу Галиевальул шигIрабазул зобалазда эркенлъиялъул хIанчаз хIикмата боржэн гъабула, гъезул гъарьказ кыжарал рорчIизарула, рогъалил гордукъ хIикмата бакънал рачуна. Эркенлъи. КочIол эркенлъи.

Гъале шагIиральул гIумрудул хIухъелги, рекIел кIутIиги. Фазул рагIул эркенлъи, шигIрабазул эркенлъи гIумруялъул эркенлъильун лъугъуна:

**Жакъа абизе кIвела,
Ралъдада лъедолельул,
Расалъун хутIичIин дун,
РагIалльуда сверулеб.
Гъури хисун карачел
КвачIиде бахъара бого,
Нахъе тIурунги унеб,
ТIад рахас бан бухъунеб.
Дун гучаб гама ииго,
Карачалаби чIвалеб,
КигIан гъалагльаниги,
Гъезда гъорлъан лъедолеб.**

Литературияб институталда цIалулельул дир вукIарав мугIалим, гIурусазул машгъурав критик-литературовед А.Михайловас Фазул хIакъальуль гъадин хъвалеб буго: «РухIияб Гакъилти кcola, ГицIго рекIелаб, Гицкъудулаб лирика ялда жийго лъугIизе течIого, таваккалго ГатIидаб гIумрульун йикIине Фазу Галиевалье рес къолеб борхатаб даража.

Шакъго ракъалдаса Гаданльун ииго гъей; иижудасанго батараб бухъен буго ракъалъулгун гъельул; ракъалда мугъ тIирцизельун, тIадеги гIумру букинельун рекIел кIутIи къезе хIадурай ииго гъей; гъеб рахъаль ахЦула Фазу батIиял хиялазулги холарел дардазулги дунялладе!» Гъеб пикру ритIухъ гъабулел кучIдул кенчIолел руго Фазу Галиевальул гIемерал тIахъазул тIанчазда:

**Жеги дир рухIальуль, хIасратаб рекIель
ХIалакун рорчIулел иццалги руго.
Жеги дир рухIальуль, хIасратаб рекIель
РекIарал ссунарел цIаялги руго...
Жеги дир Гакълдул гъварильиялъуль
ГIор, квачIида бахъун, хъдулеб буго,
Хъубльигун Гисинльи рагIалльабаль тун,
Ралъадгун жубалеб, цольулеб буго.
Жеги дир черхальуль бессараб чаран,**

**Чаран къотIиледухъ, рекIахъе буго.
РекIараб чодаса рештIинчIого дун
МугIрул сухъмахъазда свердулей йиго.**

II

Фазу Галиевальул лирика буго рагъараб ракI ва бухIараб цIа рекIараб гIицкъу. Гельул лирикийя героиня йиго магIарулай, къобабилеб гIасруяльул кIиабилеб бащальияльулги къоло цоабилеб къарнуяльул байбихъияльулги яс, хIинкъи-къай гъечIей, ракI рокъулги боркъараб ццидалги цIурай. Гельул хIасраталъ ахIи бала дие дунялго хIажат бугилан, гель гIадамал ралагъулел руго, гIадамалльун ратаразухъе щолеб буго, амма гIемераб бихъинчильги, чильги, яхIги, намусги кочIольги лъун, кидаго Фазу Галиева магIарулайлъун, чIужугIаданлъун, эбеллъун, улкаяльул къадруй ясьлъун, ватIаналъул такрарлъи гъечIеб гъунарлъул кочХохъанлъун хутIула.

**Жеги дир черхалъуль лъимерлъи буго,
Лъимадул гIамалал гIодор рехичIеб.
ГIурдаллъуда тIугъудул ретIулей йиго,
ТIогъол маxIаз меxтун куркъбал рижарай.
Жеги хIикмалъабаз хIайран гъаюрай,
ХIайранлъидул хIорихъ тIерхъуней йиго,
Цин гъорлъе тIерхъун ун, цин тIаде йорхун,
ТIолабго берцинлъи бидулъе цIалей.**

Фазул пашманлъияльул рохалил магIу букIана, рохалиль пашманлъияльул магIу гъимана. Гель цо Порхъода данде гъаруна сордоги къоги, канльиги бецIльги.

Мех-мехаль гъел цоцаль рекъон рукIуна, мех-мехаль цоцаль рагъула, ругъалин абуни, шагIиралъул хIалхъи гъечIеб чIагояб рекIель хутIула. Фазу хIалхъияльулги балагъальулги бадие ялагъана, гель кидаго хиянатальулги хилипльияльулги хабаде ракъ хъвана, рокъуца къураб талихIальулги тамихIальулги борхалъудеги яхун, борхатаб гъаракъаль такрарлъи гъечIеб кечI ахIана. Фазул кучIдузулъ цольула заманалъул сурукъильги гIумруяльул берцинлъиги, Фазул кучIдузул рацIцадал иццаз чIава чIегIерал, маxIцарал хъуцIал, Фазу йикIана Фазу. Гель абуна:

**Рекеризе риччазе чуял гуро шагIирал,
Бергъанилан рохизе, къунилан зигардизе.**

РекIел бахIарчилъи – щигIрабазул бахIарчилъи кcola «Поэтасул рагIи – гъесул ишазуль буго», – ян хъвана Пушкиница. Фазу Галиевальул ишги, шигIрабиги, гIумруги кидаго цоцаль рекъарап рукIана, гъелье къисматаль къуна кучIдул, кучIдуз къуна къисмат:

**Жеги гIолохъанлъи тIеркIолеб буго,
ТIаде хасел щолеб хаслихъльи гIадин.
Хисун гъечIин абуn божулей йиго,**

Бертабаль къурдизе яхъуней йиго.
Гъажилда кIетIолел халатал кIилкIал
Рахъун гIодор лъзезе гIедегIун гъечIo,
Маржаназул цIалал, габур цIан унел,
Гарбидা жегиги кенчIолел руго,
Гор гъабун ботIрода къурун лъураб гъал,
Гъегъ тIаде баниги, тIупун ун гъечIo.

Фазу Галиевалье хирияб бук1ана жиндиригро гIумруги, къиматги, такрарлыи гъечIеб, лъидаго рельльинчIеб, жиндиригро нух буго гъельул, цо-цоязе бокъаниги бокъичIониги.

ШагIир заманальги къисматалъги ахIуд вахъинавун уна гIумруялъул даймаб рагъде. Мугъзада речIараb гулла гъесул рекIеда щола, ботIроль речIананиги, каранда къала гъеб. Амма гъесда лъаларо бергъенльиги, къейги, къунилан ккараб мехалда бергъун ватула, бергъанилан ккарабго къун ватула. Бергъенльиги къейги цадахъ буго гъесул. Фазу Галиевальул кучIдузуль гъеб цIакъ якъинго бихъула:

Дун хвалчад яхъинаро,
Чан гIилла батаниги,
Хвалчадул лъалил гIадаб
Багъа гъечIезда данде.
Дунго гъез чIвананиги,
Дицаго гъел чIваниги,
Рогъо гуреб цIар гъечIo
Гъерсилаб умматальул.

Гъал гIадада абурал рагIаби гуро. Гъеб буго ритIухъльиялда ракIичей, шигIрабазда ва жиндаго ракIичей.

Гъедин бугеб мехалъ, жахIачагIи гIемерльаниги, жагъилзаби гъарзальаниги, гъерсихъабаз рахIат течIониги, мацIихъабаз ракI лъукъаниги, халкъальулги, гIадамазулги, ватIанальулги хIурматги рокъиги рештIунаан шагIираильхъе. Гъеб Фазухъе цебего рештIараb бук1ана. Гъельул кечI бижана гъитIинаб магIарул росуль, рагIана кIудияб дунялалда, даймаб ВатIаналда. Гъельул буго ритIухъльи. РакIалда буго цо нухаль централияб телевидениялда цо херай гIаданалда гIурсазул мухбирас гъикъана: “Щиб дур рекIее гIолеб?” – абуn. Гъель жаваб къуна: “КучIдул”, -илан. Лъиль кучIдуилиан гъикъидал, гъель жаваб къуна: “Фазу Галиевальул”, -илан. Гъельулти буго ритIухъльи. Цо-цо мехаль Фазул кучIдузуль дандчIвалел сипат-суратаз гIажаиблъизе гъарула, ракIалдаса унарел дандеккеяз лъалхъун хутIула.

Хаслихъльиялъул хIакъальуль кечI хъвачIев цониги шагIир гъечIин абизе бегъула. Хаслихъльиялда шагIирзабазул заманилан абула. Балагье цо Фазул образальухъ:

Гъорол ханлъи буго, хаслихъльи щвана,
Щобазул, гохIазул бутIрул кIкIван руго.
КIкIуй беролеб буго парсахъа къватIиб,
Хъалиянал цIалел ругел кинигин.

Дир хІисабалда, художникас сурат гІадин, рагІабаз бахъун буго хаслихъльялъул сурат. Фазуда тІабигІат лъалаан, тІабигІаталда Фазу лъалаан.

Амма бишунго гъей лъикІго лъалев гъельул гІумруялъулги, гІицкъуялъулги, шигІруялъулги гъудул Дагъистаналъул халкъияв хъвадарухъан Муса Мухамадовас бахъараб Фазул сурат цлакъ рекІе гуна дие:

**Мун ана, тІокІав дун хІажат гъечІлан,
ХІанчІил бусен гІадин, сукІун гъалги лъун.
Нич бикъун бакъуе гъуждулги рагъун,
Рорхатал угъдуца чІинхалги хъурун.**

Гъединааб Гамал буго Фазул кучІдузулги. Фазу Галиеваль хъвана ункъогоядаса цИкІарал магІарул, гурус, къватІисел пачалихъазул лъабкъогІан мацІазда рахъарап кучІдузул ва прозаяльул тІахъал, кІикъогІанасеб поэма. Гъезул бицине ккани, тІубараб тІехъ хъвазе ккода. Амма, Фазул асаразул бицунаго, ракІалде щвечІого бегъуларо гъельул проза.

Гурусазул критик Олег Добровольскияс хъвалеб буго: «Фазу Галиевальул романал, тІамач-тІамачккун цалулаго, нильеда цебе Чола Дагъистан, гъельул тІабигІат, магІарулазул Гамал-хасият, хаслы гурони, рельтьенлти гъечІел гъезул Гадатал. Нильеда рихъула тІаде рахине рес гъечІел тІогъял, тІогъода росарал расальби, гисинал минабазул росаби, гъезул къваридал къватІал. Рихъула годекІанир Годор чун харбида ругел хараби, харилья мокъокъял Гадин рачІунел разиял гъурмазул гъайбатал ясал.

Гемераб жо цебе тІамула нужер пикрабазул канлъиялда: хиндада кІкІалахъ барщараб гечги, зодихъе арап къурабазда рештІарал накІкІил рохъалги, гуручинхарид рахчарал щобалги, щобил танкалабаль беролел иццалги, азаркъерал тІугъудзе тІиритІарал байдабиги. ТІамула цере магІарул Гадамазул къоял: ихдалил, оц баяльул, иццазул, чуязул байрамал».

Гъеб гуребги, гъенир нильеда рагІула гурул хъудиги, гуруялъул бертабиги, зурмил къвакъвайги, къолол гъаракъги, рихъула росабазул кверкъеялги, магІирукъалги, къала каранде халкъальул къисматги, тарихалъул бечельиги. Фазул асаразуль, жавгъарап Гадин, кенчІола халкъиял абиял, кицаби, биценал.

Фазуда лъалаан ракІ хІалакунеб, хІухъел хехльулеб къагІидаяль сипат гуцизе, ПорцІулареб хІалалъ роккул бицине, къурабигІан къварапал, чармил гъецІогІан къвакІарал магІарулазул гурул рагъизе. Абизе ккода Фазу прозаялдаги поэт йикІанин, поэт кидаго поэтлъун хутІула.

III

«Фазу» абураб цІаральульго поэзия буго. Гъельул цІар бахъарабго, кочІол бакъан рагІула. Фазу ккода поэзия, Фазу – шагІир, Фазу – берцинлъи, Фазу – чујужгІадан.

Фазу йикІинчІейани, гъаб дунял букинаан чамучІаб ва цо къер бугеб. Маргъяб ахикъ зодил тІайпусаль Гадин, Гамирко-хІанчІица Гадин, нильер дунял берцинлъиялъулги гунаралъулги нураль къальизабуна гъель. Фазу йокъизе яги йокъичІого йикІине бегъула, амма гъей рикІкІинчІого тезе, гъелдехун ургъел гъечІеб бербалагы гъабизе бажаричІо ва бажаризе рести гъечІо:

Дун, Глакароялъул къурда мугъги чІван,
Къижараб росулье ялагъун ииго.
Дун гъаниб сасараб тІабигІаталъул,
СихІкъотІидал ральдаль тІерхъуней ииго.
БотІрода таж Гадин, къальун буго моцI,
Къвалакъ чирахъ Гадин, рекIун буго цІва.
Ціадул хІенхІал Гадин, дир хІатІазда гъоркъ
РельедакунчI буго кунчI-кунчIиялда.
Дир каранзуниб ракI эбел-ракъалде
Рокъул цІеца буго гъалдезабулеб.
Гъеб загъир гъабизе заман шун бутин
АхIулей ииго дун хІайранаб шавкъаль.
ВатІан, кинаб гъунар дица гъабилеб
Дуда цебе бугеб нальи тІубазе?
ТІолабго дур ургъел дир гъуждузда лъе,
Дуе бигъальизе, дица борхила.
ТІолабго дур унти дир каранда лъе,
Мун сахго хутІизе, дица хІехъела.
Гъел рагIаби гуро, рекIел гъа буго,
Гъединан бегъуле букиараабани,
Дур ургъелгун унти карандеги цІан,
Цівалъун юхІилаан лахІзаталде дун.

Фазул Гамал-хасиятги, хъвада-чІвадиялъул къагІидаги лъльадарун руго къуркы гъечIеб къвакІиялъульги, гъваридал, гъалдолел асаразул къебельухъги, гъель рекIедасан Глакълу цебе гъабулароан шигІрабазулъ, амма жиндирго Гумруялъулги ишалъулги нух тІаса бишулаго бетIерги ракIиги рекъон хІалтІизабулаан.

Фазуе поэзиялъул мисаллъун букIана Пушкинича загъир гъабураб пикру, кочлоца чиясулъ лъикIал къасдал рорчиизари. Кидаго хІалхъи гъечIеб рухIияб Гумру букIана Фазул. Гъель кидаго аслияб квер чІвазе бакI балагъана ракъалда, тІабигІаталъуль, Гадамазулъ, магIарул халкъалъул Гумруялъуль, халкъияб мацІальуль.

Гъельгул кучIдузулъул дунялалъул хІалуцингун ва кIудияб рекIел асаргун цоцазе Гагар гъарун руго лахІзатабги даймабги, арабги жакъасебги, букIараабги букIинесебги.

Гумру гъабулеб къагІида, хасият, гъунаральул хатI, рокъул ва рокъукъильялъул формаби Фазул кучIдузулъ якъинго, балъголи лъалеб Гадин, загъир гъарун руго.

Фазу Галиева йикIана хІасратай, рокъул ракI цІурай, цІа каранда бугей Гадан. Гъельгул букIарааб рухIияб гучаль, бахIарчильяль ва гъунараль бокъарав чи хІикмальизавулаан. Гъельгул тІасан гъельчолеб жаницебги къватІисебги рокъияль ва берцинльяль рухIдалльизарулаан. Аллагъас жиндие кIудияб гъунар къурай, унго-унгояй шагIир кколаан Фазу Галиева. Гъель букIана гъелдехун кидаго Гадамазул ракI цІалебги.

Фазул художественниял асаразул аслиял рахъаллъун руго яхI-намус, ракIбацIалъи, гаданлыи. Гъединльидал гъел абадияллъун ва хвельгъечеллъун руго. Жиндирго къварильи киназего гаммаблъун гъабизе кIвана Фазуда, цогидазул ургъелал, жиндирго гадин, къабул гъаруна гъель. Гъельул поэзия ккода хИкмат – ракI рагъараф, жинда божильи гъабулел, унго-унгоял гадамаздаса щигбо бахчичеб, беричаб ва азаркъераф.

Цар рагIараф, гвангъараф Фазу Галиевальул гумрудул нух тIей гъечIого бухъараф бук1ана Ватаналда, гъельул ишазда, рохел-къварильиялда, захIматалда ва бахIарчильиялда, хIасраталда ва гИщкъуялда, рокъуда ва рокъукъулялда.

ШигIруялъул къуватги, пасихIльи-гъварильиги жидель бессарал кучIдул гIемер руго Фазул. Поэзия бугебгIан мехаль, магIарул халкъ чIаго бугебгIан мехаль, гъел гадамаз рикIкIина, цалила, цидасан ракIалде щvezарила.

Фазу Галиева ккода Дагъистаналъул тIоцеесей халкъий поэтесса. Гельулги кIудияб магIина буго. Дир мугIалимас А.Михайловас Фазу Галиевальул кIиго томалда арал асаразе хъвараб цеберагIиялда абулеб буго: «ТIоцебесеб иргаялда, халкъиявлъун вукIин хъгадарухъанасе гадатльиялъул синоним ккодаро. Гъеб буго дуняллде бугеб бербалаги бихъизабулеб рагIи. КIиабилеб иргаялда, бишун захIматал, цоцазда данде ккодарел, рекъон чоларел пикраби, тунка-гIусиял, рекIел дардал гадатто ва баянго къезе кIвей ккода маданиятальул тIогъ, тIад калам гъечIеб идеал. ТIогъазде раҳунеб нух бигъаяб букинаро. Художникасул рухIияб ва цогидаб бербалагиялъул рахъ хисараб хасаб къагIида матгуялъуб гадин маданиятальул бихъизабулеб бугони, гъель кIудияб магIина ва даймал дарсал къола.

Хакъикъияб маданияталье ва адабияталье хасиятаб жуба-гъубараб гумру гадатто бихъизабизе лъялъул бицани, щибаб нухаль гъеб гадатлии рикIкIине бегъула борхалльялде гагарблъун, цубараб, балугъльяраб гунаральул хисулареб асарлъун. Дида ккода даймал, киналго заманабазе гахъалал темабазда художественниял асарап гуцIулел шагIирзаби жидерго мурадалде цикIкIун ва хехго Ѣолилан. Гельие гилла буго нильее, цалдолезе, бокъулеб букин миллияб аслуялда тIад гуцIараф асарапльул жакъасеб къоялъул мисал. Букинесеб, яги букинне бегъулеб адабиятальул тIогъин абуни, кидаго батIа бахъизе лъалареб, накIкIаз бахчараф букина».

Унго-унгояй халкъияй шагIир Фазу Галиевальул тIолабго творчество ялъул хакъальуль абизе бегъула гъадин: цакъго захIматал, гъваридал, къваридал лъугъя-бахъинал гадатияб къагIида ялда рихъизаризе кIолаан гъелда. Михайловас рехсараб «захIматалъул гадатлии буго» гъельул асаразуль:

**Жеги дун йихъичIеб борхалъи буго,
Балъгольабаца дун тIаде ахIулеб.
ТIаде чи вахинчIеб, сухъмахъ бахъичIеб,
Дирго байрахъги чIван чIухIизе ккодел.
Жеги анишальул Ѣолеб тIорщалиль
ТIубан мугъ цубачIел пикраби руго.
Гъеб бецун, гулал къан, гIариги гъабун,
ГъоцIиб лал тIамизе яхъине ккода.
Лал бокъиндал, кодоб бугъунги босун,**

**Гъорохъе кийиде бикъизе къезе.
Накку цо рахъалде, роль дир рекъелье,
Рекъельан рахъарал мухъазде буссун.**

Дица кидаго къимат гъабулаан Гумруялдехун Фазул бугеб бахъарчияб, бихъинчияб бербалагъияльул: гъельул щулияб ва эркенаб шигърияб аслуяльул, къохъехъеяльул, Гумру бокъияльул, Гумрудул чадилги чиясул ияхъалъулги багъа лъаяльул.

Шей гъечеъ, бачин гъарзаяб, рагъи магънаяб, гъемерсоназулаб хъвадарухъанлъяльул хъасилалда рижарал Фазул асаразуль буго Гумруялъул бергъараб хъалбихъи, рекъел канлъяльул кидагосеб къалъиги, къарнуяльул къадада киназдаго бихъулеб бакъалда бан бугеб къисматалъул матгуялъур рихъулел шигърабиги, шигърабазде сверараб, свераби гъемераб, улкаялъеги ватпаналъеги ритгухъо хъулухъ гъабизе рес щвараб Гумруялдаса чуҳиги разильиги.

Хикмалъи, хайранлъи, анищ, хъул, божи – гъел руго Фазул асаразул аслиял рахъал. Марина Цветаеваль абуна: «Дун гъадинай йиго, лъиданиги гъикъун щиблиги гъабуларо ва Гицъго дидаго божула. Нуже гъеб бокъи-бокъунгутияльул дие щибиго ургъел гъечеъ», – ян.

Жиндириго хъакъальуль гъоркъо-гъоркъоб гъедин абиже ихтияр букъана Фазулги. Бишун цебе Фазул кучидуз хвасар гъабула гъельул жиндириго хъасратаб ракъ – къеркъохъаналъул, къарнуяльул ясалъул, рагъухъаналъул ракъ. Гъелдаго цадахъ гъельул асараз инсанасе къола сахълиги сахаватлъиги; лъикъильиги гъаданлъиги.

Лъиего балъголъильун къоларо Фазу цого - цо йигей къудияй шагъир ва жамгъияй хъаракатчужу йикъарайлъи. Жиндириго асараздалъунги хъалтъудалъунги гъель Гуцъана цогидазулалда релълинчеб дунял. Ниль гъажаиблъизе гъарула Фазу Галиевальул тъадегъанаб пагъмуялъги, пагъму бугевшинав дунялалъул шагъир лъялеб рекъел гъелмуялъги. Гъоркъоб къотичъого сагъитаз Пушкинги, Тютчевги, MaxИмудги, гъанжесел шагъирзабиги, халкъиял балладабиги, диниял назмабиги рекъехъе цалулаан гъель. Гъеб бичичулеъ хъакъикъят буго. Цогидазда къолареб бакълъи борхизе ккани, цикъикъараб къуват къваригъуна. Лъаяльул къуват гъечъого, Гатъидаб гъелмуги къудияб культураги камун, маданиятальул, адабиятальул, хасто шигъруялъул, унго-унгояб асар Гуцъун бажаруларо.

Фазу Галиева дир гъудул йикъана, унго-унгояй, кидаго хисуларей. Гумрудул захъматал къояз гъемер щвана дун Фазухъе. Маргъуб яхъагъияль гъадин, гъель тъаса босулаан дидаса къоязул бакълъи, жиндаго сверухъ бугебшинаб поэзиялдеги сверизабун. Гладатаб Гумрудул хабарин тезе бегъулебги Фазуца шигърулъун гъабулаан, гъеб Фазуда аскъоб поэзияльун лъгъунаан.

Гъель Гумру гъабуна жиндириго рекъее бокъахъе, хъвалаан кечи, рокъулаан гъадамал, рихунаан тушбаби жиндиего бокъухъе. Диванбеглъун гъельие жийго йикъана.

Гъединаб букъуна къудияв шагъирасул къисмат.

Гъельуль буго Фазул талихи – дунял жиндиего мутгъильи.

Киназдаго гуро гъедин гъабизе къолеб. Фазухъа бажарана гъеб. Жахъадаб, жагъилаб, чияраб, цюпораб, ритгухъыльи гъечеъ, хъилляяб, ургъел гъечеъ

гъаб дунял квегъизе, жиндирго шигІриял законазда рекъон гъеб хисизабизе, хъварал асараздалъун рухІалъул къуватги, рекІел хинлъиги канлъиги гъелда тІаде жубазе гъунар гуна Фазул. Гъебин абуни бишунго захІматаб масъала ккода.

МугІрузда ругел гадамазул баҳарчильялдаса, яхІалдаса, рокъудаса, эркенлъиялдаса, ритіухъльялдаса мисал босана Фазу Галиеваль.

Фазул кучІдузdasанги прозаялдасанги Россиялъул ва дунялалъул адабиятталда гъорлье мағарулал рачІана даймал гакъилзабильунги, рухІиял церехъабильунги, берцинлъиялъулги, намусальулги, къадруялъулги такрарлъи гъечІел бетіргъабильунги.

Гъей ана лъаларел, циял нухаздасан, гадамазе нурги бикъулаго. Гъеб нуралъуль къеразуль кенчІола кидаго хікматай Фазул толабго творчество – кучІдул, поэмаби, харбал, къисаби, романал, макъалаби.

Дунялалъухъ рокки ккарай чүжугІаданалъул ракІ гадамалъе рагызе рес швана Фазуе. Жиндирго халкъальул художественнийб пикру Фазуца дунялалъе загыр гъабуна цияб хікмат гадин, балъголъи гадин, цибаккараб цівайил канлъи гадин, щибго таса камизе течІого, къадруялда, чүжугІаданалъул рекІел хасиятги мағарул борхальялъул хурматги цунун.

КучІдузуль гурейги, ишазульги баҳарчияй гадан йик1ана Фазу. НахъбахъичІого, нахъеганлъияльеги халихъальяльеги жаваб къолаан гъель.

ШигІруялъул борхальялда къвал базе рес бугеб, эркенго тавап гъабулеб, борхатаб, кіудияб зоб жиндие мутіигІаб цідуща гадин, гадлуялда ва къадруялда годоре ричазарулаан гъель жийго рокъуларел чагІи.

Фазу Галиевальул шигІрияб дуниял гуцун буго бечедаб ва бацІадаб мағарул мацІалда. Гъельул балъгольби Фазуда лъана лъимерльудаго. Философияб ва рокъул лирикаялъул цілъиги, художественнийб прозаялъул кіодольиги, гаділілъиги раҳьдал мацІалда загыр гъаруелъул, халкъияб каламалъул камиллъи босарал ция-циял гъатазулье яккулаа гъей.

ШагІир Фазу Галиевальул къисмат тадегІанаб ва такрарлъи гъечІеб буго, гъельул гъунарги царги хвел гъечІел руго. Дица кіудиял харпалгун «ШагІир» абуң хъвала Фазул хакъальуль. Гъель кинабго бицуна.

ЛъугІизабулеб буго Фазуе сайгъат гъабураб дирго кечІалдалъун. Хъваралдаса нахъе къого сон аниги, гъельуль ругел пикраби дие хириял руго.

ФАЗУ

**Фазу, газу бана гъаб гумруялде,
Рурудулел руго нухазда бацІал.
БацІадаб гумрудуй как базе кіочон,
Какдарулел руго кочІол илбисал.**

**Фазу, гузрабазул газаб цикІанана,
Наганадул гурухъ чвердолел руго.
Гордазда кіетІола балагъаб хабар,
Хабалазул гъаракъ буго ракъалда.**

**Фазу, квагъиялье къелеб кин жаваб?
Вабаъльун лъугъунеб буго замана.**

**Амма дир рекIеe буkIуна xIалхьи,
РекIараб ссун гъечIин дур гордухъ канлъи.**

**Фазу, гIазу бараб заманаялда
Даим вачIана дун духъе хинлъизе
Цюрой кIочон тезе бегъана дуца,
Дица гъарилелде, чагъиралъул лъльяр.**

**Фазу, чагъир буго кочIол мухъальги,
Мехтизе гъарула гъельги гIадамал.
ГIадалаб гIумрудуль ритIухъльиялъул
ТПун рукIарал чIЧIваби звангъизарула.**

**Фазу, дир гIемерал гIайibal руго,
ГIайибазда гъоркъоб хиянат гъечIо.
Нахъойги вачIани, бегъе, бегъани,
Дица гъарилелде, чагъиралъул лъльяр.**

**Фазу, цIаралда тIанкI лъезе теларо,
ТIанкI тIухъиялъ лъола шагIирзабазда:
Кисан речIчаниги, рекIеда щола,
РакI щулальсанагIан, шигIру холаро.**

**Фазу, гIазу бана гъаб гIумрудялде,
Рурудизе риччай нухазда бацIал.
БацIцадаб гIумрудуй как базе рачIа –
Какдариел тела кочIол илбисал.**

*МухIамад АХIМАДОВ,
Дагъистаналъул халкъияв шагIир.*



Планса әдени, үеде ғағын мөлә ғәкә

СУНДУЛЬГО ТЮКІЛҮЙ БУКІАНА ФАЗУЛ

Фазу Галиева. Бокъарав чияс хІалбихъе Дагъистаналъул, жеги Северияб Кавказалъул тарихалда, яги нильъер заманалда гъелдаса машгъурай چужугадан ғәкәлде швездайизе, яги цеечізайизе. Дида гъединаб цоги ңар батичо. Батиларин кколя цогидаздаги.

Киб букіаниги гъеб ңар ңаланы, яги рехсолеб ғағаны, гъельул тіхъ, сурат, яги телекраналда гъей жийго йихъани, нильъеда цең ңелаан (гъаб жакъаги гъедин букіуна) цо батияб хасияталъул, цо ңажаибаб ңагольялъул, цоги льиданыги рельянчіей چужугадан.

Падатиял ғағабаздалъун абуни, гъей үикіана хъвадарухъан ва жамғій хІаракатчіжу. Аммаха унго-унголъун хІисаб гъабун балагъани, гъел ғағабаз берцуунебги, бицуунебги, ғағулебги жо ңакъ ңемераб батула. Магіарул гъитінабго росуль гъаюрай, ғурай, квер ккун цең ячине щивниги чи вұқінчіей Фазуца, дандчіварал киналниги квекіеналги, гъеціокъаль тіалу ңадин, гъурулаго, жиндирго бахіарчияб хасияталъги, бокъарав чи бахилльизесеб гъунаралъги, свак лъачіб бергъун құдияб хІалтіуцаги нахъа тараб нух ңезегіан халатабги яхарааб борхалты ңакъто ңадегіанабги букіана.

Магіарулғи ғұруусги гурелги, дунялалъул лъабкъоялда анціғониги маңылде руссинарун къватібе биччараб поэзиялъулғи, прозаялъулғи, публицистикалъулғи нускогіанасеб тіхъ. Гъезул гъваридаб магінаги ңатылда пикруги тасдикъ гъабун ңварал шапакъаталғи, сайгъаталғи, ңаралғи. Рекъелғи гъудуллін-вацлъиги ңүніялъул мурадалда бати-батилял пачалихъазде гъарурал анці-анці сапарал. ңаданлы, яхі-намус ңадамазул куцаялье Дагъистаналдаги улқаялъул цоги бакъаздаги гъарурал нус-нус қіалъаял. Щибаб къояль жидер хІажальбазул бицуун, ургъел бикызиे, кумек гъариже рачіарал бати-батилял къисматазул ңадамазухъе битірааб гурхіел-рахімұялъул квер... Киналъулғо бицуун бажариларо. Гъельие, ңар-ңарккун рехсон, хІужа-хІужаккун бицуун ғағабаздаги ңемераб заман хІажальила.

Кинағорахъаль Фазул тіадегіанлығиги гъельул багъадураб хІаракатчилиғи борцине цохіо хІужа рехсаныги ғела. Ф.Галиева үикіана Россиялъул бишуунго тіадегіанаб шапакъат Святой Апостол Андрей-Первозванный сул орден ңварай улқаялдаго тіоцеесей چужугадан.

Киназдаго лъалел гъел ңемерал рахъаздаго қадаҳъ Фазу үикіана хъизан-рукъялъул тіалаб-агъяз бүгей эбелғи, лъалаан гъелда цоги бокъарай چужугаданалдаса къечілігі магіарул квен-тіх гъабизеги, цоги хутіанцинабги. Сапаралде қадаҳъ ккедал битіахъе рухідалльизе бачіунаан гъелда лъалел рукіаралщинал туркабазухъиги цогидалғи диниял назмабазухъиги ғенеккідал...

Инсанги, хъвадарухъанги, жамғій хІаракатчіжуғи хІисабалда Фазу Галиевальул ңакъальуль цо къадаралданиги бицуунеб буго гъельул 85 сон

Тұбаялда бап журналалда рахъулел гъей лъикІлъалей йикІарал цо-цоғ Іадамазул раклаздещвеязда. Гъединго гъанирго къолел руго батІи-батІиял соназда хъварал Фазул кучІдулги, гъельул гүмруялъул цо-цо лахІзатал рихъизарулен сураталғи.

ДИЕГО ГІАДАБ МУРАД БУГО ГЪЕЛЬИЕГИ

Дида Фазу лъала жеги гілохъанав учительльун вукІараб мекалдаса нахъего. 1940 соналда дун вачІана Гараниб гъоркъохъеб школалде дарсал къезе. Гъей цалулей йигоан тюцебесеб классалда ва гъеб мекалдаго ятІа яхъулаан гъей къерилаздаса, хъвалаан кучІдул. Цо заманалда Фазуца гүмрү гъабулеб буқІана нижер рокъобицин. Ниж ккода гагарал чагІи. Хадув дун ана MaxIачхъалаялде, цинги Москвайлде ва гъейги берда цееса ана. Дагъистанальул Хъвадарухъабазул союзальул гілохъанав председательльун вугеб мекалда, Шадаве щвейгун, дида йихъана поэзияль гвангъизаон ячуней гілохъанай Гадан. Нижеца гъей йитІана Литературияб институталде цализе ва гъенисан байбихъана Фазу Галиеваль күдияб поэзиялда гъорлье ячІине. ШагІиральул творчествоюль жиндиего мустахікъаб бакІ ккода Дагъистанальул литератураялда.

Фазу ккода – захІматчіжу. Дагъистанальул халкъияв шагІир Юсуп Хаппалаевас дида бицана сагІат шугоялда ворчизавулиа жив мадугъал Фазу Галиевальул хъвадарулеб машинкальул гаракъаль абуң. Гъель хъвана рикІкІен гіемерал кучІдул, поэмаби, прозаялъул асарап. Гъельул поэзияльул ищтал ккода – Дагъистан, гагараб росу ва гъаб ракъалда гүмрү гъабулел Гадамал. МагІарулазул – жиндирго ватІанцоязул жанисеб дунял рагъулаго Фазу Галиеваль гвангъун церечІезарула жиндирго халкъальул лъикІал хасиятал – гъельул цольи, бихъинчилъи, гакъилъи, калам дагъльи, рокъизе бажари, къвакІи, гүмрү гъаби, табигІат, Гадатал.

Фазу Галиевальул поэмабазул, кучІдузул прозаялъул героялғи образалғи – гъел ккодаро ургъун, планалъулаб къагІидаяль церечІезарулен чагІи, гъель руго жакъасеб къоялдаса росарал чагоял Гадамал. ШагІир-лирик, трибуналъул шагІир, гъей кидаго йиго республикаялъул общественнияб гүмруялъул бакъуль.

Дица тәдегІанаб къимат къода гъельул захІмат бокъиялье ва кіларо Фазудаса тәдчІун, пихъ къолеб къагІидаяль халтІулең цогидав шагІирасул цар абизе. Божула Фазу Галиевалье гъадинаб свак лъачІольяль, къуркы гъечІольяль, халимлъияль, аудитория асир гъабизе бугеб гъунараль жиндирго творчествоюльул гицкъуяль, рухІияб къуваталъ квербакъулең буқІиналда гүмруялъул нұхдасан чүхІадго бетІерги борхун инеги, гілохъанаб гъираялда халтІизеги. Цо нухалда дица дирғо кальялъул цоялда абуна: Фазу лъиданиги релълъарай гъечІо – гицІго жиндаго гурони. Хакъикъаталдаги гъединай үйгизеги йиго шагІир. Гъей жиндаго релълъарай йиго кинальулъо – творчествоюльулъи гүмруялъулъи.

Дида лъала, гъель бетІерльи гъабизе байбихъаралдаса, «Дагъистанальул чужугІадан» журнал бачІана республикаялъул лъикІал басмабазда гъорлье, гъедин ккарападаса нахъейин абуни унеб буго лъебералдасаги цикІкІун сон. БетІерай редактор хисабалда Фазуца коллектив гүцІун буго пагъумуги гъунарги бугел ишальулал Гадамаздасан. Гъеб кинальулго хасилалда «Дагъистанальул чужугІадан» лъугъун буго ручабазул бокулең ва гүмруялъулғи рукІарахъинальулғи ківар бугел, унтарал суалал рорхулең, унго-унгояб гъудулъунги, гъболлъунги.

Творчество яльул чиясе, нухмальулесе цАкъ кIвар буго цАлдолезда, гъудулгъалмагъазбазда вичIчулевлъун, гъезие ритIухъавлъун вукIинальул. Дида Фазу лъала гъединай ритIухъай гъудул хIисабалда. Амма гъельул бишунго кIудияб гъунар буго поэзия. Диего гIадаб мурад буго гъельиеги – поэзиялье хадуйкунги божарайлъун хутIи.

Расул ХИАМЗАТОВ.

БЕЧЕДАБ ХАЗИНА

Фазулгун тIоцебе нижер лъай-хъвай кканы ГIараниб гъоркъохъеб школалда. Дун цАлулев вукIана къватIире риччалеб классалда, гъель-улин абуни лъугIулеб букIана ункъабилеб класс. Рес букIинчIо лъама-меседIан ГIанчIай гъелде кIварбуссинчIого хутIизе. Аваданай, кидаго рази-ракияй гъель ГIахъалты гъабулаан киналго тадбиразуль. БитIахъе вохизе бачIуна жакъаги хал гъабураб мехалда Фазуль добго къуватги, чаголъиги, ГIумруялде рокъиги бихъун. Рарал соназухъги балагъичIого, кидаго Фазу йихъула тIоцересел къеразда, бишунго хIалуцарал бакIазда, гъельул цА бугеб ГIакъилаб рагIи, насихIат, малъа-хъвайги, кумекги цАкъ хIажат букIуна гъединал бакIазда.

ЗахIимат букIуна ГIумруялъул гъединаб общественнияб хIаракатчиль-илядаса тIезаюн Фазу цеечIезайизе. Фазу кидаго нилье хIажалъула захIиматаб хIалалде ккарал батIи-батIиял ГIадамазул, ГIолилазул ва хара-базулгун, гара-чIвари гъабизе, ГIакъилаб каламалдалъун гъезул ракIал ГIодоре риччазаризе. Гъей кcola – Дагъистаналъул ГIумру, гъельул ГIа-датал ва хасльаби ритIун ва кIудияб рокъиялда рихъизарулен кIудиял асаразул автор-прозаикги. Фазу йиго, жал кIочене гъечIел пьесабазда рекъон аваразул театралъул сценаялда спектаклял лъурай драматурги.

Литератураялда гъельул буго жиндириги нух къучIаб, гвангъараф ва такрарлъулареб. Гъельул бокъараф асар цАларап мехалда къокъидаго баянлъула автор. Фазу кcola нилье литератураялда ГIадатияб гуреб гъунар, хIикматаб лъугъя-бахъин ва бечедаб хазина.

ХIажи ХИАМЗАТОВ, академик.

НУХ ГВАНГЪИЗАБУЛА

Фазу ГIалиева, дир хIисабалда кcola творчество ялдаги ГIумруялдаги чагояйги, щулияйги, къвакIарайги ГIадан. Гъельул поэзиялъулал бергъенльаби рельлъарал руго маргъабазда. ГIолохъанаб мехалда пединституталда цадахъ цАлулец рукIарал курсцояз бицунаан гъей радал цАкъго цудунго яхъунаанила тIаде ва ГIаммаб кванил рокъое кучIдул хъвазе унаанила.

ГIолохъанай ва гъунар бугей шагIираль къокъидаго буссинабуна цАлдолезул жинде хунго кIвар. Дида ракIалда буго нижер хъизамалда

инсуца, гагараз, гудулзабаз бицунаан гельул творчествоъул ва щиб цияб асаралъе кыматги кюлаан. Киназго абулаан гай Дағыистаналъул литератураялда цияб кунчы йигилан. Гель цадахъго цалдолел рохизаруна жиндирго гайбатаб поэзиялдалъунги.

РФяльул Пачалихъалъул Думаялъул депутат хисабалда дица гемер сапарал гариже кколаан Россиялъулго даражаялда. Кие щваниги Дағыистаналдаса йикин лъарарабо бицен габулаан Ф.Палиевальул гельул гайбатаб творчествоъулги хакъалъул ва кюлаан гемерал бати-батилял суалалги. Мисалалъе Иркутскийлда гельул кучидузул томги кодоб ккун дида аскюе ячана гурус мацалъул учительница, ва хикмалы габуна Фазул поэзиялъулги, прозаялъулги гварильялда, пасихильялда. Саратовадайин абуни областальул культураялъул министраль рекиехъе цалана гельул кучидул ва дун битахъе чухана халкъалъ шагирзабазухъги хъвадарухъабазухъги публицистазул машгурльялъухъги балагъун, нильер мугрузул улкаялъе кымат къезе байбихъараб мехалда.

Гельул калъаял рукюнаан хасратал, философиялъулал, гваридго гумру лъяялъул кучи бугел. Балъго лъалеб ханчица Гадин, гельул раккалъ бицунаан Дағыистаналъул букинесельул. Пащманльулаан биткунгутилялдаса, йохулаан бергъенлъабаздаса, Аллагъасда гарулаан жиндирго гагараб ракъалда рекъелги парахальги чунейилан. Дида раккалда буго Барият Мурадовалъул юбileялда гель габураб калъай. Гель кудияй актрисаялде рокъиги хурматги загыр габурал гваридал ва хасратал рагабаз залалда гюдор чаразул бераздаса магил гарал гиризаруна. Гединго дида кидаго цечиун йиго чачаналдасан рагарал гъачагъаз гарурал намус-яхи ва гурхел гъечел нахъегланал ишазе кымат кун Гизляралда ва Первомайскийлда калъалей Фазу.

Фазу Палиевалда кюлаан гумруялъул бишунго захиматаб заманалдаги, янгъизльялдеги кварильялдеги ккараб мехалдаги Гадамазул рапъ кквезе, гезуль сабру бижизабизе ва лъикаб букинеселде хул бижизабизеги, божиль ккезабизеги.

Дида рихъана Фазул рохелал. Гель ца базабулеб лезгинка курди габулеб. Фазу курдулаан жийго жиндаго йихъулареб халалда тириго, Гицкъуялда ва бергъараб махшалида, битахъего йоржунаго. Гунар Аллагъас гельтие гьеб рапъалъги кун букана.

Гей йикана рухияб сахаватлы бечедай, баракатай, жахида-хисуд чиярай, баркала къезе лъалей, Гадатияй Гаданги. Гельда кюлаан чиясул биткекеялдасаги, бергъенлъабаздасаги йохизеги. Гель, маякалъ Гадин, нух гвангъизабулеб букана жинди гунаралъул хурмат габулезеги сверухъ ругезеги.

*Ханисат ХИАМЗАТОВА,
жамгияйгүн политикий харакатчысы.*

ГҮУНАР БЕРГЬАРАЙ ШАГИР

Фазугун дун цолъизаюла цохло поэзиялде бугеб гаммаб рокъияль, творчествояльулал бухъеназ гурейги, гьоболъияльулал къалбазги, гьелин абуни, цогидаб киналдасаго, ГатИдалги Гагаралги руго нижее. РакІалда буго, гельуль эбел Гапи ячIунаан нижехъе КаратІе. Дида лъалаан къерилай яс-Фазуги. Гъайгъай, доб мехалда нижеда киданиги ракІалде ккелароан букIараф, ниж Дагъистаналъул литературиял хIар-катчагIазул къеразуль рукIинилан, нижерго ВатIаналде, гъениб гIумру гъабулел Гадамазде Горхъи гъечIеб рокъи загыр гъабун рагIаби абиа-ан.

Фазу Дагъистаналъул литератураялде ячIана гъалагаб чвахигун. БахIарчийй ЧужугIадан, гунар бергъарай шагIир – гельухъа бажара-на прозаяльул гъайбатал асарап, пасихIал кучIдул, чвахун рачIунел по-эмаби хъвазе ва гъелдалъун дуняллдаго машгъурлыги щвана Фазуе. Гельие жиндирго Гадатияб туреб захIимат бокъияль Гадлу-низам бу-гольияль рес къуна хIасил къолеб къагIидаялда гъайбатал, магIна гъва-ридал асарап ГуцIизе гуребги, общественнийб гIумруялъуль Гахъаллъи гъабизеги.

Рекъел ҆унияльул Комитеталъул председательльун йикIараф зама-налда гель гъарурал лъикIалги пайдаялги ишазул хIакъалъульин абу-ни хъвазе кcola батIаго ва хасгъабун. Щайгурельул, гъеб кcola ракъилил ахIигун тIолабго дуняллдасан сапарал гъари гуребги, щибаб къойилаб, гIетI гIодобе тIолеб, бакIаб ва Гадамазулгун, документазулгун, идараба-зулгун гъабулеб хIалтIи.

Дида ракІалда буго лъабкъоабилеб соналда Москваялда Дагъиста-нальул литератураяльул ва искуствояльул къоял унеб заман. Гъеб ме-халда Фазуца гъавун вукIана вас MaxIач. ХъахIай, гвангъарай, берцинай гель жиндирго хIайранлъиялдальун асир гъаруна киналго. Киса-кирего Москваялъул интеллигенцияль ниж къабул гъаруна гъираялда ва хинго. Дагъал гуро нижеца Кабардино-Балкариялде, Чачаналдегун Ингушети-ялде, Адыгеялде, Азербайджаналде ва цогидалги Дагъистаналъул лите-ратурияльулги поэзияльулги хIурмат гъабулел бакIазде цадахъал сапа-рал гъарурал.

Фазу Галиевальул руго гъайбатал тухумалъул къалбалги. Гельуль умумул кcola баракат бугел Гадамал, уздензаби. Мансур Хайдарбе-ков – Фазул имгIал вукIана гъваридав Гелмияв Гарабист, гунар бугев, цохло Гиничукъ гуревги тIолабго Дагъистаналдаго машгъурав чи. Гъес Дагъистаналъул таварихалъуль лъуна къимат къун бажарулареб Гадаб хазина, ва жакъа гельуль цIех-рех гъабулеб буго, таварихалъул, мацIаль-ул ва литератураяльул институталъул литературоведаз.

Дир кинабгIаги щаклъи гъечIо ҆ар арап умумузул гъеб Гаркъелалъул хадусел Гелазги гъадиналго пиҳъал къезе рукIиналда.

Машидат Гъайирбегова.

ПИРХАРАБ ПИРИ ГІАДИН

Фазу гъитІинаб мекалдасанго ракІ гІанчІай, гІумру ва гІадамал хири-
яй, гъайбатльиялъул гІаламатал жиндир чорхоль реассарай яс йикІана.
КучІдул гъаризеги гъель Гарани школалда цІалулеб мекалъго байбихъа-
на. Хунзахъ тІалъиялдасан рихъулел ругел риidalги гІаздаца тІогъал ра-
царал мугІрузги, маргъабаль рукIунел гІадал Тобот гІор чвахулел свер-
дерабазги, рорхатал чвахукъ бакІазги, кІкІалазги, хъитІазги, къалал тІад
лъурал мугІрузги, рагІи бегІерал херал магІарулазул гІакъилльиялъги
мугІрузул тІегъ гІадин, гІун ячІуней гІолил яс хІикмалъизайичіго те-
лиш? Гъельул рекІель кучІдул рижана. ГІумруялъул согІльиги, къисма-
талъул къогІльиги, гІадамазул жахІда-хІусудги гъельие цІакъ рикІкІадаб
жо буکІана.

Фазуца лъабкъогоялдасаги цІикІкIун тІехъ къватІibe биччана. Щибаб
тІехъ – гъеб ккода рекІел цо кесек, гІумруялъул хІакъальуль гъарурал
пикраби, анищал ва хуулал рехсарал сипат-суратал, образал. КІудияб
рокъигун, адаб-хІурматгун хъвалеб буго Фазуца магІарулазул, гъезул
гІадатазул, гІамал-хасиятальул, тІабигІатальул хІакъальуль.

Россияльул бишун тІадегІанааб шапакъат щварай Фазу Галиева авар
прозаялде ячІана пирхараб, пири гІадин, таваккалго. Амма гъеб пири
пархун свинчІо.

*Мухамад-Расул УСАХОВ,
филологиял гелмабазул кандидат.*



Ракъалъ эркенго хҟухбел иҟалеб бугин кюлеб буқдана

Фазу ГИАЛИЕВА



РАКЪУЛ ГИЕРЕКЪ ГЬОРОЦА БОСУН УНАРО

(Романалъул байбихъи)

* * *

Дица ракъул маxI буго,
Чагъир Гадин, гъекъолеб,
Черхалда сириги бан,
БетIер буго сверулеб,
Бакъаль рухIарал чIорал
Тласан руго рикъулел,
Рукъалда бараб оцаль
Бубуй буго бачунеб.
Хераb оцол пурцида хадуб

рахъги гъваридаб буқдунा.

(халкъияб кици).

Хасало Газуги тIад ккун, гъаримго Годобе къулараб цолбол гъабу бихъараb мехаль, кIар гъабичIого валагъарав чиясда гъеб гъадинго Годобе бортараab хьопилан ккезе бегъула. Амма аскIореги рильтъун, мухIканго балагъаrasда бихъула гъельул ракъалдехун бугеб щулияб бухъен, рикъ-рикъун гъварильуде тIамурал къалбаз щулаго ккун буго гъеб. ХIалбихъеха цо гъеб гъабу къолболъа бахъизе. Йохъ, бигъаяб иш гуро гъеб. Щиб гъабуниги, рахъ-рахъалде гъетIарун, кIичIардун гурони, гъеб нахъе бахъизе кIоларо. Биххун биччараab нартасул квераль Гадин, къуватго къан ккун буго гъельул къалбаз эбелаб ракъ. Гъеб ракъалдасан швараб къуваталь, их бачIарабго, гъабуялда цияб рухI лъюла. Гъелда тIамах бала, тIугъудул кIанцIула. ТIугъудули гъельул бадире кIанцIун рапчунел канчIал рукIунаро, Гадатиял, сабурал гъельул тIугъудзасан гуришха цИбил баршулеб? Гъеб щибаб цолбол кIоркIона инсанасул цодораб, бацIадаб бералда рельльуна. Гъениб бакъулъан баккараб бахъинаб гагайилан абуни, ясберилан ккола. Гъеб бортани, цолбол кIоркIонаги беццIульула. Цолбоца Годобе цараб гъайбатаб гъабу гъаб тIолго дунялалъул рохелги талихIги къун тун бугеб Гадин, цабуцIун бачIуна, Гурчинал тIамхазул ретIелги ретIун, бакIал цолбол хьопазул кIилкIалги ран, ракъуе, бакъуе рецц гъабулеб бугин гъебилан ккола. Йохъ, лъидаго гъеб мехаль гъеб гъадингояб хьопиланги кколаро...

* * *

Жакъа къватИе яхъинчIого рукъой члезе цлакъ захIмат буго. Гвангъун щвараб бакъалъги, къалъун тIегъарал мугIрузги, щар тIурал гIадин тIогъоль росарал гъутIбузги «Хехго къватИе яхъа, хехго къватИе яхъа», – ян ахIулеб бугин кколаан.

Ноль дун гъедун йикIана оц баяльул байрамалде инарилан. Щай тIадбуссин чечIого араб рохел нахъе ахIизе? Амма гъале радал, анцIго къуватаб квераль ккун ячуней гIадин, къватИе цалей йиго дун. Эбел, хъахIлы рехулаго, яхъун ана. РоггинегIан цо бер къапичIин ккода гъель, чечIого яхъун рагъиде яккун, «Цад бачIогогIаги хутIагиха накIкал рихъулин зодихъ сверсведулел», – ян абулеб рагIулаан гъель жиндаго. «Инаро, инаро жакъа авлахъалде», – ян, ракIалда яхIги гъолаго, гордухъ яхъун чун йиго дун. Ракъаль эркенго хIухъел цалеб, тIугъудз цоцазул царал ахIулел, хурдул цоцазда шуршулел ругин кколеб букIана дид. Кинабго сверухъуль гIажаibal бальгольбаз лъальварал гъарьяз чун букIана. Цо сундеялиго вуссун тохлъарав векъарухъанааде «пурцил гIоркъ кквезе хехго вачIа, радал вахъарасул къегIер цIуяб», – ян ахIулеб бугеб гIадин бубудулеб рагIула кибалиго оц. Горда цебесан паркъун ана кIи хъвалхъараб рагIалъул чечIерараб мильиршо. «Авасасан, кавасасан, кансиимишир мишищикъ», – ян ахIана гъель, рагъидал хIобода тIадги кIусун, хъвагIезе бетIерги гъабун. «Гъальги дун къватИе ахIулей йиго. Ина». Хех гъабун нуцIаги рагъун, дун къватИе кIанцIана. Жакъа буго ихдалил оц баяльул байрам. Бохун буго тIабигIат. Рохун руго гIадамал. Цоял тIохаздасан, цоял рагъабаздасан цоцазде ахIодолел харабазул гъаракъ кибалиго ахIулеб кочIол бакъангун жубан унеб буго. Ссанабазда къваркъ-къваркъиялда къибил букулел руго оцал, кинабго гъебги гъоркъоб кIкIвазабун тварх-твархиялда бачIунеб бихъула трактор...

Хабалазде аскIое шведал, ракъаль ккурай чужу гIадин, чун хутIана дун. Унгоха гъаниб рагIалда чараб гIечул гъветI бечедго тIегъан бугеб куцха. Дун аскIое гIагарльидал гъельул гарькалаби гIисинкун сородизе лъугъана. «Мун хIинкъизабизе гуро дун аскIое ячIун йикIарай, гIечул гъветI. Дица дур я гарькъел тIеларо, я тIегъ чIчIинтIиларо. Дурго хIайранаб, хIеренаб берцинльиги бакъуе рагъун, хIалхъиялда букIа. Дурго гъал тIадагъал махIаль росарал тIугъудулги гарькалаби гIодоре цалел пихъазде сверизаре».

Амма кигIан дун гаргаданиги, гъотIол гарькалабазул сороди тIагIунеб букинчIо. Гельул тIугъудул жанир цIураб щуб, щапун магIу гIадин, чвахулеб буго дир гъуждудза, расалда, гъумералда, гъель тIанкIал лъолел руго дир тIеренаб роол гурдеялда.

«Дида лъала, гIечул гъветI, щив ракIалде щун мун гIодилеб бугебали. Дида ги рекIель жакъа цохIо гъов вуго. Гъоркъисала ихдал оцбаяльул байрамалда пурцида хадув унев цохIо гъов вукиана. Дирихирияв, гъаб росульго бишун херав, тIолабго дир гIумру аскIоб арав гIумардада. Гъоле гъоб гъитIинааб хур доб къояль гъольул ссанул рагIалда рагъунги чун гаргадана ниж».

Кинха гъеб букIара?

Гъоркъисала дун битIахъе самолеталдасан рештIана оцбаяльул байрамалде...

БитIун ихдал хур бекъулеб мехалъ щвана дун магIарухъе. Самолеталдаса гъоркъеги лъугъун, дирго росда тIаде ялагъараб къуртIе яхарабго, дид магъиль цо кинабалиго гIадатаб гуреб данделъи бихъана. КигIан гъунар бугев художникастаги бихъизе кIолареб гIажаibal, гIадатияб сурат букIана цебе тIибитIун. Пуруцги тракторги, ссанда гIодор росдал пишачагIаз

бачунеб зурма-къолол гъаракъги. АнцI-анцI батIияб къеральул ретIарал руччабиги. Церегосел, цо-до нагагь гурони гъанже къватIире рахъунарел гужгатал, тасан гарцул рачалабиги рорчун, ретIарал херал чагIиги. Гъанжесеб къагIидаяль къачIарал къамартIал гълохъабиги. Басриябги цИиябги кИиябго гъумру цо лахIзаталь цольун бугин гъаб цересел гъорхъаби гъоркъоса тагIараб гъатIидаб хурибан ккодаан. Ша, хIакъикъаталдаги щибдай унго гъаб рохел?

Жакъа байрамкъоги гуро, бертин гъабизеги гъал бекъулеб хурире рахъинарин. ГъитIинаб мехалъ гадин, угъдул бегIерал хыталги рахъун хъатикъ ккун, хIатIал гъицIго гъение екеризе бокъун букIана дие. Амма кИиго-льабго гали бахъилалде хIатIал унтизе лъугъана. Дица нахъойги хытал тIад ретIана ва росу рагIалдасан гъодобе бугеб, рокъогIан гурони гъебльи гъечIеб, сухъмахъаль магъилье екерана. Гъение щварайго бичIана дида кинабго.

Гъеб букIана ихдал тIоцебе пурец къватIибе босараб къо баркун гъабулеб оцбай. Дида кIудадаца бицуунеб рагIун гурони оцбай жеги бихъун букIинчио. «Гъадав Гисал оцбай гъабулеб къояль гъавунин» абуn лъилниги гъумру-сон чезабизе къваригIараб мехалъ ракIалде щвездабулаан гъес. «Дуда ракIалда гъечIиш, – ян, къурулаго хъалиянгун, жиндирго къериласдехун вуссunaан гъев, – радал хинаб бакъ щвараб къо букIана доб, хадуб ракъульте мугъ ккарабго ракIалдаго гъечIого цадги бана. Дибир-хIажияс мегъедги хъарсун, рукъоре рагIунаго, нильеде дандеги ячIун, Гашураца бицинчIиш вас гъавунилан». «Чан абилеб сональ ДибирхIажияс мегъед хъарсарабали лъалев чи валагье абеха гъанже», – ян дир эменги вельулаан.

Гъале жакъа дун, ракIалдаго гъечIого, гъаб цебегосеб байрамалде тIаде ккана. КватIунги йигин ккода дун дагъай, йикIаниги кIваричIо. Доле рукъалда бараб кИиго оц, кИиго чу. Дагъал дорегIан нахъа кутналги ран, буюрухъ курабго ракъалдасан рекерун ине къачIан чIун буго лъабго гъитIинаб трактор. ТIоцебеселда тIад гъодов чIун вихъулаан колхозалъул цIар рагIарав тракторист Гадин. Гъесулги кИиябго бер гъабсагIат, цойгидазулго Гадин, каранде щвараб хъахIаб мегежалъул гъумардаде руссун рукIана. Гъев, къвалалги гурун, керчаб расул рукъабиги цере лъун, гъединго битIахъе накалде щвездигIан тIаждал гъагалги гурун, хутив пурцил гъоркъги ккун чIун вукIана. Дагъаб добегIан мохрова тIад бугоан кIудияб белъараб мегъедги чIагIдал цУраб хъабаги. Цо кIудияб иш гъабизе унев чи Гадин, гъелде аскIовеги вачIун, Тажудиница мегъед кодобе босана ва мохрова тIад гъодовги чIун хIалакъаб тIеренаб квераль чарлъараб мегежки битIа-бищизабулаго, цояб квераль мегъед кIутIбужде гъагар гъабуна.

– Вореха, Тажудин, ургъун гурони хъарсуге, жакъа лъагIалил заманги халальун бихъун гъабураб ишалдаса хадуб ракI бухIизе гуринха, – ян ахIана гъавулъан цояз.

– Диаго бахине кIолареб гъурухъ хытал рахъулов чи гуро дун, хвечIого хутIарав чи балагъун чIа гъадинаб мегъедиц тIадеялъул ихдал мохротIа букунаяли, – ян жаваб къуна, цлавуцIунги вачIун, гъес.

– ВахI, дур Гадаб мегъед нижер букIине ккелищха, Тажудин, колхозалъул кIудияв вехъ, куйдулги чахIияв, хъалбалги къарияв, – ян абулаго, хIухълада босараб гъанал кIудияб гъадароги хъагида аскIоса нахъегIан босулаго, ахIдана Халун.

– Тасальутъа, Халун, рекъидал гурони чолги чабхъад вахъиндал гурони власасулги хIал лъаларилан абухъего, цабзакъе ккечIого дидаги аб мегъед лъачIо, – ян михъ-мегежалдаса нах бацIине лъугъана гъев.

— Мегъед щиб жо? – ян гыкъана дица аскIой чIун йикIарай XIуризадада.

— Вай, дир лъимал, нужеда умумузул Гадаталцин лъалелгъечIo, лъзеги кинха лъалел, – ян бегъун бачIана гъель жиндириго букикI-букикIун хъахIилал лангаз цIураб квер дир гъажалде, – нуж гъитIинааб мехаль адинааб жоялде регIараб заманищха букиараб, рагъуца кинабго хвезабичIишха, гъаб мегъедальул магIна буго, дир яс, тIадеяльул оцбай Тажудиница гъабизе кколин абураб.

— Исана Гумардадацайишха гъабулеб бугеб?

— Гуро, дир яс, колхозаль гъабулеб буго, амма чечIoха Гумардада алда гъоркъобги жиндирабго билъльинабичIого, хъун жалгун росу кваназабулеб буго, тIадаталда рекъон, бахъун мохрова мегъедги лъунаха лъоле.

Гумардадал бисмиллагь бахъулеб гъаркыца гъоркъоб къотIизабуна нижер гаргар, гъесул риццатал, халатал килщазул согIал квераз ракъулье базабуна махх, ракъ хъвалхъун ана хIан Гадин, гъесул гъумер циндаго гъимияльулги цIун цIильун, бахIарлъун, роцIцIун бачIана. Хадубго тIвар-тIвариялда рахъана тракторалги. Тохльукъего «Оцал тIурничони, тIор баларо, тIаде ракъ хъвачIони, хур бачIунаро!» – ян ахIулел гъаркыал рахъана ва цоцазда гIеркъал речIчизе лъугъана. Гъеб щолеб букиаана дидаги, амма гъеб цохIо тIириники унтулеб букинчIo. «Ча, ча! – ян ахIана Гумарица оцал тIуризаризе тIадельзарал лъималазде, - тIурун сваказаруге оцал, хIалтIун сваказе те, гъеб мехаль бала тIор». Цебе-цебе пурец, хаду-хадур бегуниса чIазабулаго кутнаца ракъгун унел тракторал, рахъ данде щвезегIан гъель речIчулеб гIеркъихъцин ралагъуел рукIинчIo. Гъале рахъ данде щвейгун циндаго лъалхъана гъель. Жиндириго тракторалда цебе парпалеб букиараб гъитIинааб багIараб байрахъги босун Галибек зурма-къаличагIазда цевеги вачIун, къурдизе лъугъана. Трактор бачинего Гадаб гъунар букиаана гъесул къурдизеги. Рорхатал кIигъуждузги гIебаб кереналъги Гажаибаб бихъинчильяльул дангъва базабун букиаана гъесда. ТIуцаб, гванзаб надалда ГетIуда рекIинаурал халатал, ризал расалги нахъегIан гъарулаго «гъарс», «гъарс», – ян малъазда чIана гъев. Гъесул гIебедехун цIикIкIун ссун арал цIахIилкун сурмиял берал, цо щибалиго багъа хирияб билараб жо балагъулеб Гадин, гIедерго расандилел рукIана тIарцIал расазул берзул тIелхазукъ. Гъес цо свери бахъарарабго, яхъун ячIун, рикъ-рикъизе Гадамалги гъарун сверуде лъугъана, ГатIид гъарун гIебеде квералги ритIун, XIафизат. Цо цIогъохъеяб балагъи гъабун гIебеде битIарараб кверзукъан дихъги ялагъун, квешезего Гадин лъедон ана гъей. Лъаларо, умумузул къадираби ран къан тIад ретIарараб юбкаяльчиш, яги черхго бацун тIад чIарараб тIорал гъарун симис бараб хъахIаб шалалъища жакъа дида гъей Гемерго цеялдаса чергесльун, цIаюцIун ячIун, халалъун иихъана. БитIахъе хIорида тIасан унеб хIанкъаяль Гадин, ЧухIадгоборхун ккун букиаана гъель бетIер. Къаркъалаяльул цо гъитIинааб лагагицин багъарулеб букинчIo гъельул цокIалго хIетIе лъолаго. Гъезухъ балагъун дир чехъ бухIун бахъана, рекIел тIинда бахъарараб тIокIкIарараб ицц борчIун бачIунеб Гадин ккана. РещтIаралъуса рахъун унел маккал Гадин XIафизатида хадур цо-цо ккун рахъун ана ясал. Гъезул горалде гъоркъове ккарав Галибек, киналде данде къурдилевали лъаларого, бакъуль лъалхъун чIун хъат чIавазе лъугъана. МарIарул зурмил къва-къвайльухъ ва къолол дварияльухъ дунги цеего урхъун йикIана. Гъеб рагIарабго дир ракI, хадур лугбал къурдизе лъугъана. «Гумардада, дур буго гъанже ирга», - абуn Гадамаз кIутIа-рутIун гъев цеве вачараб мехальни, дида яхI гъабизе кIвечIo, дун цо лъицаялиго мугъалда кверги лъун цеекъарабай Гадин, къурдулаго гор сверуде кIанцIана... Дингъун роцIарараб зодихъ пачахI Гадин бугеб бакъгицин бахиллъун бугин

кколаан жакъа нижер магъиль бугеб рохалида. Лъале-лъаларедухъ магIардасан пулеб ихдаил гури гъабугъин дир шалалде гъоркъеги лъугъун, гъалазуль хыршадилеб букIана. Бегун рехараб ракъалдасан баҳъун унеб букIана хинаб хIухъел. Гъелдасан чIвалеб беччараб чIагIада Гадаб маxI чорхоль бессуслеб букIана. Кутнаца къотI-къотIарал къалбалги тIаде ран, бегуниса рехун, понцIон бачIарааб чIегIераб ракъ мугъальхъ глашикъльун бугин кколаан.

Цо сагIаталь цее шагъаралда йикIарай дир къоқыдаго ккараб хиса-басияль батIияй Гадан лъугъинаюна. Чан батIияб суратха башдаб сагIаталь йоржунало самолеталдасан дида цебе хисараб? Цин гъоркъа гласияб кIкIал, цин кIичIарал гъодазул, понцIорал курмузул мугIрул, кураби. Цо битIарааб бакIго гъечIo гъаб дир тIальиялда. Дагъ-дагъ ккуун Годобе биччалаго циндаго гъеб самолеталъ дир росдада тIаса свери баҳъана. Рохалица ГлатIильун бачIана дир ракI, гъеб къурда мугъги цун, мугIрул лъараҳъе хIетIеги биччан чIараб росдада бер кIутIарабго. Гъоркъан паркъолел рукIана цоял маxх ккурал, цоял шифер ккурал рукъзал. Хъаргабисан дир росулье кварал цIарал хIубал, Гисинал кIичI-кIичIарал рукъзалги авалалги цоцаздаса къотIулел къватIал, гъенисан цебе магъилье унел Гадамал Гисинал тIанкIалилан кколаан. Самолеталдаса гъоркье лъугъунало гъурмаль речIчун бачIарааб гъуниаб цIорораб магIарул гъогъеналь шагъаралъул багIарияль меҳтизаюрай дун иигъинаюлей йикIана. Кибедай ана дир рекIель букиарааб пашманлъиги, доб кинабалиго тIалабазул цIейги. ЛъагIелГан мех данделъун букианиги, тIоцере ратIальулел рукIана дунги СагIдулагъиги. Росулье щвезе бугеб Глашикъильги гъевгун ятIальияльул пашманлъиги кIиябго жубан, бицине лъалареб асар лъугъун букиана дир рекIель. ГъабсагIатан абуни, дида кинабли же кIочон танин кканы. Гъагъаб бегунисан рехараб ракъ Гадин, цIильун ячIун, цIидасан анцIила щуго сон бараб Голилаб ригъалде тIадюссун ииггин дунгоян кколеб букиана дида. Къурдунти яхъун цояб раҳъалда чIараб меҳаль, росдал Гадамал дида тIаде гурана. «Вай, гъайни нилъер Халимат партIан зодисан рештIунищ ячIарай?» – ян абулеб букиана цо-цояз. «Дуцаги гъабураб жоха, цIалун лъугIарабго лъикIго рукIаян рехун нижги тун ГлатIирақъалде ана. ГлезегIан къоялгIаги разе гъечIелиш росуль?» – ян гъикъулеб букиана цойгияз.

Шагъаралдаса къватIие яхъаралдаса нахъе цебе чIун букиана дида эбелалда габуний дунго хурхуней күц, гъельул хъахIаб расалда тIад дица кверал раҳъулеб күц. Амма гъаниб хуриб Гадамазда гъоркъоб, эбел дандчIвайгун кинабалиго намус кIанцIана дир гъурмаде. Дун гъельул гарбида хурхинчIo, цогидал Гадамазго Гадин, Гадатто бегъун бачIарааб гъельул квер биччан тезе бокъуларого йикIана. Габунибехун бухъун чIвараб сурмияб шалида гъоркъан раккун рукIана гъельул хъахIал расал. Бералилан абуни, дихъги ралагъун, гъитIинал лъимадул Гадин, кенчIолел рукIана, гъездэ жаниб Гунун чIун букиана бакъул горду.

Циндаго дирги, сверун ракIараарал руччабазулги гара-чIавари гъоркъоб къотIизабуна тIаде щвалел лъел тIира баз. «Ракъуль мугъал тIирцизе тIаде гъадин цIад байги!» – ян ахIулеб букиана Гадамаз. Ихтилат-кеп, квана-гъекъеялдаса хадуб раҳъ-раҳъалде риҳхун ана Гадамал, ГицIго тракторал хутIана хурзабахъ хъудулел. Гадамазда бихъилеб хIалалъ, цебеккун оц баялда росасе щварал сайдаталги росун, гамачI ккураб къотIиносан «къвакI-къвакI» – ян тIад ретIараарал жалазул ургъунго рокъор хутIаразда рагIизельунго Гадин гъарақъиги баҳъинабулаго, рокъоехун ялагъун Халунги ана. Цо лъициалиго, рельянхъилаго, Тажудинида хадуб ахIана: «Гъагъаб мегъед хъарсааралдаса

нахъе дур лъикIго лага бачIун бугилан ккола, цойги мегъед хъарсани, вукIунев чи лъугъина дур», – ян. Вельянхъилаго Тажудиницаги данде ахIана: «ГъадигIанав ракъульеги вугев дун, сумал халалъияль гуро бачIин борцунеб, тIорил бакIльяляги могъол щубаяльгийин» – абуn.

Гъелдаса хадур гара-чIварулаго ракЧунел рукIана дунги Гумардадаги. Циндаго дун лъалхъун хутIана: хабзалазда цебе бугеб кIудияб хур бекъун бахъун бугоан. Рекерице риччарал чуязухъ балагъун ниж рукIаго, гъаниб Галибегица гIураб жигар бахъун буго. Гумардадаца, гIодовеги къулун, жеги хинго бугеб ракъ дангъура цIун кодобе босана ва рахъхъахIал магжил расалги гъоркъ ччучузарулаго, гъелдаса маxI сунтIана: «Огъ, баркаман», – ян абуна гъес бетIерги хъвагIизабун, ракъ гуреб, бежун корохъан бахъун бачIунеб бухIилагун бугеб чед кодоб ккун бугеб гIадин. Щаялиго, хIулун тIагIун тIелхалгин нохъоде рахъун арал гъасул гIисинал билбагIарал беральть магIу паркъана. Кинаб пикрудай гъев хIурмат бугев херасул рекIелье кIанцIана? Рохелальдай гъаб магIу ахIана, пашманльяляйдай?» – дун гIажаиблъун хутIана. Гумардадал хIалакъал, рокъодехун тIом рекIарал кверазда тIад тIиритIун арал бидул рихъал тIеркIолел рукIана. Гъесул магжида, яги ботIода цониги чIегIераб рас букIинчIо. БакI-бакIалда къучIби ран, къехъ гIадин букIкI-букIкараб гъумер багIарал хъахIилал тIанкIаз тIубан бахчизабун букIана.

– Гъаб росуль бишун кIудияв чи гъанже дун вugo, – ян абуна гъес угъунги биччан, – кIодольяраб мехаль гъале, лъимер гIадин, гIамал гъитIинлъун, ракI мукъсанлъунги лъугъунев вugo чи... Гъаб хураль дида дур мунағъал чураяв эмен ракIалде щvezавуна, – ян гъесул магIил горо гирун, гIазул гъонолье гIадин магжилье тIерхъун ана. Дидали магIу кквезе кIвечIо.

– Дун вохула, дир яс, – циндаго роцIана гъесул гъаракъ, – къолбодасан дуцагIаги ракъул гIелму цIалидал. ДуцагIаги дир малъи гIадахъ босидал... Жиндие чед къолеб ракъалдаса тIечIев чи гIадамаздасаги тIоларо, гIадамаздаса тIечIев чиясул гIаданльиги тIагIунаро.

– Ракъалдаса тIезе бегъилищха ракъалда рухI лъезе цIаларай чIужу, – ян абуна дица. ГъесагIат нахъвуссун дихъ валагъана Гумардада. Дир жаваб бокъичIо гъесие, гъеб дагъаб паxруяблъун бихъанин ккола гъесда.

– ЦIалараб гIоларо, дир яс, ракъ бокъизе ккола, – ян абуна гъес, дагъаб тункизабураб гIадин, цeve-цевеги унаго. Дун абуни, ургъичIого къвагъун биччарал дирго рагIуда ва гъесагIат гъелде гIамал гъабурав Гумардада ракIги хун, лъалхъун хутIун йикIана. Гаргадилаго унев херав лъикI цевегIан тIураб мехаль, тIадвуссун, нахъ валагъана.

– Мун щай, дир яс, росулье йильлъунарей?

Гъесул хIеренаб каламаль нахъйиги бахъун ана дир ургъел.

– Гумардада, гъаб хур дуца бекъулеб къо ракIалде щвана дида, – ян абуна дица.

– Цо нухалъищ, дир яс, дица гъаб бекъараб?

– ЧанцIулги бекъана, Гумардада, Дун цIализе иналде цебесеб сональ дуца гъаниб лъель бекъун букIана.

– БукIанаха, дир яс, букIана, – ян, магжида кверги бахъун, гъев сверухъе валагъана. – Гъаб магъиль дица кIицIул, лъабцIул бекъичIеб хур цониги гъечIо. Дири букиана бахIараб заман, маxIу беканиги галадулареб, – янги абуn, нахъйиги гъев цeve тIун ана.

Дун хурул рагIалда яхъун чIун хутIана. Цебе гъаб букIана колхозаль нижее участкаялье кураб хур. Гъанже дир эбелаль, жинда тIубараб участка

хІалтІизабизе кІолеб гъечІилан ва гъелде хІажат гъечІилан, гъеб нахъе къуна. Гъаб хуралда бухъараб букІана дир гІемерал соназул рохелги пашманльиги. ЦохІо бегун рехараб чІегІераб ракъ гуро дида бихъуле букІарааб. Гъел ссу-ссун рахъарал рахъазухъ ялагъун, дида цебе чІагольун бачІунеб букІана рукІалабаз гъединго ссу-ссураб эбелальул гъумер. Дида гъеб бихъуле букІана анцІго батІияб сипат-сураталда. Гъале шаликъан раккун лахІчІегІерал кІургІарал расалгун, чини гІадаб гвангъараб нодоялда бакІ-бакІалда гІетІул гаралги рекІун, ракъалде тІаде къулун йиго гІолохъанай гъей. Цинги рольуда тІор бараб мехаль тІухъидул къерал накІкІал зодихъе рахиндал, горо баладаян гъельул сурмиял беразда рештІараб хІинкъи. МагІарде цІадал райгун цІилъун, цоцаль къацандун, шун рачІунел иххал гІадин, тІатІала чІван рачІунел рукІана ракІалдещвеял. Дица гъел, цо сундул бугониги пикруги гъабун, гъоркъ къинарулел рукІинчІо, риччанте чвахизе гъел дир гІумрудул сонал гІадин. Амма гъал ракІалдещвеял кинигин, хехго, бигъаго гуро дир сонал сверарал! Чай нухаль, куркъбал цІубараб хІанчІил тІинчІ гІадин, гытІинаб ракІалъул кІудиял анищаз дун йоржинаюрай? Чан нухаль гъел анищазул хІатІалги рекун, хІуруль жаний дун речІіарай?

Гъале жакъаги, гъоркъисалаго гІадин, гъаб хабалазул рагІалда бугеб гытІинабго хурул рагІалда чун йиго дун. Додинго ахІулеб кочІол гъаракъги буго, додинго чІирчІилел хІанчІиги рагІула. Амма гъечІо гъанже гъанив дир хирияв гъудул Гумардада. Ихдалил байрамалда тІоцебесеб рахъ балевги жакъа Гумардада гъечІо, Тажудин вуго. Гъоле гъос, гъоркъисала Гумардадацаго гІадин, мохрова тІад мегъедги хъаба цІураб чІагІаги лъуна...

Мун жеги гІодилебиш, гІечул гъветІ бугеб, дир гъуждул тІуран риччана дур магІуяль. Дирги гъале магІу чвахуле буго.

Гъаб хурисан бихъуле букІана дида къурул аххада кІусараб магІарул гытІинаб росдал къисмат. Гъаб росдал бишунг огладатал руччабазул цояйлъун икІана дир эбел. МугІрузде рахунел сухмахъал гІадаб кІичІ-кІичІарааб, гІисинал чІимхазул цІураб букІана эбелальул гІумрудал нух. Кисан байбихъуле буго гІумрудал нух? Эбелаб ракъалъул гытІинаб кесек – гъаб нижерго хурисан байбихъуле батилин гъебан ккода дида.

Клиго сон бараб, звархан бакъвараб ракуда цІаги бакун, квен гъабулей икІана эбел. Гъаб гъасда рекъараб, борхатаб ва кванде хъулхъудизаруле маxІ букІана гъанситояльусан бахъунеб. Гъениб хъибилалда расаги лъун, роль цІалкІулей эбелальул тІолабго мугъзадаса рортун гІодор цурал гъалал, цІалкІу хъвагІанцинахъе, чібарапалда къурдулел рукІана. Каву рагъуле буго гъаракъ рагІарарабго гІатІал тІанкІал лъураб гъумерги гъимиялъул цІун, гъей тІаде йорхана.

– Гумардада вачІинев вугилан ккода, – ян абуна гъель, цо кинабалиго бахчараб магІана гъел парлабазул бугеб гІадин, инсудехунги юссун.

– Жеги Гумардадал ригъ щвечІо, Парихан, сордо бащаляраб мехаль ваккилариц мегежги хъасулаго, «ИяхІ, ле, кигІан хеккогІаги регарал, кин щолеб макъу?» – янги абулаго.

– Лъаларо, кавудал рагы гъесул буго, – ян абуна эбелаль ва гъебсагІаталь нуцІихъан вакканы Гумардада.


– ВахІ, гъале цІар бахъидал хъумур гІадин вачІана ав, – абуун дир дада тІаде вахъана...

Қағъат дүхіларед шай дүр дүхілар

ЖЕГИ ГІОЛОХЪАНЛЪУДАГО МУСА МУХІАМАДОВАС
ЖИНДИРГО ХЫЗАН, ДАГЬИСТАНАЛЪУЛ ХАЛКЪИЙ
ШАГИР ФАЗУ ГІАЛИЕВАЛДЕ ГЬАРУРАЛ КУЧДУЛ

Муса МУХІАМАДОВ

ДУР БАЦІЦАДАБ РАКІГИ РОЦІЦАРАБ РУХІГИ



ДУЕ, РЕКІЕЛ ГЬУДУЛ

Дуе, рекіел гьудул, ракіги, гіумруги,
Гіумруяль ахіарааб хасратаб кечіги,
Каранда боркъарааб рокъиги, цзинги,
Цзинги дун хvezегіан хилипльунгутіи.

Зобал гіатільяраб, гьумер роціарааб,
Гъаб тіолго дуниял дуе гьимулеб,
Берцинльун, къачіан мун йигел къоязда
Дур рохел бикъизе рукіа абе гъал.

Зобал рукікіун арал, накікіал руччарал,
Дуе гіагаразул, гьудулзабазул
Мун гьимизайизе къуват гіоларел
Къояца дур ургъел бикъе абе гъаз.

Дица хъвалеб гъечIo щакъи-къаламаль,
Къваридаб ракI чучун, кочIo рагIаби,
РакIалда гъалдолеб гъалагаб бияль
Гъал расунел руго хъахIаб кагътида.

Кагъат бухIулареб щай дир бухIияль,
Бераль хъхъел бугин кIкIуйльун багъулеб,
Бугебдай ракъалда рокъигIан гучаб,
Йокъулеръ вокъулин жаваб къолареб!

Гъельул унти уна угъдульян хъамун,
Гъугъалеб зодихъан пири кинигин.
Кинан ругониги, рихъуге дуца,
Дир рекIел жугъаби – духъ бугеб урхъи.

Дуй гъел къваригIина, хIажат рукIина
Хилла-макруялъул квачIикье ккедал,
Дур бацIцадаб ракIги роцIарааб рухIги
ЖахIачагIаз чурхъун рехулеb мехаль.

МУН АНА

Мун ана тIокIав дун хIажат гъечIилан,
ХIанчил бусен гIадин сукIун гъалги лъун,
Гъуждулги нич бикъун бакъуде рагъун,
Рорхатал угъдуца чимхалги хъурун.
Бакъ ккураб гIадинан букиана дунял,
ГIебуца басунеб бугин ккана ракI,
Вай, дир гогъай гъудул, канаб бакъиш мун,
Кинаб щобде нахъе щвезе дур хиял.
Дуй Аллагъяс къурал тIадегIанлъаби,
ТIогъоде щуб гIадин, щущазе гуро,
Даимлъи сундульго кибники гъечIo,
Берцинлъиялъулги рии-их буго.
Мун гъаюн ятила рогъалил гIужалъ,
Рогъелаль баракат бикъулеб мехаль,
Щибаб лагаялда Аллагъги къочун,
Дун гъалаг гъавеян амруги гъабун.
Мун - ралъад, дун - раса карачалабахъ,
Цин гъорлье тIерхъунев, тIадвосун унев.
Даимаб чинкIиллъи – дур гъими аниш,
РекIел тIиналдасан тIаде бахъунеб.
Гъеб чинкIиллъиялда чагояб алжан,
Дуца вокъулилан дий жаваб къуни.
Мун ана, тIокIав дун хIажат гъечIилан,

Дир раса бихъана ральадалда тІад,
Гельгул кескал ана карачалабаз
Кирили лъаларо рахъ-рахъаль росун.

ДИЦА МУН АХІАНА

Дица мун ахІана хІалае цадахъ,
ХІалакун каранда цІа бугеб мехаль,
Цалъун дир лугбузуль гъалдолеб рокъул
Гъелегъараб рии бухІарааб г'ужаль.
Дица мун ахІана хІалае цадахъ,
ХІалигъараб г'ишкъул г'ор гъалдолельул,
Г'урул карачелаз цоцахъеги къун,
Къурабазда речІчун восун унельул.
Дица мун ахІана хІалае цадахъ,
Дир макъу т'урарад халатал сардаз,
Хиялаз, анищаз духъеги вачун,
Дунялго к'ючон тун, виун унельул,
Дица мун ахІана хІалае цадахъ,
ХІасратаб рокъуца рукъбал кунельул,
Кумек гъабейилан гъарана дица,
Рокъулгун махсаро бегъуларилан.
Дур рек'елъе унеб рагІи батичІо.
РухІ т'уркІизабулеб каламги щвечІо,
КучІдулги дидаго хъвазе лъалилан,
Хъван къурал кодоре росичІо дуца.
Дур пахрульи, чухІи, мунго дуйго г'ей,
Г'азабльун сверана дир г'умруялье.
Амма бичІчІа дуда, дир рокъи, г'ишкъу,
Микъиргун г'еч гуро г'одоб гъун ине,
МугІрузул борхалъи, ральдал гъварильи,
Мун х'еккинайизе х'алк'вела дида.

ДУР ЦІАР

Дуда гъаб гъуниаб ціар лъица лъураб,
Дун гъалаг гъавулеb гъоц'оги гъорль лъун,
Ціадулаб батила гъаб ункъабго хларп,
Дир рукъбал рорльана пирияль г'адин.
«Фазу!» – ян ахІидал рухІ басандула,
Роржаде напслъула нусабго лага,
Дуниял къальула бакъ т'ерхъаниги,
Т'огъоль рии ч'ола г'азу баниги.
Г'олилал васазул гъурмал къер т'ола,

Гъезул чурхдузулья чалухлти уна,
Мун йорхун ячIуна хIорда гочунеб
ХIанкъваялда рельзъун габурги цIан ун.
БетIергъанас тIолго тIадегIанльаби,
ТIаса рищун, щайдай дуе къун ругел,
Дир мунағын руқIун, дун кIвекIизедай,
Дир мискинлъи бихъун, бечельизедай.
Дур цIар гIуцIун лъураб ункъо хIарпалъуль
Ункъо мегIер буго зодихъ тIогъ цураб,
ТIаде сухъмахъ лъезе хIал кIоларев дун
КIкIалахъан эхеде валағъун вуго.
Дур цIаралъуль ункъо ральад лъун буго,
УнкъквачIид раҳъарал карапеллъун,
Карапелбазуль гъанкъулевльи лъан,
Дун рагIалда вуго сали мерхъунев.
Нилье къисматаль къотIула хIукму,
Къисмат бигъичIони, мун дие щвела.
ЩвечIони, гъединаб хIукму батани,
Дур цIар ахIулаго ина дир гIумру.

ВАЙ, ДИР ГОГЬАЙ ГЪУДУЛ

Вай, дир гогъай гъудул, канаб моцI гадин,
Кинаш щобде нахъе мунго щинкIарай?
Щушараб дир рекIел тIираbazгIаги
ТIанкIал лъолел гъечIиш дур чIухIиялда.
Дир угъидал накIкIал щоларищ духъе,
Щапун рокъиялъул цIадакъ йиччизе?
ЦIадуца бухIулеб дир тIул, ракIальул
ТIаде гъулчуларищ гъелегъарааб кIкIвий?
Щуго руқIкIарааб къо, бакъ баккулареб,
Щуго беңIаб сордо, цIаваби гвангъичIел,
Щуго макъу гъечIел рукъбал цIунулел,
ЦIадул бусеналда вегун вуго дун.
Мун ииго маргъабалъ бика гIадинан,
Дир аништал мерхъун аскIой хъвадулей:
Доясан паркъула гъимиги гвангъун,
Гъанисан яккула гъалалги гъурщун.
Дир рокъул унтидал гIазаб бичIичIней,
ГIурдада къегIерлъун гогъго ииго мун,
ГIишкъудул чIолохъжо рекIеда бачIей,
РакI рельзъун ельзълей ииго дида тIад.
Дун гъардолев вуго БетIергъанасде
Дир гъаб унтул тIаркъел дуда къабгIеян,
Гъембехаляр бичIичIила дида бугеб хIал,

Халае ячина данде квер бегъун.
Вай, дир гогъай гъудул, канаб моцI гадин,
Кинаб щобде нахъе мунго щинкIарай?
Яхчараб бакIальул лъаликI батуларо,
Дидаса тIурагай тIаде кколаро.

ДИР КАРАНЛЬ РАКI БУГО

Дир каранль ракI буго, рекIель кечI буго,
КучIдузуль гъугъалеб балъголъи буго,
Балъголъидал къалбал, къурул мильиршо,
Къурabalъ рорчIарал ищал - мун йиго.
Дир балъголъабазде роцIун бахъараб,
ХъахIилаб зобальул канлъи - мун йиго,
Канлъуца къалъараб дир рухIги жангы,
Жиб-жиб лахIзаталда духъе боржуна.
Боржуна щулиял куркъбалги хъвагIун,
Хъулал анищазул хIулаби гвангъун,
Къурabalъ речIЧарал цIудул тIанчIильун,
Тладруссун рагIуна куркъбалги гъурун.
Дир каранль ракI буго, рекIель кечI буго,
КучIдузул пикраби - цохIо мун йиго,
КучIдузул рагIаби - цохIо мун йиго,
КучIдузуль пашманлъи - цохIо мун йиго.
КучIдууль гъалдолеб цIа - цохIо мун йиго,
Цо-цо ккун бортулеб дир магIил горо,
РекIельан бахъулеб духъ урхъи буго,
Урхъи буссинегIан мун йихъуларей.
КучIдузуль их, рии, хаслихълъи, хасел,
Хинльиги цЮройги - цохIо мун йиго,
Бакъ баккулеб къирбал, къальараб завал,
Диль чIаголъи ккурай чIухIи - мун йиго.
Дир каранль ракI буго, рекIель мун йиго,
РакI, дур цIарги ахIун, ахIодолеб буго,
Дир ахIи – ункъо хIарп тIолго дунялаль,
ТIанхаца хурдуца рехсолеб буго.
Дуда рагIуларищ, гашикъай гъудул,
Гишкъудул ральдалъан бахъулеб калам,
КвачIида рахъараб карачалайльун,
Каранль речIЧуларищ дир рокъидул гуч.

ЦО РОХЕЛ БАТУЛА УРГЪАРАБ МЕХАЛЬ

Цо рохел батула ургъараб мехаль,
Дур ургъиб гъинал ракI эркен букIиналь,
Гельул мегIералъул тIогъив вахине
ТIамураб лъилниги гали гъечIодаль.

Цо канлъи бачIуна кунчIун чорхолье,
Чияца квель базе мун чоларелъул,
Кинав вугониги бихъинчиясул
ЧарабрагIиялде гIин баларелъул.
Дур борхальялде нух дица лъела,
Нухда нусго квекIен данде чваниги,
Дур рекIел тахида ханлъи гъабила,
Гъаб дунял багъарун гъугъаданиги.
Дие гIададайиш Аллагъас кураб
Гъаб гъалагаб рокъи, дур цIарги ахIун,
Гъадинго махсаро гуро букиарааб,
Киялло дандчIвараб доб канаб лахIзат.
БухIулеб ракIалъул гъалагаб цIаги,
Гъель тIуризабураб сардил макъуги,
Сариназда ахIун, ханчIазде сверун,
Дур хIатIазда цере кIусизе риччай.
Гъез пашманаб бакъян бачеян абе,
Гъаб дир унтиялъул дударагIизе,
РагIидал, диль гIадин би-цIаги гъалдон,
Гъаб рокъи бугилан дуда ахIизе.

МУН РАКЬАЛДА ЙИКИН

Мун ракъалда йикIин – гъеб талихI буго,
Мун дида дандечIвай – гъеб талихI буго,
Мун йихъараб мехаль нусабго логоль
Пархун бачIарааб цIа – гъеб талихI буго.
Цо институталда Киялло цадахъ,
Ниль цIалулел рукIин – гъеб талихI буго,
Диль букиараабшинааб чалгIенги кIутIун,
ЦIагольи диль гъелчай – гъеб талихI буго.
Дур хиялал гъарун тIамулел къоял,
ТIурун араб макъу – гъеб талихI буго,
Душа вокъулилан абичIониги,
Рокъи дильго букиин – гъеб талихI буго.
Жакъа дунялалде вачIарав гIадин,
Дунго цIильун вачIин – гъеб талихI буго,
Таваккал щулальун, анищал къвакIун,
Къуват душа къолеб – гъеб талихI буго.
Мун йихъаралдаса, мун лъаралдаса,
Дунял дие роцIин – гъеб талихI буго,
Тамашальбаца, гIalamатаца,
ГIумру дир тункун цIей – гъеб талихI буго.
Рогъалиль ахIодолел ханчIазул кучIдуль
Дур цIар дида рагIи – гъеб талихI буго,

Баккулеб бакъуца къальарааб дунял,
Дур гъимильтун бихъи - гъеб талихI буго.
ТалихIкъосин буго цо хIинкъияльуль,
Цо къояль горо- цIер анищазде бан,
БухIараб рокъияль борхараб хъала,
Мун батIиясе ун биххизабилин.

БИЧЧАНТЕ

Биччанте даймго дир ракI бухIизе,
БухIараб рокъул цIа гъалагльун ине,
«Фазу! Фазу!» – иилан радалги къадги
Дир нусабго логоль цIумур къабгIизе.
Дунго дидаго чIей гъварильун ине,
Гъваридал пикрабаль мун ясандизе,
РагIабалъе биун багIар месед тIун,
Духъе хъвалел кучIдул керчго рижизе.
Биччанте багъулеб кIиго гъалбацIльун,
Рокъиги, хIинкъиги рукъбалъ къеркъезе,
Рокъи бергъинилан гъабураб нигат,
Дий хилипльичIого, чIаго хутIизе.
Дуе, Фазу, дунял гIатIидго буго,
ГIалхуда сверулеб ритIучIил гIадин,
Дулъан рељи- рохел чвахулеб буго,
Их гъекъон гIорцIарал лъарал гIадинан.
Гъединаб эркенльи дийги букIана,
Мун данде чIавазгIан, гъаб дуняллалда,
Дунги вельулаан агъаз гъечIого,
Рокъул чIолохъжояль ракI квегъизегIан.
Гъаб кинабго дица хIехъезе буго –
Дур гIанчIльи, дур гогъльи, дун вичIунгутIи,
Дун божулев вуго пуланаб къояль
Дур беральль беролеб рокъи бихъилин.

ДИДА КЮЛАРО

РекIеда квель базе дида кЮларо,
Дидаса бергъараб цIа буго гъениб,
Гъель гъалдезабураб бидул чвахияль
Чабхильтан, зазильтан вачуна духъе.
Дун хIатIазда гIицIго цIорода тIасан,
ТIаде нух гъечIельуй вахунев вуго,
Цо цебе тIамуни, кIиго дир гали,
Нахъехун бахъула хъуштIун гIодов ккун.
Мун уна сундулго ургъел гъечIого,

Ургъалил хъуцИца цАлев дунги тун,
Эхебе нух гъечIеб лъимаца гАдин,
Глад-хочIий гъабула дица бицуnеб.
Цо-цо нухаль кколя гъаб дунялалда
Дуе щивниги чи вокъуларилан,
Дурго духъго ккараб гАщикъаб рокъи
Глумруяль хутIилин дуй хазинальун.
Амма мун рокъуе иижарай йиго,
Рокъул мугъру чIварал лугбалъги сокIкIун,
Сапилаб гИшкъудай къадруяй йиго,
Къимат дуе къолев дур лагъ дун вуго.

ЩИБ ДУЦА БАХЪИЛЕБ, НАХЪЕ БОСИЛЕБ?

Щиб дуца бахъилеб, нахъе босилеб
Дудаго лъачIого дие къуральул?
Вокъулин кIутIбуца шуричIониги,
Диль щушараб талихI хIеккине гъечIо.
Дуда хIал кIвеларо хIасратаIъул цIа,
Дир рекIелья бахъун, рохъо гъабизе,
Гъаналъги рукъбульги рокъильун ячIун,
Дуца чIварараб мугъру нахъе хъвагIазе.
Дир рекIель борхараб шавкъалъул мегIер
Шущан ине гъечIо гIорда ѩоб гАдин,
РухIалда рижарап куркъбал хIулиze
ХIакъаб рагIи – дихъе мун ячIинаро.
Нахъруссинаризе дуда кIвеларо
Макъу тIурун арал халатал сардал,
РахIаталда къижун мун йигеб мехаль,
Дур горда гъоркъ сверун дандчIвараб рогъел.
Дуде хъварал кучIдул тIутIун раниги,
ТIулида, рекIеда рекIун хутIила,
Нильер къадар хъвалеб къадар щвечIони,
Къарнабаз бицине бицаль хутIила.
Кин дуца бахъилеб, нахъе босилеб
Бечед дун гъавураб гъайбатаб рокъи,
Вокъулин кIутIбуца шуричIониги,
Дун талихIав вуго рокъул магIна лъан.

Тангыра наңбышыл



ТубхIат ЗУРГЬАЛОВА

МУГІРУЛ УЛКАЯЛЪУЛ ҆ЦУМ ГІАДАЙ ФАЗУ

Галамалъул пикру шигІруялдашун рагызие Аллагъас гунар күн батула ңакъго дагъал, къанагIatal Гадамазе. Гъединай, Галамалъул, хасто дунялалъулго ручабазул пикруги къисматти рагызие ТладегIана изну курай күдияй шагIирги хъвадарухъанги йикIана мунағъал чураай, нильерин абулаго, ниль ңIухIизе изну жинцаги нильеет тарай, мугIрул улқаялъул ңIум гIадай Фазу Галиева. Нильер миллатги, гъельул тарихги, толго Дагъистанги дунялалдаго рагIизабурал бихъиназул сияхIалда гъорль ңIар хъварай бихъинаб Гамалалъул шагIирги ккана нильер Фазу.

... ДГУ-ялъул филологияб факультеталъул общежитиялда дир рокъоб къеда ңIан букIана, «полковник»-илан тIокIашар щаялиго жинда лъурав, «БагIараб байрахъ» газеталъул фотокорреспондент, мунағъал чураяв Мухамадрасулиса дие сайгъат гъабураб Фазул ңIезегIанго күдияб фотосурат. Гъеб сурат букIана дие дица бищараб пишайльеги дир гIумруялъеги мисаллъунги, дихъ гурони гъенисан гъей ялагъун гъечIilan ккөлей Фазул бераз дун хадуй ңIашаб, буңIухIун ңIараб мугIалимлъунги. Студентка ҳIисабалда дидә лъазе ккөлебщинааб дунялалъулго адабияталда гъорль дица йищарай ңIужугIадан йикIана ңIурусазул шагIир Марина Цветаеваги. КIиязулыг творчествоялъуль буңIана дир реклеे ңIагарааб ңIанкъотIигун пикрабазул эркенлъиги ритIухъльияль куркъбал гъураб, лъилниги гъвелалъухъ балагъулареб, эркенаб рорженги...

Жий лъазегIан Дагъистаналъул гIадамаздин рагIун букIинчIеб, магIарухъцин къанагIatab, жинца кучIдул ңIалулеб мехаль жиндириго гъарақъалъе гуребиги, цохIо жиндиего ңIакъ рекъараб, цо, шагIир Фазуе хасиятаб звархи гъорль бугеб жиндириго ңIаралдаса байбихъун, Фазу йикIана жиндаго гурони рельшинчIей, сундульго такрарлыг гъечIей шагIир. Гъельул хъвадариги, халкъалда цее яхъун ңIалъайги, жийго Фазуги ключене рес гъечIеллъун рукIана ва хутIана. Гъельул шигIраби ңIалулаго, ңIемерисел шагIирзабазе хасиятаб, кечI куплетазде бикъун хъвайгицин гъельул хъвадариялъуль ңIакъго дагъ

гурони батуларо. Нильго гьел рикъизе лъугъаниги, жо кколаро. Щайнин абуун ургъани, Фазул шигІраби ратана, жиндирго ғамал-хасиятго ғадал, чваххун унеб ғор ғадал пикраби къотІизаризе бегъуларел, цее яхъун кечI ғалулей гъей гъоркъой къотІизайизе бажарулареб ғадин, куплет-муплеталъул хІисабцин гъель жинцаго гъабулеб батичІельул, жиндирго рекІель тирщараб ҳалалда, цоцада хадур цун рачЧунел кочІол мухъзазе квалквал гъабичІого, рачІараб куцалда кагътидеги рещтИне толеб кочІол гъулчиялъе квалквал гъабичІого, гъельнєе эркенлъи къолей эркенаб рорженалъул шагІир гъей йикІиндал.

Цойгидазда рельльинчІей, хассай гъей йикІана ретІа-къаяльульгицин, чанги началихъазда дандчІваяздагун цее яхъинальуль «кваркъаби ругей» магІарулальул, халкъальул ургъел гъабуларел началихъазул бутІрузде абулеб ритІухъаб рагІияль гурелги, ракІал сах гъарулеб каламалъги асир гъарурал гъезул руччаби ҳайран гъарулел шагІиральул баргъич-кІиликІальги, курхъин-маржаназги. Фазу йикІана Дагъистаналъул культураялъули искусствоялъули ҷагояй вакиллъун. Гъель, жиндано тIад ран, дунялалда рихъизаруна ғагарааб ракъальул маҳшализ руччабазе гъарурал тIагІелал. Индиялда цо нухаль гъельнєе къураб: «Кисса гъеб берцинлъи?!» - абураб суалалье Фазуца ҷуҳиун жаваб къола: «Дагъистаналдаса!». Гъебги гъеб гуребги жиндиего хассай шагІир Фазул тIокІльбазул дица бицунаан ДГУ-яльул дунго ғаларааб факультеталда мугІалимлъун ҳалтІулаго студентазеги. Гадан ҳисабалда гъей рагъияль дагъабги гъиралянд ғалулаан гъез Фазул асарапли.

Фазул цойги буқІана халкъалье бокъулеб ғамал: жиндирготворчествоялъуль бугебго ғадаб, қал-қала ҷіван рагъараб ракІ, баҳчиҷIого, ургъичIого ккаразул бадибе «боржинабулеб» ритІухъаб рагІи. Гъельул творчествоялъуль рехсолел героинябазул магІарул руччабазда жалгоги жидер къисматалги ратулаан. ШагІир ҳисабалда тIубазе кколеб гъеб борчги Фазуца тIубана: халкъальул пикру рагъизе, гъезул ургъел-агъаз рехсезе, цинги гъелда рагІудальун квер ҷівазе камилго бажарана Фазуда.

Телевидениялье къолеб цо интервьюялда Фазуца бицанихъе, гъельул щуго сон бугеб меҳаль къадаралде щун вуго Фазул эмен. Ғодулей эбелалда хъолбоҳъиги қусун, гытІинай Фазуца синкъдилаго абулеб буго: «Баба, дир гъаб бакІ унтилеб буго!...» - ян... Гъеб бакІ гъельул каранда унтулеб буқІуна эмен рокъове вуссине кколеб щибаб марқIачIуда... Хадуб лъалеб буго ясалда каранда бугеб гъеб бакІ – ракІ буқІин. Фазуца абуна: «Гумруялъго унтана, ссудана гъеб бакІ: эбеллъун яхъиндалги машгурай шагІирльун лъугъиндалги – дунялалъулго унтализги ругъназги, лъугІел гъечІел рагъазги, гъоркъоса къотІичIого, Гумруялдаса ратIаги гъарун, ҷвалелго-ҷвалел ругел ғолохъанал васазухъ васазул эбел – дица тIолеб магІуялъги...» ҶужугІадан-эбел ҳисабалда, шагІираль карандагун мугъзада, лъимер ғадин, баччана жиндирго шигІрабазулъги поэмабазулъги матIунисан ғадин бихъизабураб, улбузул ракІазулъан беңІуле дуниялги гъельул ургъелги.

Жиндирго асаразуль шагІираль ғалдолезуль ва ғенеккаразуль бижизабуна ВатІаналдеги цоцадеги рокъи, инсанасе Аллагъас къун ругел лъикІалцинал рахъал гъесуль хутІизе, ҷунизе гъев ахІи.

Эбел ҳисабалдаги, хъизан-рукъальул бидурихъ ҳисабалдаги, шагІир ҳисабалдаги, началихъиял хъулухъазда тIуразе кколел жавабиял ишал кодосей ҷужугІадан ҳисабалдаги гъельул гъуждузда буқІараб қудияб раччи бачизе бахъараб яхІальги, кагътиде къулун рорчIарал сардазги, қівахІалда

данде цАлдолелцин ахIулей захIматчIужу йикIиналь шагIиральул тIадегIанаb даражаялде яхинальги изну букIана Фазуе жиндиего хассаб, лъидаго халльуслеб ретIа-къаяльги, цо борхалъи гъорль бугеб рильльинальги, марIарурай йикIиналдаса гIадинаб, чIухIараб балагъияльги, гъелдаго цадахъ, цохIо жиндиего хасиятаб гогъльяльги, лъимадул гIадаб кIарулей рельияльги. Гъеб кинальго цадахъ ячана гъей гIадамазул ракIазулъги. Камулел рукIинчIо гъельул гIумруялъуль гъей иичIЧуларел, гъельул даражаялде рахине ккани, чанги захIмат къулчIизе кколеблъи лъаларел гIадамалги. Киназулго бадирги кIалдирги ругел машгъурал гIадамазда рагIичIого хутIуларо гъединалги. ГъельIаги батила Фазуца хъвараб гъаб дие цАакъ бокъулеб, гъельул рагъараb хасияталда рельльараb кечI:

ДИДА РИХУН РУГО МАЛЬАРУХЪАБИ

Огъ рихун ругел куц малъарухъаби,
Дир малъалдагIанаb гIакълу-лъай гъечIел!
Огъ чАлгIун ругел куц гъал гIакълучагIи,
ГIакълу бикъулельул гъоркъор хутIарал!

Дун нужер хинкIал кун гIурайги гуро,
ГIумру щайдай дие къогIльизабулеб?!

Нужедаго лъезе гъечIеб чарангун,
Чаран дида лъезе щайдай рахъунел?!

Цояз, цАакъ йокъияль, цАцIала дир ракI,
Цояз, цАакъ рихиналь, бухула дир рухI.
КИиязулго загъру гъалдола бидуль,
Бидул магIу дида тIезе гъабизе.

Дун щайзе нужеда рельльине кколей,
Дирго жинс-хасият хассаб гъечIого?!

Печальур хинльярал ханалья къватIий
ТIинчIльун яхъун гъечIо дун нужгун цадахъ.

Дир гогъльи, чалухльи, чвахун унеб цА, -
Бегъиларищ тезе шагIир йигилан?!

Гъезуль гъеб гогъльидал гIаркъел букиунин,
ГIакълу гъеб сабабльун мукъсанльуларин.

...Фазу йикIана хIелизе лъаларейги, жиндие хIелупелцин ричIЧизе лъаларейги, хIажаталъуб къвакIарайги, гъебго заманалда лъимер гIадин гIадамасда божулейги, унго-унгоги гъунар борхатал гIадамазул хасият бугеб рекIел шагIир.

Фазу дие йикIана мугIул чIужугIаданалъул берцинльяльул борхалъиль-унги, гъебго заманалда бихъинчильяльул, ритIухъильяльул, цар рагIарал умумузул тарихалда цАрал хъварал, АхIулгохIда къеркъарал руччабазул гIадаб бахIарчильяльул мутъру жинда бугей кIудияй шагIирльунги. БетIергъанас рищарапл дагъал гIадамазе къолеб гъунар-махщелалъул раҳъаль цАр машгъур-

льяраб нухдасан ине гъельие квербакъана яхIальги, захIматалъги, гъеб нухда дандчIвалел чанги квекленазда тIасан гали тIамизе бажариялъги, гъезда гъорль унго-унгояб гъунаралда ратулел баҳиллъиялъги, рекIкIальги, мацIальги рекIеда лъолел ругънал сах гъаризе жиндаго кIвезабулеб гIамалалъги. Гъеб кинабго жинца ургъел гъабизе мустахIикъаб гъечIеблъунги тун (жиндирго асаразде бикъун гурони), Фазу уней-уней йикIана бергъенлъиялде, гъитIинаб мехалдаса мугIрудзеги къурабаздеги ххарун лъадарарай йикIиналь ххарана гъей машгъурлъиялде унел нухал-сухъмахъаздасан. ЯхI бергъарааб, бихынаб гIамалалъул шагIир, руччабазе гурейги, чанги бакIалда бихыназеги йикIана мисаллъун.

Фазуе унго-унгояб къимат къун буго бишунго лъикI жиндирго лъади лъалей йикIарав, нильер адабиятальул цойги борхалъи – мунағъал чураяв Муса МухIамадовас гIумруялъул ахиралда Фазухъе кочIодалъун хъван тараб ахирисеб кагъаталда:

* * *

Дир хъахIаб расалда тIад кверги бахъун,
Дуца угъун хIухъел биччалеб буго,
Дир гъорорал кверал карандеги къян,
Дур бадиса магIу чваххулеб буго.

Дидаги кинабго бичIун, лъан буго,
Дагъаб заман буго ниль ратIальизе.
Дир ахирал къоял... Их тIаде шведал,
ТIогъоца, харица бахчила дир хоб.

Хвел тIадаб жо буго щивав чиясда,
Дирго ургъел гъечIо дур хиялаца.
Дунги вукъун, рокъой тIадюссунельул,
ТIолабго дуниял рукIина дуе.

РакIалдещвеяца къабГила цIалал,
ЦIадул гIолохъанлы нахъбуссун щвела.
Нильерго букиараб гъалагаб рокъи
Гъанже, рухIел лъугъун, бидуль хIалтIила.

Мун гIодарайшинай гъаб гIумруялда,
ГIадамаз жахIаяль ракIги лъукъ-лъукъун.
Аллагъас дуй къураб берцинлъи, гъунар
Дайм ишаналье босун букиана.

Хадубги балагъаль къвал бана дуда,
Бишунго вокъулев васги ракъуль лъун.
«ГIали! ГIали!» - йилан чIичIидана мун,
Дару гъечIеб унти магIильги гъуршун.

Мун чIегIераб ратIилий – чIучIунеб дир ракI!
Дур цIа сварал берал – ссудулеб дир ракI!
Сунца, лъица дуе кумек гъабилеб,
Васасул хабаде тIаде къуларай?!

Гъенибги тПатана дур бахтарчилъи –
Чи вугеб бакъалда махх гАдинан чИей,
Цо-ко ругел васахъ курмул рухIулел
Улбулги ругилан сабруги гъабун.

Дун расги бигъаяв росги вукIинчио,
Дир рухI босарабго тласаги лъугъя.
Диль сабру букIинчио, гъеб бикъулелъул,
Гъоркъов тун ватана БетIергъанас дун.

Дур сабру, гАкъилъи, чадир гАдинан,
Даим тIад букIана дир гIумруялда.
Дур тIадегIанльидал рагIадалда гъоркъ
Рокъуй хилипльичIев дунги вукIана.

Дир хиялалъль йиго хирияй Фазу,
Гъаб кағъат батидал мун гIодилей куц!
ГIодиги – цо бутIа гIаданльиялъул,
ГIаданльи, дуль гIадаб, лъилниги гъечIо.

Гъанибго лъечIого гIоларо гIумруялъул гъудул ахираталде тIовитIидал
пуланльярай Фазуца, магIиль къалам ччуун, хъвараб кечIги:

* * *

Дур ракI гIадаб роцIараб февралалъул рогъалиль,
Ральдалъе меседги тIун, бакъ баккулеб гIужалда,
ГIадамазе Аллагъас жиб кIодо гъабун къураб
Рузманкъояль хвана мун, суждаялда вукIаго.
Шагъадатльи битIизе тIаде борхараб килищ
ТIокIаб гIодоб биччачIо, ччуун ана дур лугбал.
Ч побогольана дир ракI, рагь-рагъун нуцIиби ун,
Гъури жаниб багъана, гъугъльизе дунги гъаюн,
Дир каранда речIулел карачалаби гАдин.
ГIазу-цIералда гъорльги цIадул гIадаб хинльигун,
Дуца роцIиине гъабун букIунаан дир гIумру.
РекIел тIиндаги бахчун, тIад къураби лъуниги,
Балъго лъалаан дуда дир ургъелгун къварильи.
Дуени рузманкъояль алжан рагъун батила,
Дун жужахIальуй йиго мун гъечIеб дунялалда.

Фазу ГАлиева йикIана 69 мацIалда гАмал берцинлъиялде гАлам ахIулеб
жиндирго шигIрияб каламгун дунялалда йоржанхъарай Дагъистаналъул
цIумлъун. Дагъабги гъуинабги бечедабги, магIарул мацIалъул жиндирго гугъар
кинабIаги мацIалде буссинашибе бажаруларебги буто гъельул хъвадари
гIагараб, бидульги пикрабальги бессараб раҳъдал мацIалда. Гъеб цIалулаго,
гъельулго гIадал рекIел куркъбал рижула, гъей нильтер миллатальул йикIиналь
чIухIизе бачIуна.

Фазу Галиева, шагыр хисабалда, даимльялде, хвельгъечолъиялде ана. Фазу ккода Ватланалъул машгъуралцинал гъунар-махшел камилал, заманаяль ракиги лъукъун, дунялалдаса аралги унел ругелги, халкъялъе хириял гадамазул эпохаялъул вакилзабазул цояй. Дагъистаналъул руччабазул Цолъиялъул нухмалъулей хисабалдаги регионалияб Ракълил фондалъул нухмалъулей хисабалдаги гъей йиклан мугирзулыг дунялалъулги руччабазул микрофонлъун. Гъей унго-унгоги жиндириг гумруялъул нухальул тюгие яхарайлъи тасдикъльана нильер пачалихъялъул бишун күдияб шапакъят – Андрей Первозванныйсул орденалдалъун Россиялъул президент В.В. Путиница гъей кюдо гъайдал.

Дунялалъул рокъор Фазул къоял лъуглан, дир гумруялъеги дир пишаяльеги дица мисалъун ишишарай, жинца гумруялъ жиб кюдо гъабураб Дагъистан чухларай чужуглан – магларулай ахираталде ине къачлан иигилан раглараб магил хабараль цо параялъ дида раклалде щезебуна Фазуца къураб цойги интервью. Гъениб Фазуе суал къуна: «Фазу Хамзатовна, дур буго кинабго: Ватлан тун къватлареги раглараб машгъурлъи, берцинаб хъизан-рукъ, бокъарай чужугланаль аниш гъабизе бегъулебшинааб. Хутланиш дур цоглаги тубачлеб аниш?». Жиндиего хасиятаб доб кал-кала члан раглараб раклаль ахлухъе, ахлун гадин, Фазуца абуна: «Буго! Яс гъечо дир! Диц цакъго бокъун буклана дир яс йиклине!..»

Цакъ квачараб, Газу балеб Цияб соналъул тюцебесеб къояль, баццунаго маглугун, дун екерулей йиклан Maxлакъялъул аслияб майдан къотлун, күдияб цар бугей дир миллатальул чужуглан ахираб сапаралде тойитлизе, тюкляй такрарлъи гъечлек шагыр Фазу Галиева тойитлого, гъельул малиялда хадуй... гъельул яс гадин годизе. Гитлинго раглун буклана эбелалъул малиялда хадур, яс гадин ракл бежун, щалниги годуларилан. Екерун унаго дагъабги керен ссудулеб буклана гъельул борхалъиялъги гъелде бугеб адабальги гъелда асклөе ине дицаго диего гъукъиялъги, гъель жинцаго ахлараб мехаль ине хъван батичолъиялъги. Дир вац Хажимурадида дир василан абулаан Фазуца. Гезулъуве гемерав щолев вуклана, Фазуца гадин гедергоги тагламалги нисдалъ чадалги гъаруларин абула гъес. Фазу унтараб заман буклана. Гъес дида абуна Фазухъе щун вукланила, жив тювитлупелъул гъель абунила: «Гъанжесалаль Тубхлатги ячун щай вачлунарев, Хажимурад», - илан. Рохалил маглу кенчлана дир бадиб. Фазуца дун жиндихъего ахли дие анишаб шапакъят гадин буклана. Амма Фазу нахьисел къоязго дагъайги захматто унтана... Глезеглан сонар дир каранда буклараб аниш тубазе хъван батичо, гъельие къадар щвараб къояль хъвараб кечлалде сверана тадехун рехсалар дир пикраби:

ЩУНГО ЯХЬИНЧО ДУН, КВАТИНА ДУХЪЕ

Пажаиб жони батана гумру,
Пажалалъул дарсалъ кантлизарулеб...
Камилай дир шагыр, анишай Фазу!
Щунго яхъинчи дун, кватлана духъе.
Каранда годула, диего щечлеб,
Щвезе рес буклараб рагул гъварилъи,

Дур адабтей ккелин, аскIоe инчIеб
Дур гIакълудул ициде дир гIеретI кватIи.

Бихынчиясда жиб бичIизе гъечIеб,
Чан хасльи цIалараб дица дур мухъальль!
Бихынаб хасият байрахъльун ккурай,
ЧанцIул асирильярай дун дур къвакIияль!

Дур рукъалда цеe чанги хъвадана,
Дуца квер ботIрода бахъизе бокъун.
Дур нуцIа рагызие чанги гъесана,
Гъересигун жахIда дидаги батун.

...Гъедин дир сухъмахъаль чанги цIехараб
Яхинего кIвечIо дур шагъраялде.
Амма дуда хадуй унейго-уней
Дица дур кечI чанги къана каранде.

Фазуйин цIар бугеб мегIер гIадинай
Духъе нахъойги дун гIедегIун йиго.
Дуца ахIидалги аскIоe щвечIей
ЯчIун йиго жакъа. Амма мун гъечIо...

Изну хIажальичIо мун тIойитIизе...
ТIубачIеб дур анищ тIубазе щвезе,
Эбелалъул рухIел бихъун лъалей дун
Дуе щвечIей ясьлун хадуй гIодизе!

Дурго хъизан гIадин, дурго рукъ гIадин,
Дагъистан гъуждудза баччарай шагIир!
ШагIир уней йигин ана дур мали...
Эбел щолей йигин ватила Гали.

Ахиралда ракIалде щвана Фазул 80-сонилаб юбилеялъул кIудияб вечер. Гъельул ахиралда кIалъалаго кIудияй шагIиралъ гъабураб калам гъельул васигатлъун хутIана: «Баркала гъаб зал цIураб рокъиялъухъ... Амма цо гъари буго щивасде: гIадамал кидаго цоцазе рокъулеб гIадат батичIоха, букинеги гъечIоха. РокъичIониги кIваричIилан те. Амма, 80 сон жакъа тIубарай, нужеца кутакалда кIодо гъаюрай дир гъари цохIо буго: Къвагъуге! Къвагъуге цоцазде! Щиб ГИлла лълица бачаниги, гъеб тIаса лъгъин гъечIеб жо буго!»...

Дуниялалъул рокъоб жинца гъабурабчиная лъикIильялъухъги, Ракъалда рекъель цIуниялье гIоло, гIадамал цоцае рокъиялье гIоло хъварабги абурабги насихIатияб каламалъухъги, Аллагъ гурхIун, мунағъалги чурун, жиндиего рокъулелгун дандеги гъаюн, алжаналъул ахикъ паракъалъун ятаги Гиничукъя ХIамзатил яс Фазу!

МагІардаса магІарде боржун үнеб буго и.И.и.

Мухамад АХИМАДОВ



АХІУД РАХЪАРАЛ КУЧІДУЛ

Гордада гъоркъ рокъул
Кечі ахұларо,
Хіухълада ціа рекіун
Ціар рехсоларо.
Рокъул гъаракъалье
Рагъараб горду
Гъаб дуниялалда
Жакъа къан буго.

Йихъуларо гъастіа
Гъалал ххалей яс.
Халатал гъалазул
Замана ана –

Хъахылаб хіоритіа
Хъахыл хіунқъбузул
Хінкъи лъачіб рокъи
Буго лъедолеб.
Лъадатіа батіяб
Берцинліи буго
Беразе хіикматаң
Маргъу бицунеб.

Хіунқъбуца, хіеренго
Куркъбалғи рорхун,
Рохалилаб къочи
Гъабулеб буго,
Гъаб дуниялальул
Квешлъиги кіочон,
Цого рокъул бакъан
Бачунеб буго.

Гъеб маргъу буқіана,
Хіикмат буқіана,
Анишал ғылыми-Хіажи
Сурат буқіана.

Гъель гъавуна Махімуд,
Рұхі рокъуй куурав,
Къуна Гали-Хіажи,
Хіеж кочіл тарав...
Дун валағын вуго...
Горду къан буго,
Гордухъ риҳыуларо
Әбелги ясги.

2021

Рорхатал зобалғи
Лъедолеб хіорги
Хіунқъбузул хіикматаң
Ваттанлъун руго...
Ва амма бахъана
Нахъойги къвагъи,
Нахъасанги речіңін,
Чывана гъел хіунқъби.

Куркъбаз къвалалғи ран
Къанщана берал,
Берцинліи холельул
Чвахана магі...
Дун ғыодулев вуго...
Кіиябго хіанкъва -
Шагірзаби руго
Гіумруяль чіварал.

ОЛЬГА БЕРГГОЛЬЦ

Дида, берчІвазейин, йихъичІо Берггольц,
Берцинал суратал руго Тахъазда
Тладаб буго дида гъельул бицине,
Бихъинчилии, чильи рекІель цУнарай.

Бергольц цІакъ берцинай лъади йикІана,
Лъидаго рагІарав Корниловасул.
Гъев туснахъ рокъове рехараб мехаль,
Мех балелде ана Ольгаги ячун.

Гъениб чакмабаца чехъ бухарай гъель
Биххизе гъабуна гъабичІеб лъимер...
Лъидаго лъачІого Чівана Корнилов –
КІудияб гъунаргун вачІарав шагІир.

Ольга, туснахъги тун, къватИй ячІиндал
БачІана Тладе рагъ, бишун вахІицияб,
Ва Ленинградальул блокадаяльул
Гъаракылан гъелда букІана цІар лъун.

Пладада абураб букІинчІо дуца
«Шивго кІочон гъечІин, щибго кІоченчІин»,
Дида, берчІвазейин, йихъичІо Берггольц,
Бергъенльи босана гъельул кочІоца.

2021

ХЕРЛЪИ

Дида гъанжельягІан
БичІчун букІинчІо, -
БукІинесеб гъечІеб
БачІуна херлъи,
Хинлъиги лъугІараб,
Гумруги хвараб,
Аралъул хабатІа
Херги бижарараб.

Дида гъанжельягІан
БичІчун букІинчІо,
БакІаб, тІухъи Гадаб,
Тладе щола мех, -
Херлъияль хиялал,
Анищал чІвараб,
Гъаб дуниялалда
Мун бесдаллъана.

Дида гъанже лъана,
Лъянго букІинчІо,
РукІкІенльун лъугъине
Бугебльи херлъи,
БикІардилеб буго
Гъаб дир черхалда,
Дора-гъанир ругъинал
Ралагъулага.

Кинабго бахъулеb
Буго херлъияль,
Хирияб гумруги
Тушманльун гъабун:
Амма киданиги
Бахъиларо гъель
Дир Авар ватІанги,
Дир авар мацІги.

2021

ЦУМАЛ

Гъал цумал дие щай,
Дун цумазе щай? –
Щай буқлананиги,
Рокъула цумал.
Цумал – цурмал руго
МугIрудза рапал,
Цумал – цумал руго

Зобаз цалулел,
МагIарулал рукIин
Лъазе гъабулел, -
Гъельин дий рокъулел
МугIрудзул цумал,
Цумазе рокъулел
Дир рокъул кучIдул.

2021

ЭЛЕГИЯ

Унел руго киналго,
Нахъвуссунев чи гъечIo.
Чияраб дунялъе
Дур щибго ургъел гъечIo.
Чибогояб ракI буго,
БакI гъечIеб гIумру буго,
Глумруялъул гIуруца
Росун ана росаби.
Росабазул хабатIа

Халкъальул зани буго,
Зонохъ эхетараца
Рехун тана мацIгун цIар,
ЦIар гъечIеб миллат буго
МолотIа лъун бачIунеб.
Унел руго киналго,
Нахъвуссунев чи гъечIo.
Чиякъльарааб, чияраб
Чи гъечIеб ватIан буго.

2021.

* * *

Дуда кIолеб щиб бугеб,
Щибниги гъечIев инсан? –
Инсул ракъаль цIунана
Бокъулеb эркенлъи дуй.

Халкъалье хIажалъани,
Хвезе хIадуралщинал
ХIалихъатал тIадчагIаз,
Тпад малги чIун, чIчинтIула.

Гъеб, цIакъ захIматго щвараб,
ХIальул хIуби буго,
ХIухъел Гадин хIажатаб,
ХIежлъун борхизе кколеб.

Эркенлъиги туснахъги
Цадахъ руго кидаго
Эркенаб гIумруялъе
Цоги туснахъ гъабизе.

Эркенаб рухI, гъарула
Эркенльидуй мутIигIлье,
МугIрудза тIавап гъабун,
Тасан боржа цIум гIадин.

Хванани, хва, халкъальул
Зодовеги валагъун,
Аллагъасул раҳIмуяль
РухI ватIаналда тезе.

2021

МАГIАРУЛ ТIАГЪУР

Мун анишал хварав, хиялал чIварав,
Хиянаталщиназ хабаль вукъарав,
Вакъарав, къечарав, къимат лъукъараб,
Гъари Аллагъасе гъабулеб течIев,

ГъечIo дуе хInкъи, хIакъ щвелин абуn,
ХIакъирлъидул хIухъел кочолъан инчIo,
РачIунел- унезул иргаялда гъорль
Рагъда дун къуниги, бергъананиги,
Бергъенлъи баркизе кверцин бегъичIo,
Багъа гъечIеб къавмаль къимат гъабичIo.
КъваригIун гъечIo дий лъилниги гурхIел,
ГурхIел букIин Пола БетIергъанасул.
БетIералда лъураб магIарул тIагъур
Тлад бугеб гIун буго гIумрудул нухда.

2021

* * *

Дида, рекIехъе лъалел,
КучIдул къочонел руго,
КунчIарал рагIабазул
РагIадал хутIун руго.

Каспиялъул рагIалда
Дида бичIчIана сардиль
Дир гъаракъ гъоркъоб унеб
Мех бачIунеб бугебльи.

Цчин бахъун, рихъун ралел
Руго хъварал шигIраби,
БичIчIулеb буго дида
Дир заман унеб букIин.

Ральдал карачалабаль
Букъун буго мугIрул иц...
Гъаб шагъаралъул къотIноб
Букъана магIарул мацI.

2021

* * *

КватIун рагIальана,
РекIеда лъачIo
Гъаниб рокъуй ахир
Лъезе гъечIебльи.

Хирияй, хирияй
Гурейльун гъаюн,
Дихъа бажаричIo,
Дида гъеб кIечIo.

2021

* * *

Дун хвела, дун ина, анир нуж тела,
Нужер Дагъистан дий хIажатаб гъечIo.
ХIалихъальиялъул ханлъи бергъараб,
ХвелгъечIольиялъул гъаракъ билараб.

Дица ахIи бала, тIогъазде вахун,
ТIолабго Дагъистан гIенеккиледухъ:
- Генекке, Гадамал, мацI холеб буго,
МацI хвараб мехалда халкъ букIунаро.

ГIин тIамулеb гъечIo... МугIрул росабаль
Мусру балеб буго раҳъдал мацIалда.
Буго мацI Чвалеб век – дун гъельул шагъид,
Цар къочараб ватIан – дун гъельул шагIир.

ШАВКЪ

Ключене гъабула ракъигун къечей,
Шавкъаль шигІрабазе бакъан бачиндал:
Борчула черхалда чарамул хвалчен,
Халкъалье хлажатаб ахІи бахъиндал.

Амма дунялалъул дандерижияль
Дир гъаракъ бахъана къурбазухъа.
Къун букІана дие рекІел бацІалъи,
БацІцине, магІульун, гІумрудул квешлъи.

Жугъаби гъалдана, мухъал хъудана,
Данд речІчана гъезуль алжангун жужахІ,
ЖахІдаялъул цУрал шагІирзабазда
Шавкъ талихІльун букІин лъалеб батичІо.

Дица Аллагъасда гъаруле буго
Гъаб дир холеб улка хвасар гъабейин,
Улкаяль, унтараб бетІерги борхун,
Халкъ хвезе тогеян угъулеб буго.

Гъеб мехалъ, шавкъальул щакъиги гъабун,
Бакъул чЮраз хъвала ватІаналье кечІ,
Дие бокъун гъечІо дир ватІан хвезе,
Хвезе риччай гъельул хиянатчагІи.

2021

* * *

Дун щив? Сунда хадув хал гъабун вугев,
Гъаб дунялалъул рекІельги вахчун?
Божи – божи гуро, цІарги - цІар гуро,
БетІерги хиральун, БетІергъан тани.

Дир гІакълу, гІор гІадин, къабгІеле буго
Къурабаль ганчІазда, мугІрул ракъалда,
Рокын рехун тараб, къал хиральарааб,
Араб ключон тараб магІарул гъастІа.

РагІадаз гъабула гІадалаб къурди, -
Къурдуле руго ниль чияр бакъназукъ.
Бакъарааб дунялалъ хъат чІвалеб буго, -
КечІ ахІулеб буго чияр мацІалда.

Дун щив? Щибго дида бичІчулеб гъечІо,
ГъечІо гъаниб хлажат халкъалье шагІир.
Огъ, БетІергъан Аллагъ, лъазе кІоларо,
Гъаб дунялалъе лъугъарааб жо щиб?

Дида рагIула гъаракь
Ракъалда гъоркъан иццул,
Инсул ракъалде бугеб
Рокъул бакъан бачунеб.

Гладамазул рекIельги
РукIине ккода иццал,
Цадахъаб кечI ахIулел
Хликматааб ватIаналде.

2021

Чаго ругел хвечIони,
Хваралги чIагольулин
Абулаан магIарухъ,
МагIарул годекIабахъ.

Чаго ругел хун руго,
Хварал чIагольуларо,
МагIарул годекIанир
ГанчIалцин хутIун гъечIo.

2021

Балъголъи лъялездада божуларо дун,
Дунялалъ гъерсилаб свери гъабуна.
Гъале гъудуласул гъурмальян баккун,
ЩайтIаналъул сурат бихъулеб буго.

Апарагльиялда парал сонаца
Ругъун гъавуна дун ватIан бокъизе.
ВатIаналъ кочIое къола шайхъльи,
ЩайтIаналдаса дун рикIкIад гъавулеб.

Заман бачIун буго занал рекулеб,
Загъруяб хлацIу тун, хIухъел угъулеб.
Ургъалил гъугъаяль горо бан буго,
Гирулеб магIица мугIрул цIун руго.

Щиб мацIалда дугIа гъабизе бугеб
Рахъдал мацI кIочараб магIарул росуль?

2021

Дуниял хваниги, гIумру хутIула,
ГIумруялъ цIидасан дунял гIуцIула, -
ГIицIаб дир рекIецца абулеб буго
Бугин гъел рагIабаль магIнайин абуn.
Гладамал хваралго хола дуниял,
ГIумру гIадамаца ккун буго гъельул.

2021

* * *

Къурул рагIалалда эхетаравго,
Хвалил кечI ахIуле буго лахIзаталь.
ЯхIальул гъаракъаль қуркъалги рижун,
Воржун ине къуват буго дий къолеб.

КІкIалахъ балагъараб балагъаб рагIал
Плагарараб ракъалда гIемер дандчIвала...
Борхальуда холел цIумазул гъаркъаз
Цидасан дир ватIан кIодо гъабула.

Къурул рагIалги къун буго гIумруяль,
ГлатIидаб зобги къун буго гIумруяль...
Къурул рагIалдасан роржуна цIумал
ГлатIидал зобазде...

Чахъаги гIумру!

2021

* * *

Лъидаго бихьичIого,
Лъидаго рагIичIого,
Плагарде щолеб буго
Щивасул хвалил сагIат.

Гъел кидаго рукIана,
Гъел кидаго рукIина,
РакI унтуле буго дир
Дунялалъухъ балагъун.

Чаго рукIун хваразул
Хасал къукъаби руго,
Къулун дайм бутIрулгун,
ТладчагIазда гъардолел.

Амма дида рагIула
МагIарулаз абулеб:
Гъаруге тIадчагIазда,
Гъаре – БетIергъанасда.

2021.

* * *

Хасалихъльиялъул ахикъ, цIа бакун,
Цидасан рухIулел рихъула тIанхал.
РухI бахъараб гIадин, гIицIго хутIараб,
ВатIаналда буго дир ракI гурхIуле.
Гъеб, бухIуле буго, гурхIел гъечIого,
Тланхалльун, цIадулъе халкъалги рехун.
Рохелги биларааб, балагъги лъараб
Бигъаго чIвана гъеб гъаб дунялалда,
Дирги, гъелда цадахъ, цIадулъе кIанцIун,
Царги мацIги бухIун, рахъу лъугъана.

2021

Араб гүмрудул рокъи –
Ракъалда тараб талихI,
Панаяб хүхъел бугеб,
Хикматаб лахIзат бугеб!

Араб гүмрудул рокъи
Ракъалда тараб тарих,
ТамихIльун лъугъаниги.
ТалихI бугилан тараб.

2021

* * *

ТладчагIаза хъат чIван, кверал унтана,
Унтараб дир ватIан гъез сах гъабичIo.
Гъель пачалихъальул гъаби рукIана,
ГъабичIo гъез ургъел холеб халкъальул.

ТладчагIазе рорхун кверал свакана,
Кинго гIорцIичIo гъель гъаб ватIан кванан:
Каранда кIалъалеб буго нагIана,
РагIи хутIун гъечIo баркалаялье.

2021

* * *

РакIалдещвеязул матIуялъуве
ВатIан балагъизе валагъун вugo,
Аллагъасул цIобаль, цIавабильун кунчIун,
Каранда хутIарал лахIзатал руго.

ВатIаналъе кочIол дугIа гъабизе
МагIарул мацIалда гъукъулеб буго,
Къоло цоабилеб къарнудул гъастIа
Гъаримго хутIана мугIрул росаби.

ХIанчIаз рехун тараб бусаде гIадин,
МагIарухъе роржун уна никраби.
Дир лъимерлъи лъалел росдал къватIазда
ЛъалкIин хутIун гъечIo арал соназул.

МагIаруллъи гъечIo гъанже магIарухъ,
МагIирокъоб гIоди рагIулеб буго.

2021

* * *

АбичIел рагIабазул
МагIина цIикIкIунеб буго,
ГIенеккун чIараб хабар
Халат баҳъунеб буго.

Абураб бичIулареб
БачIун буго замана,
Абураб рагIуларел
ГIумру буго тIаде шун.

2021

* * *

СихІкъотІидул рекІель
 Бижула гъаракъ,
 Рокъул бакъан лъугъун
 Ракъалда тезе,
 Къалда бугеб г'умру
 Г'юдой буссине,
 Г'юдулел беразул
 Маг'у бацІцине.

СихІкъотІияль дайм
 Ах'ула сарин,
 Соролел к'ут'буца
 Бицуна рокъул...
 Къун буго нилье,
 Налъи кинигин,
 Нильго нильедаго
 Лъазе сихІкъотИ.

2021

НАМУС

- Художник, дида дур гъал суратазда
 Намусальул сипат бихъулеб г'ечIo...
- Къеразухъ валагъе, бишун бацІцадго
 БецІцулеб ѳо канлъи – г'еб буго намус.
 Г'единго букуна инсанасулги,
 Намус гъинал рекІел меседлъун буго.

2021

ГЪАРАКЬ

Дун вук'ана. Дун г'ечIo. –
 Г'еле г'умрудул маг'на.
 Маг'ардаса маг'арде
 Боржун унеб буго цум.

Дир ц'ар – г'ельул гъаракъльун
 Гъал муг'розда хут'ила,
 Маг'арул гъунар г'адин,
 Г'оноде т'адбуссина.

2021

* * *

Аллагъ рехун тун ругел
 Рохун рук'ине риччай,
 Бечельи ц'ик'ик'ун бугин,
 К'удиял хъулби ругин.
 Биччантэ гъезда лъазе,
 Лъаг'елал ц'ик'ик'ланаг'ан,

Г'агарльула хвалиде –
 Хут'ула гъаниб щибго.
 ЦохIo бечельи буго
 Борчлъун т'убазе кколеб:
 Аллагъасе балеб как,
 Каранда бугеб дуг'я.

2021

ГАРГАР

- Дуда рак'алда бугиш?
- Рак'I букуне к'каларищ,
 Дуца бахъун араб г'еб
 Нахъбуссун щолеб г'ечIo.
- Дуда бихъулеб г'еч'иш?
- Бихъуларо щибнigi,

Шиг'рабазул маг'у т'ун,
 Беццлъун руго дир берал.

 - Гъанже щибха г'абилеб
 Г'аб дунялальул рокъоб,
 Рек'ав – к'урдухъян вугеб,
 Т'ек'ав – т'адчильун тараб.

- Дида гIасрабазульян
ГIакъил кIалъалев вуго,
Лъялеб жо бугин дида
Щибниги лъаларебльи.

- МацI холеб халкъальул вас
ХутIана дунялалда
ДугIа цохIо гъабулев:
Дир мацI цIуне, БетIергъян!

2021

БАЛЛАДА

Рогъалида берал рагъулеб мехаль,
Макъидаса дунял борчIулеб гIужаль,
РачIуна, рагIула цого рагIаби:
- Хирий, дуда дун кIочон таравищ?

Дун гъаб гIумруялъул гIуруца ана,
ГIемер рикъабазде рикъана нухал.
Хадубги цебеги цо гъаракъ буго:
- Йокъулей, дуда дун кIочон таравищ?

ХъахIилал зобазда хъахIал накIкIаца
РикIкIада рахъулел руго суратал,
Сабабльун лъугъарааб рагIаби руго:
- Гагарай, дуда дун кIочон таравищ?

Рокъул хабалазуль хоб бухъун буго,
Урхъарааб рокъуде ракъ хъвалеб буго,
Дица цоги нухаль дагIба гъабула:
- МагIарулай, дуда дун кIочон танищ?

Дие жаваб гъечIо... Жаниб каранда
Жаваб дий къолареб рокъул кечI буго.
Гъеб кIочон вукIине дида кIоларо:
Йокъулей, рокъуда дун кIочон танищ?

2021

* * *

Лъимерльиги херльиги –
ХвелгъечIольиги хвельги...

Лъимерльиги херльиги –
ХвелгъечIольиги хвельги.

Хиялазул хабатIе
Халатккун балеб куц цIад!

Халатаб бугин тараб,
ГIумру гIедегIун ана.

Анищазул щобазда
ЩинкIула бакъул чирахъ.

Аниб, дур араб нухда,
Хадуб ахIдолеб буго:

Чияр рахъалда тола
ТалихIльун лъугъинчIеб их.

- ЯхIаль рехун тараб халкъ,
Халкъаль къаникъ лъураб цIар.

2021

КЬОКЪГО

Жегиги къокъго, къокъго,
Къого гуро – микъго мухъ,
Нахъе хутIани, гъезул
Цо жугъаги гIун буго.

ГурхIичIого къалмица
Михир баче мухъазда,

Нахъе хутIизе гъезул
Заманаяль чIвачIеб рухI.

Цо вугев БетIергъанас
Цо мухъ къабул гъабизе,
Къабулаб дугIа гIадин,
МагIарул мацI хутIизе.

2021

* * *

Росдал хабалазул
Хабар цо буго,
Цониги къо гъечIин
Хоб бухъичIебан.
Ракъул гъуниялда
Цере эхетун:
ХутIун руго гъанир
Гъанже гIадамал.

Гъанир занал руго
БатIи-батIиял,
Гисинал, чIахIиял,
ЧIухIун рорхарал...

Заназукъ бахчараб
Ракъальул гIумру,
Ракъалда ругезе
Буго хирияб.

Рашалыи къолеб къо -
ЦохIо хвалил къо,
Анив хутIулов чи
Жеги вахъинчIо.
Щидасан гъабураб
Гъаб ракъул гъуни,
Гъуниб мегIер гIадин,
Балагъула дихъ.

2021

* * *

Хвалица кечI ахIула
Дий гIумру бокъулилан.
ГIумрюяль жаваб къола
Дий хвел бокъуларилан.

ГIумру гIедегIун буго,
ГIадамалги тун, ине,
Гельда хвелин абула, -
Хвел буго хвел гъечIебльун.

2021

* * *

Дица абулеб рагIи
МагIарул мацIаль буго,
МацIал гIемерал руго,
МагIарул мацI цо буго.
ЗахIматго буго дие,
Дица абураб рагIи
МагIарухъе щоларо,
ГодекIаниб чIоларо,
ЧIорогоял ганчIазда
ЧIахIиял чагIи гъечIо,

Росдал гъастIа магIарухъ
Маргъу бицунеб гъечIо.
Мунагъльун буго гIумру,
МагIарул мацI кIочани,
Чанги дуе ахIараb
ХIикматаб кечI кIочани.
- Дица абураб рагIи
МагIарул мацIаль буго...
МацIалье хилипльярав
Хилипльула халкъалье.

2021

Гладамал гисинльидал,
Гассильулеб буго хвел,
Хиялал гытпинльидал,
Гьетпулел руго нухал.

Хвелги хвелгъечпольиги
Гъечло, ватлан гъечлони,
Гассильулеб буго хвел,
Халкъалье хилиппльани.

Эркенльи - канлъи буго
Каранда ракI бугесе,
Рекель ияхI бугеца
Буго цунулеб улка.

Тлад тарал тушбабаца
Улка асир гъабидал,
Гассильулеб буго хвел,
Холел руго миллатал.

2020

* * *

Тланхал, түгъдул гадин, тегъан рихъула,
Тладе хасалихълыи щведал, магарухъ:
Огъ, гъезул берцинльи, хвалида цебе,
Ихдалил кечI бугин ккола ахIулеб.
Берцинльи хвечIого бичIуларо хвел, -
Хал гъабун буго гъеб нильер ракIазухъ:

РакIалдешвейзуль тегъарал түгъдул,
Тогъилал тланхалльун, руго рортулел.

2021

* * *

Дунялаль рачунел учузал бакънал
Къабул гъарулезул заман буго гъаб.
Гъедиги, гъариги, гъардухъанльиги
Гъелда рекъон кколеб мех бачIун буго.

Ганже борхалъуде рапаралцинал
Рохунги риххунги хутIулел руго.
Ватланалъул ургъел гъечло гъезие
Учузлъи баҳараబ борхалъиялда.

2021

МАГИАРУЛ ГЫТИНАБ РУКЬ

Жиндаго рекъон руго
Рукъаль рачунел бакънал,
Ракъаралгун къечарал
КъавутIе щвараб мехаль.
Мискинльи бечельильун
Гъабулеб гытпинаб рукъ
КIудияб талихI буго
Сапаралда дандчIвани.

ЧухIи гъечIеб, гадатаб,
Гладанльи гъастIа бугеб,
Буго гъеб гытпинаб рукъ
Ватланалъул сайгъатлъун...
Гъениб «тюхол къай» буго,
Къарнабаз тагIам къолеб,
Магарул гумруялъул
НекIсияб чухIи бугеб.

2021

<p>ВатІаналъул нухда Дагъистаналда Халкъалде къо ккедал КъватІив вахъана, Цере ругин тарал Нахъа хутІана, Нахъа танин ккараг Цере ратана.</p>	<p>Плажибаб къисмат Къариабаз къураб, Къури гъечІеб мегІер – Дир магІарул халкъ, Хвараб мехалдаги Хвел гъечІеб буго, Чвараб мехалдаги Члагояб буго.</p>
	* * *
<p>Миллаталье чиярал Чарал гІадамал руго, Чара хвараб мехалда Халкъ маҳсароде кколел.</p>	<p>Гъел, тушбабигун рекъон, ВатІан бичулен руго. Чудказ ціумал хисараб Хвараб замана буго.</p>
	* * *
<p>ТІогъодаса ТІогъоде Боржунеб най гІадинан, РагІудаса рагІуде</p>	<p>Воржунев вуго шаг1ир... ШигІруги - гъоцІо буго, Гъуниаб яги къогІаб.</p>
	* * *
<p>Машгъурлы гъунаралье Гъуниаб лахІзат буго. АхІи-хІуралда гъоркъоб ХвелгъечІолты бугони.</p>	<p>Машгъурлы гуро, кочІой Бергъенльи къваригІуна, Берлиналда гІадинан Г'умрудуль байрахъ ч'ивазе.</p>
	* * *
<p>СУХЪМАХЪАЛ</p>	2021
<p>Кіудиялгун гъитІинал, ГъетІаралгун ритІарал, РатІа т'олел, цольулел, Цо лахІзаталь рилулен, Рихъуларищ сухъмахъал, Нахъагун цере ругел.</p>	<p>ТІогъазде рахун унел. Унго гъезул хиральи – Хал гъабун хутІун вуго.</p>
	* * *
<p>Къурульян г'едегІулел, Г'урухъе рекерулел, Раккун-т'ерхъун рикъулел,</p>	<p>Сухъмахъ гІадин букІана МагІарул мацІ магІарухъ, Г'умруялье г'агараб, Г'адамазе х'ажатаб... Жакъа хурив чи гъечІо... Холел руго сухъмахъал.</p>
	* * *
<p>Лъаларей ч'ужугІадан Уней ииго къотІносан, Г'ей ятизе бегъула</p>	<p>Дида ятичІей г'адан, Г'умруяль ялагъарай, Аллагъас дие къечІей.</p>
	* * *

Дунял – цоязе эбел,
Цоязе – бесдал эбел,
Бер тIаса босичIого,

Балагъун буго нильехъ,
Аллагъас цIунаги ниль
Гъельул балагъалдаса.

2021

Гъоболасул рокъор
Къоял лъугIарал
КъватIире рахъуна
Ирга щварабго... .
Гъеб къо лъиданиги
Лъалареб буго,
Лъаларблъи нильер
ТалихIги буго.

Амма, букиIаниги,
РакIиги гIумруги,
Генеккун цIун руго,
Гъельухъ ралагъун.
Аллагъасул цIараль
ЦIумурги къабун,
Ниль ахIулел руго,
Хладур рукIаян.

2021

СУРАТ

ЧужугIаданалъул сурат бихъула
Сундухъго хисичIеб, ракъ берцинльулеб,
Рокъул тIегъ гIадинан, гIумрудуль тараб,
ТалихIаб къер босун къуруль тIегъарааб.

ЧужугIаданалъул сурат бихъула,
Сири черхалда бан, соназ баҳъарааб.
Сабабльун кочоца каранда бараб,
Аральул нухазда хадуб гIодараб.


ЧужугIаданалъул сурат бихъула
СиратIальул къольун ракъалда бугеб.
Бихъинчилъи, чилъи борцунеб мехаль
Роцелъун гIумруяль босулеб бугеб.

ЧужугIаданалъул сурат бихъула
Сонал цIикIкIанаgIан рикIкIада бугеб...
Кколеб буго дида дуниялалда
Дунги гъеб суратги бестIалал ругин.

2021

ЩакъитIелги щакъиги,
Шавкъальул шапакъатги,
ШагъrimоцIаль гъуршулеb
Гъуниаб рокъул кечIги, -

ГъечIo тIокIаб талихIаб
ЛахIзат кочохъанасе,
КунчIарал цIвабзаз буго
Гъелда гъоркъ цIа бакулеб.



Шагъарги, шагъабиги,
Шагирги, щайтабиги,
Шигирялъул угъиги,
Улкаялъул унтиги!

Щакъи бакъвалеб буго,
Шавкъ кочирье лъугъана,
ТалихI гъечIеб гIумруяль
ГIумру гъечин абула.

2021

* * *

Дуца бицуунеб щиб,
Берцинай гIадан,
Беразул цIавиги
КенчIезе гъарун? –
Дир кочироль кидаго
БакI букIана дур,
Дир рекIель кидаго
Щар букIана дур.

Гъанже дуца буго
Дида абулеб:
Рокъи букIинчIилан,
Къал хутIанилан.

Берцинльи бечIарай
ЯчIун ииго мун,
КечI къварид гъабулеб
Гъаракъ буго дур.

Гъереси бицуунге,
Берцинай гIадан,
Беразул цIавиги
КенчIезе гъарун:
Мун рокъуда хадуй
Хапелей ииго,
Херлъидул гъажалда
ХинчIльунги рештIун.

2021

* * *

ГIумру бигъальчию,
ЗахIамалъун гуреб,
Замана анагIан,
Херлъи щванагIан.
Щиб гъабилеб,
Гъале хабаралъе чи
ХутIун гъечIо, гъудул,
Шагирзабазуль.
Авар миллаталье
Мисал босизе,

Расулги Фазуги
Руссунаро тIад,
Гъезул шигIрабазул
МацI кIочон тарал
МагIарул руго
МугIрул росабаль:
«Метер магIарул мацI
Хвезе батани», -
Метер кинан холеб
Жакъа хвараб мацI.

2021

* * *

РухIаль яхI ахIулаго,
ЯхIаль рухI цIехолаго,
Хвел гъечIолъи букIана
НекIо магIарул рекIель.
Росаби рехун тедал
Намус билун батана,
Авлахъазде рахъиндаль
НахъегIанлыи цIикIана.

Кицигун бицен рекъон
Бицуунеб нильер къиса
Къарнульун хутIун буго,
ВатIангIи милалтги хун...
Хунзахъ гIурсус мацIалда
ПлакIа ахIулеб буго,
Бол мацIалъул тахшагъар
Чияр мацIалъ кIалъала.

2021



ГЛАДАТИЯЛ КУЧІДУЛ

Дир Гладатиял күчідүл,
Гладатал ىңунун хъварал,
Гладамазда рагыз, -
Пұмруялда кіальазе.

Дир Гладатиял күчідүл,
Гладада къураб гъечіо
Нужей магарулазул
Гламалги Гладатльиги.

Дир Гладатиял күчідүл –
Лахізатазул чирахъял,
Рахъ-рахъалда кунчырапал,
Каранда дандельярал.

Дир Гладатиял күчідүл –
Гламалмалъул матаби –
Ватлан дида бихъуел,
Ватланалда дун лъалел.

2021

* * *

Магарда Гиял къайи,
Гиял къавуда эмен,
Унго, лъимерлъияльул
Лъикільиги берцинлъиги.

Оғы, буртіал къурдулел күц,
Къагіи расандулел күц,
Батияб Гажаиблыи,
Буго Гиял къавуда.

Гъанже эменги гъечіо,
Гъанже эбелти гъечіо,
Инсул къайи буқтараб
Бакалда лъалкіги гъечіо.

Ракіги унтуни, валагын
Вуго дун дунялалъухъ...
Дун аниса анани,
Ургъел кколев чи гъечіо.

2021

* * *

Магарулазул гъастіа
Гъаримльи рештіун буго,
Гъаргъар черхалда балеб
Чияраб цюорой буго:
Ціа ىңунулев чи гъечіо,
Ціар ىңунулев чи гъечіо,
Чиякъаб ва бакъарааб
Бакъ гъечіеб дунял буго.

Дун ىңухіун вукіунаан
Некіо дир халкъалдаса,
Хвел гъечіел бақтарзаца
Рухіги яхіги ىңунараб.

Ціунун бажаричіо маңі,
Магарул халкъалъул маңі, -
Маңі буго халкъалъул рухі,
Рухіги баҳын буго халкъ.

Гъединлъидал рештіунеб
Буго гъастіе гъаримльи,
Гъединлъидал лъугіуле
Буго магарул гұмру.
Магіл ىәд балеб буго
Маңі хвараб дир халкъалде,
Хвел гъечіеб миллат буго
Молода лъезе къачлан.

2021

* * *

Кинан байбихылеб?
Щибаб байбихыи
Буго ватланалъул,
Буго халкъалъул.

Такрарлъулев вугин
Рагула гъарақ,
Рокыи буго дица
Такрар гъабулеб.



Рагъул авлахъ буго
Сверухъльиялда,
Рагъде унеб буго
Дир кочПол рагИи.

Амма гъеб рагъдаса
Тладвуссунаро
Рокъи ватІаналде
Цунарав шагПир.

2021

* * *

Биххизе гъабуна ватІаналъул рукъ,
Гъеб рукъ къачІала гана ана дир г'умру.
Анишалгун къасдал рикІкада ругел
НакІкіул гъулакалда гъелчолел тана.

Дие бакI батичIo гъаб улкаялда...
Нухда кодоб ккуна некІсияб г'анса,
Г'ансиялдасан нух бацІцадги гъабун,
Эркенльиялде нух баҳъана дица.

Аллагъ гъечIеб г'умру гъабейин абуn,
Г'емерал цIогъабаз цIана цоцахъе.
Цо вугев БетIергъян, дир талихI буго
Дур цIобаль цунараб цIар къун бүгебльи.

Диде тIадельана: магIарулазул
Г'умругун вухъараб къибил къотIейин,
Къижун вукIараав дун ворчиIизавуна
БачIарааб балагъаль – холеб дир халкъаль.

Кин г'умру гъабулеб, кечI гъечIонани,
Г'ельий роржен къолеб бакъан къотIани...
Чаго гъабе, гъудул, ватІаналда рукъ,
Рокъоб чирахъ баке раҳъдал мацІальул.

2021

* * *


Дун ургъалиль вуго,
Ургъел бикъизе
Къерилав хутIичIев,
Гъудул ватичIев
РачIарал къоязул
Къаданивги чIун,
Къадру лъугIарааб мех
Рехсолев вугев.

Дун ургъалиль вуго,
Ургъун баҳъараб
НахъегIанаб улка
ХIехъезе ккарав.

Халихъатал чагIаз
Щекъер ккуун вугев,
Квер дица босизе
АскIов чи гъечIев.

Дун ургъалиль вуго...
Ургъелльун буго
ВатІанги, миллатги,
МагIарулльиги.
МагIарул мацIги хун,
МагIу баккараб
МагIирокъоб буго
Дир кочПол гъари.

2021



ГОРДУ

Рогъольун букинчио
Рагъараб горду,
Гъеб рогъел букиана
Чегераб сардиль.
Гъенир, циваби гадин,
Кенчолел ругел
Кунчарал дур берал
Хутана рекель.

Хиллальун букинчио
Хикматаб горду.
Хиллальун букиана
Полохъанлыидул...

Дида гъеб кидаго
Ключон толаро,
Рокъул керен гадин,
Дие рагъараб.

Гъеб гордукъ хутана
Хирияб сурат,
Сородулеб бугеб
Хедул чирахъльун...
Чияр рахъалдаги
Къуна гъель канлыи,
Каранда хутана
Ватанаалъул нур.

2021

* * *

Къотносан гюдоэе,
Гюдоэ къулун,
Гюдилаго ийго
Цо гадан уней.
Гадада гуро гъей
Къваридго ийгей,
Къватие гъуна гъей
Цо вугев васас.

Гъесие гюло гъаль
Гумру баччана,
Гураб росуги тун
Къватий яхъана,
Гъав күдияв гуна,
Гин къуричюго,
Дир дарманин абуни,
Даим хадуй чун.

Гъасул эмен хведал
Росасе инчио,
Бесдал эмен гъасда
Вихъизе гурин...
Вас күдияв гуна,
Хъизан гъабуна,
Эбел хажальчию,
Къватие гъуна.

...Дида ккобел буго,
Гъей эбел гурин,
Эбелаб ватланги
Дир хакъльги бугин,
Хахараб рагъдал мацI
Халалльичюго,
Харамальярал льимал
Руго гемерльун.

2021

* * *

Буго нильер бальгоял
Гайбал хъвараб цо тхехъ,
Таде къуланцинахъе
Бахъуна гъельул ахи.

Гъеб льиданиги щебе
Бегъуларо рагъизе,
Гъудулзаби, тушбаби
Тезе ккобла риккада.

Гайбазул тхехъалда
Гайбал цо дур руго,

Дунялги дур ватланги
Батияб хатталь хъварал.

Полохъанал нухазда
Полохъанал Гайбал,
Балагье, херлъаравго,
Хадур рекерун щвана.

Гъанже гъел гайбазул
Мунагъал лъугъун руго...
Аллагъасда щеве дун
Дунго цохюо хутана.

КИГО КЕЧІ

1.

ТалихІ, чагъир гІадин,
Гъекъон лъугІана,
Гъукъарабшинальуль
ТІагІам босана.

Мун, сордо гІадинай,
БеңІай ятана,
Мун, рогъел гІадинай,
Канай ятана.

2.

Дица киналго нухал
Каранде къалел руго,
Къан квераз бетІерги ккун,
ВатІанилан ахІула.

БатІалъи щиб, лъаларо,
Рокъуе гъаб ракъалда,

Дие мун йокъаниги,
Дун дун вокъаниги.

Клиязего рокъизе
Киданиги толаро,
Дий бокъулеб улкаяль
КъечІо дие йокъулей.

2021

* * *

Макъу гъечіб сордо рогъараб мехаль,
Хариль щуб батула щущан гІурдада,
Гладамал жегиги къижун рукІаго,
РукІуна кенчІолел гІарцул къатІраби.

Бакъудаги къочун, холеб буго щуб,
Щубида къочула къечон бугеб бакъ...
Рокъуца хвел къолеб рогъалил лахІзат
Гъаб дуниялалда џільүлеб буго.

Ниль киналго хвезе рижарал руго,
Божа, гъеб кІудияб бальгольы гуро.
Амма гІумруялде рокъи кидаго,
Бакъухъ щубил гІадаб, гІашикъаб буго.

2021

* * *

Дихъе тІадбуссuna
ТІолабго гІумру
ГІурчинаб лъимерльи,
ГІолохъанаб их,
Их хисараб рии,
Гъанже хаслихъльи,
Хасалихъ валагъун
ХутІун вуго дун.

Нус-нус къер бихъула
Сверухъльиялда,
Ссун унеб гІумрудул
Суратал гІадин,

Дихъе гъел тІадруссун
РачІунел руго,
Буго гъугъадулеб
Гъуниб дайм зоб.

Гъунел руго тІанхал
Махил гъутІбузул,
ТІаса ретІел баҳъун
Рихъула рохъал, -
БитІарааб бицани,
Гъезухъ балагъун,
Щакърахунеб буго
Щибаб дир шигІру.

Рокъоб гъечлеб рекъел
КъватИб къоларо,
Къваридго вуссунा
Сапаралдаса.
Сардил макъу гъечлеб
БачIун буго мех,
Михир бачана гъель
Дир анищазда:

Щиб дица гъабилеб?
Киве дун инев? –
Кибго гъересигун
Хиянат буго...
Хириялциназул
ЩинкIун ана бакъ...
Къваридго эхетун
Вуго заназухъ.

2021.

Дир чанил кечI ахIана
Чанги кочлохъабаца,
Бицана гъельул къиса
Дир къисматльун лъугъарааб:
ШагIирааде боржунеб
Буго балагъаб гулла.
Диде къвагъун букIараб,
Гъеб МахIимудида щвана.

Дир рокъул кечI ахIана
Къурабазул хIанчIаца,
ХIайранлы рекIель бугеб
БукIинесеб цIунараб.
Гъель шагIираасул рокъи
Гъаб ракъалда бикъана,
Дие къун букIараб гъеб
Дунялалда рагIизе.

2021

МагIарухъа мадугъал
ЯчIана шагъаралде
Гъоболльухъ рештIана гъей
Вихъизе, салам къезе.
Дида ракIалде ккана,

Гъель цадахъ босун щванин,
Щибаб лахIзат магIарухъ
ХутIараб дир гIумрудул:
Унго гъельул гъунилъи,
Унго гъельул берцинлъи.

2021

Сундулго букIуна жиндирго ахир,
Ахиралде щвела ракъалда рокъи.
Рикъ-рикъизе гъарун дир анишалгун,
Щокъаб заманаяль гъабила ханлъи.

Лъида ниль ракIалда рукIине ругел,
Рокъул ракIалдешвей хутIи щакаб жо,
Цияб заманальул шагIирзабаца,
БецIльиги бацIун, ниль кунчIизаризе.

Гъез гъаризе буго БетIергъанасда,
БатIияб мех щведал, нильей бакI тейин.

РакI-ракIаль нильеe дугIаги гъабун,
Гъел нильеда хадур гIодизе руго.

Амма гъеб кинабго кинан буkIинеб,
Кинида чияр мацI бицунеб мехалъ.
Дун буkIинесельул шагIирзабазда
Жакъаго гурхIула – гъез щиb гъабилеб?

2021

* * *

Халакун пайда гъечIo,
Пикраби чIезе гъаре,
Гъел рекерулел руго:
Цебе бугеб батила,
Хадуб тараб хутIила.

2021

* * *

MaxIмудил панаяб xIухъелги босун,
Пандур гаргадана магIарул гордухъ.
МугIрулгун кIальана кIудияб рокъи,
Ракъалда иижана MaxIмудил Муи.

Унго, гъеб буkIараб талихIаб заман,
ТалихIкъараб рокъи къун буkIинчиони...
MaxIмудги вукIана, мацIги буkIана,
МацI къабул гъабулеб халкъги буkIана.

Гъанже тIамуральул тIун руго чIиваби,
КочIол рекIел кIутIи рагIулеб гъечIo.
МагIарухъльи гъечIo, MaxIмуд гъечИони,
ШагIирлъи лъygIула, MaxIмуд кIочани.

2021

* * *

Хадусеб гъикъизе мун хехльулев щай?
Херлъи буго хадуб, - Гъеб лъзазе ккола.
ГIедегIуге, гъудул, гIодове виччай,
ГIадамал гурхIилин хиял гъабуге.

Хинал улкабазде хIанчи гIадинан,
ГIедегIун ана дир талихIал къоял.

БахIарчи вугин абун
АхIи гъабулев ахIамакъ
АхIуд рапхъараб мехаль
Халкъалда ватуларо.

ВатIаналъул тIалабал
ТIуразейилан тарал
ТIадчагIазе нагIана –
МагIарухъльи цуничIел.

Эркенлъи каранль бугеб,
Куркъбал зобазда ругеб,
ХвельгъечIолъи босараб
Халъальул вас вugo дун.

Дун магIарулав вugo,
МугIрудаса чIухIула,
БетIергъянасе гуреб
Гъез бетIер къулуларо.

2021

* * *

Чуял рекеризе тIамун бергъараб
Бекерухъан буго, бетIерги борхун:
Горбода гвермендо паркъелеб буго,
Паркъалдаса араб ахIи-xIур буго.
ХIурул сверабазде гIемераб ккараб
ГIенеккун чIун буго чу-бекерухъан.
Гъель дида абулеб бугилан ккола:
- Бергъенльиги къейги дий цого бугин.

* * *

РитIухъаб рагъдаги
РитIухъльи гъечIо,
Ракълил къоязульги
Рекъел батичIо.

Гъеб бичIизе ккани,
ГIемерал соназ
ГIумру рагъда уна,
Ругъназулги цун.

Рекъел рекъоларел
Ракълил къояца
Гъелго ругънал лъола
Дур кереналда.

Рекъелги гъабила,
Рагъги лъугIила...
Рагъда холел руго
Ракълил гIадамал.

2021

АХIУД РАХЪАРАЛ КУЧIДУЛ

ГIодула Гъуниб мегIер,
Гъугъадун, магIуги тIун,
ТIуркIизе гъабула кечI
АхIулгохIил ахIияль.
АхIуд рапхъарагал кучIдул
РачIунел руго дихъе:
Нахъвусса магIарухъе,
ТIадвусса тIальиялде.

АхIуд рапхъарагал кучIдул
РачIуна магIарухъан
МагIирукульун лъугъараб
Нильер заманаялда.
Занаца къиса хъварал
Къоял руго къаданир –
Къадараб заманагун
Буго багъулем дир кечI.

<p>МагIарул мацI – АхIулгохI, Авар мацI – Гъуниб мегIер. ГIумру дий хIажат гъечIо, Мун гъечIони, ракъалда.</p>	<p>Дица дуда гъарула: Дуцаго мунго цIуне! Дида кIварааб дицаги Дир кучидузги гъабуна.</p>
	2021
	* * *
<p>Дие гъеб бокъула, Къерал гIемераб, ГIумруги мугIрулги Цольизабураб – Цо бугеб Дагъистан, Цо бугеб ватIан, БетIергъянас дие Къураб рокъул ракъ.</p>	<p>Кивниги течIого Рокъой вачараб, Чанги дун хвалдаса Хвасар гъавурав.</p>
<p>Лъимерльидул кини, Дир кинидахъ кечI, Кинабго дуниял Данде бачараб,</p>	<p>Гъале магIарул мацI Холеб мехалда, Холеб буго цадахъ Дир Дагъистангис... Дие гъеб бокъула Къерал гIемераб, ГIумруги мугIрулги Цольизарураб.</p>
	2021
	* * *
<p>Дие берцинаб маргъу Бицине данде чIвана Берцинай чIужугIадан ГIумрудул байбихъуда. Дун вукIана гъеб маргъу ЛъугIел гъечIебльун бугин, ЛъикIаб ахирги бугеб, Холареб цIарги бугеб.</p>	<p>Сонал ана... Херльана Хирийяй чIужугIадан, Дихъаги гъаб ГIумруяль ГIолохъанлыи бахъана... ГIицIго хутIана маргъу, Гъудулаль дий бицараб. Берцинльиги хутIана, Кидаго херльулареб.</p>
	2021
	* * *
<p>Апарагльиялда ана дир сонал, Исиблъияль хисун инсул ватIангун. ВатIаналда щибго ГIайиб букинчIо, РекIее эркенлъи хIажат букинана.</p>	<p>РикIкIаде анагIан, ГIагардлеги щун, ГIагараб ракъалье бикъана рокъи. Къижун макъу гъечIеб, вахъун къо гъечIеб, Къиса дие хъвалеб букинана къисмат.</p>
<p>ГIолохъанльялъул бакъ щинкIарабго, Щибаб лахIзаталь дун рокъов ахIана. КъватIиб араб ГIумру - ГIумру гурилан, МугIрузул ТIогъазул ТIагъур ТIад лъуна.</p>	<p>Апарагльиялда ана дир ГIумру, Апарагльиялде инчIо дир рокъи.</p>

ПЕРЕДЕЛКИНО

Переделкинаде хъван балеб газу,
Газуда тад лъалкыл шагирзабазул,
Магарул ракъалда вугев кинигин,
Кинабго кюочон тун, дун гъезда цадахъ.

Муса Мухамадов вugo ваччунев
Мухамад-Расулгун хабар-кылалда,
«Мухамад, вац, кида мун ваччаравин»
Рагчула киялго кылъалел цадахъ.

Дида мех-мехалда Переделкино
Дагъистанальул ракъ бугин ккодаан,
Расул ваччунаан, Фазу щолааан,
Рекке бокъулеb кечи букиччанаан.

Цо-цоял - ихдада, цоял – риidal,
Хасалихъе – цоял, хасало – цоял,
Рекке бокъухъе иргаги гъабун,
Переделкинада дандельулаан.

Толго улкаяльул шагирзабаца
Шигирбазул цаял ракана гъанир,
Гъел цаязухъ хинльун гумру унаан,
Гумрульун лъугъараb кечи хутчулаан.

Гъанжеги, кидаго, газу балельул,
Валагъун вugo дун, урхъун вugo дун:
Хъван балеб доб газу, Переделкино,
Кидаго реккельяа унаreb заман.

2021

* * *

Йокъулей къечиб гумру
Гъечиб, букинчиb буго.
Рокъи лъачиб замана
Нагчаналъун лъугъуна.

Шагирзабазул рокъи
Махимудил гадин ккода,
Гумрудуй гулла толеб
Тухъи гадин букин.

2021

* * *

Гадада гъардана дун гумруялда:
Магарул мацциуне, магарулалин.
Магарухъцин холеб рахъдал мацталъул
Роцчунаро зобал, къерхун гурого.
Къун букиччана дий мацци, талихи кинигин,

Киниялде къулун, рокъоб бицараб,
Рукъ биххана, росу чүнтун лъугIана,
МагIарухъльи гъечIеб шагъар хутIана.

2021

* * *

Тегъалеб, бечIалеб, бакъвалеб бугеб
ГъветI гадинан буго гъале цоги сон.
Соназ росун ана гумрудул къоял, -
Къолоцоабилеб векалде щвана.

Лъимерльудасанго дида ричIана
Рорхатал мугIрулги, моцIги, цIавабиги,
ЦIавазазул цIад балеб магIарул росуль
СихIкъотIияль дие рачана бакънал.

ШагIирасе ватIан хажатаб буго,
ХIеж рокъул борхизе къун букIуна гъеб.
РекIел кIутIияльул магIанальун буго
МагIарул мацIалда гъабулеб дугIа.

Тегъалеб, бечIалеб, бакъвалеб, холеб
Дир халкъальуль гъотIол тIамах вуго дун...

2021

МАГIАРУЛ ЭБЕЛ

ГлатIирақъалде арай
Берцинай магIарулай,
Берцинлъи буго дуе
Дурго мугIруца къураб.
Шагъаралде яхъарай
Хирий магIарулай,
Гламалги буго дуе
Нильер къурабаз къураб.

Нагагь, гъеб ключанани,
Мун магIарулай гуро,
МагIарул эбелилан
Гладамаз абиларо.
МагIарул мацIги лъалей,
МагIарул цIарги бугей,
МагIарул гумру цIунун
Гумру гъабулей йигей.

2021

* * *

Буго ракI хинлъуле хирияб сурат,
Сураталда руго эбел ва эмен.
МагIардаса эмен вуссараб мехаль
Рокъоб цо батIияб нур букIунаан,
Эбелги йоржуней йигин ккодаан.

Гъанже эбел гъечIо, эменги гъечIо,
Чибого хутIана росуги рукъги.

Исиблъуда вугев, къват^Пив вugo дун,
Къадада буго рек^Елаб сурат:
Эбелги эменги гъимулел руго,
Гъезухъ валагъун дун^Годулев вugo.

2021

* * *

Маг^Ардаса г^Лодобе
Г^Едег^Іун чвахулеb ицц,
Чабхил к^Ік^Іалахъ, лъар лъугъун,
Г^Пурухъе г^Едег^Іула,
Г^Пор, г^Нагарал муг^Ірул тун,
Ральдалъе бекерула,
Ральяд, океанальул
Лъуг^Іел гъеч^Іеб гъаракъун,
Гъаб ракъалда хъудула,
Дунял асир гъабизе.

Гъит^Іиналдаса г^Пураб
Буго щибаб к^Іудияб,
К^Іудиялгун гъит^Іинал
Рижун руго миллатал.

Гъезул кинабго буго
Г^Паксалда дунялалда,
Г^Писинал к^Іудияца
К^Іал ц^Іун, гъекъолел руго,
Улкабаз – ральадаца
Лъаралгун г^Порал ч^Івала.

Ц^Іуне дуца, Бет^Іергъан,
Ват^Іан ц^Іунулеb миллат,
Мисикнал ва г^Писинал
Г^Пасрабазул наслаби,
Гъезда гъоркъоб бихъулеb
Буго дида дирго халкъ,
Ральдахъе г^Едег^Іияль
Маг^Арарул ицц к^Іочараб.

2021

МА ГЪ У ІЩ

Гъанже «магъущ» абураб
Раг^Іул маг^Іна лъаларо,
Маг^Арарул росуль гъеч^Іо
Гъев т^Іаде вахунеб т^Іох.

Т^Іохил раг^Іалдаги ч^Іун,
Гъес г^Іак^Іа ах^Іулаан,
Х^Іухъел к^Іун, г^Іенеккун ч^Іун,
Г^Іадамал рук^Іунаан.

Дир к^Іудада вук^Іана
Гъонода росдал магъущ,
Дир рек^Еель буго гъесул
Сверухъльи ц^Іолеб гъаракъ.

Гъев т^Іохде вахаравго
Сасунаан г^Іадамал,
Г^Іак^Іа ах^Іун, лъик^Іабги
Квшабги рехсолаан.

Гъесул берцинаб гъаракъ
Къурабаль багъулаан,
Къилимаг^Арда ругел
Ц^Іумал ц^Іаруц^Іунаан.

Балагъ бач^Іарабоги,
Рохел решт^Іарабоги,
Т^Іохде вахунев магъущ
Маг^Арарул шаг^Іир вugo.

Дунги вugo магъущльун
Маг^Арарул раг^Іияльул,
Маг^Арарул мац^І ц^Іуниze
Гъабулеb дуг^Іаяльул.

Дида аск^Іов эхетун
Дир к^Іудадаги вugo,
Дунялалда дир гъари
Гъабула гъес раг^Іизе.

2021



* * *

Дида макъу бихъула,
Нужеда бихъулареб.
Дида гъаркъал рагIула
Нужеда рагIуларел:
МагIарул рагIияльул
Глажаинбаб бальгольи
БачIуна дир кочIолье,
РештIуна жугъабазуль.

Рахъдал мацIальул ТIагIам
ТIагIине течIо дица,

ВатIаналъул мацI цIунун,
ВацIцадго кIаIъана дун.
Нужеда мацI кIочана,
Нужеда халкъ лъукъана,
Хиянат хиралъана,
Хирияб миллат чIвана.

- Нуж щал? – Лъазе кIоларо.
- Миллат кинаб? – КIочана.
...Дун магIарулав вуго,
МагIарулавльун хвела.

2021

* * *

БетIергъанас къураб алжан букиана
Вижарааб дир росу, инсул гъансито.
Гъеб дида бичIчана, замана индал,
Дуниялги тирун, рокъой вуссиндал.

Росдаца дий къураб алжан букиана
Къурабаз бицунеб дир магIарул мацI.
МагIаруладза гъеб кватIун бичIчана,
Гъезда кIочон тана алжаналъул мацI.

2021

* * *

МугIрузул ватIаналъги,
ТIадегIанаб цIаралъги
Лъидаго рихъуларел
Куркъбал къун руго дие.

Гибулеб магIил горо
МагIарулас бахчула,
Чвахулеб би гъелдаса
Гъесий бигъаяб буго.

РагIабаз куркъбал къураб,
Рокъуца роржен къураб,

Къун буго дие ГIумру –
МагIарул улкайлда.

Амма, къоял анагIан,
Къваридго буго керен
- Куркъбал рекулел руго,
Рахъдал мацI холеб буго.

МагIаруласул ватIан,
ТIадегIанаб цIар бугеб,
ТIадегIанав БетIергъян,
Балагъалдаса цIуне!

2021

* * *

Дур цIаралъул бакъан
РагIаралдаса,
Глемераб мех ана
Дунияллалда,

Гъеб бакъаналда кечI
АхIулеб буго,
БухIулеб хIухъелаль,
ХIасратаб ракIаль.

Дур щарулъ кенчолел
Щвабзазул харпаз
Хайран гъаруна дир
Гумрудул къоял...

Мун – дир бакъан ийго
Рокъе хъвалеб,
Кочол рагабазуль
Гумру гъабулей.

2021

Дир лъалкъал лъугъана
Дур Гумруялда,
Дир лъалкъал рилана
Дир Гумруялда.
Глагараб дир ватъан –
Тладмагъарулльи,
Лъица ниль щунилел? –
Щияб мех щвана.

Росулья ясалги,
Росдал васалги
Росуль хутъун гъечю,
Росу тун ана.
Дагъистанальул бакъ
Щобазде нахъе
Шагъаральул щаргун
Терхъунеб буго.

Балагъальул поезд
Буго Гедегъун,
Гемерал миллатал
Руго гъелда тъад...
Щебе бихъула къикъал,
Къикъалал тъиналде,
Тасан бугеб къо тъун,
Бортун уна гъеб.

Гытъинал миллатал
Лъугъулел руго
Гемермиллатазул
Дуниялалда...
Гъелда данде вагъун
Дун бергъунаро,
Амма вукъина дун
Гъебгун вагъулов.

2021

Кечи – бакъаб гъир буго
Ракъалъ баччараб,
Чара хвараб мехаль
Таса рехулеб.

Кепалъе кидаго
Кечи ахъуларо,
Ахъула бухъараб
Маргу щорозе.

2021

Дица дидаго къвараб
Гъабуна дир халкъалье.
Дица ахъичел кучидул
Ахъизе те цогидаз.
Дида хадув вачъунев
Щияв магъарул шагъир,
Магъарул мацI, ватъанльун,
Дуца щунизе ккола.

2021.

Чуғун чи күбөт Іулел ҹармил хвалыады

Чанги багъадуғас ғорғана ғазъда

КВАНХИДАЛЪА ХІАЖИМУРАД ГЪАЗИМУХІАМАДОВАСУЛ ГІУМРУДУЛ НУХДА ХІАЛБИХЬЯЛЪУЛ ДАРСАЛ

Хіаджимурад ГъазимухІамадовасул кучІдузул ункънусгоялдасаги цІикІкІун гъумер бугеб гъаб тІехъ байbihъулең буго гъваридаб, гІакъилаб философияиб магІаяльъул «Гумруяльъул нухда» абураб кечІалдасан. Авторас гъеб кечІальъул цІар лъун буго тІехъалдаги.

ТІадегІанав Аллагъасде гъари-дугІа буго гІемерисел мухъазуль. Гъеб рикІкІине бегъула гъеб халатаб кочІол хасльильъунги магІарул поэзияльъул нухда цогидазулалда рельльинчеб гали авторас лъолеб буқІин бихъизабулең хІужалъунги.

Хадусеб хасльильъун лъугъун буго гІумруяльъул нухда гІадан кин хъвадизе кколевали къолел гІакълабаздалъун бечедаб буқІин.

Гъелье мисалльун буго Хіажимурад ГъазимухІамадов пасихІаб ғагІул устар вукІинги жидель загырлъулең гъадинаң миңко мухъ:

**Халкъул гІаламалъго гъари гъабулең
Гъабе дуца гІамал, гІадан рекъараң.
Къадар бачІинегІан, мун чІун вукІунге,
КІвараң лъикІльиялда лъаледухъ хІалтІе.**

**Лъиңеги бицунге рокъукъаб ғагІи,
ГІагаразул рекІель загыру тІинкІуге.
Гъүинлъи чорхолья нахъе бахъулең
Хъублъи рекІель лъолеб квешлъи гъабуге.**

Киабилеб кечІ – «Глайиб гъабуге», гъеб лъугъун буго авторасул рахъалдасан цІалдолезде хитІабльун. Гъельул ахиралдасанги бихъулең буго гъеб:

**Дица цогидазул ғагІи бищичІо,
Дирго гІакълуюлда рекъараң хъвана.
Хъварал ғагІабазул магІаги босе,
Босизе лъараца ирсальеги кье.**

Щивав шагІирасул мажмугІалъул ахиралда ратизе рекъарал ғагІаби руго гъел.

Гъаб тІехъалье хъвараб цеберагІиялда батараб мунағъал чураяв МахІимуд-Апанди МухІамадовасул никруги гъанибе босулең буго дица: «Жиндирго

ватIаналде, росдаде, росуцоязде бугеб рокыи рагыи – гъеб буго ХIажимурадил асаразул тема». Гъел рагIаби ритIухъльuledухъ хъвараб буго тIехъальул авалалда бугеб лъбабилеб кечI «Кванхдерил ватIан».

Гъеб лъбабго кечIалдаса хадусел киналго асарапт батIи-батIиял тIелазде рикъун руго тIехъальда.

Тюцебесеб тIел «Къокъал кучIдул». Гъенир руго гIемерал «КИижугъаби», пасихIго хъварал «Ункъжугъабиги».

МахIумд-Апандица хъвараб цеберагIиялде цоги нухаль раккани, гъаб тIехъальул авторасул хIакъальул гъенир руго гъадинал рагIаби: «Жиндириго хатIги хасльиги бугев, рекIе гъабураб асараптасан кучIдул хъвазе бажарулев поэт вуго ХIажимурад». Гъединаб бажари-гъунар гъаб тIехъальул авторасе Бичасул сайгъатльун лъугъун букIин бихъуле буго «КИижугъабазульги» ва «Ункъжугъабазульги».

Гъале кIиго мисал «КИижугъабазулья»:
Сапараль вахъарасе гъудул нух лъалев лъикIав,
Лъелго халат унесе хулжиниб чед лъун лъикIаб.

* * *

Цо къварильи ккечIони, лъикIав, квшав лъаларо,
Даруялде ккечIесда черхол хIал бичIчуларо.

Цо мисал бачун тела «Ункъжугъабазульаги»:
Аллагъасе мутIигIльи, гIадамазуль сабрульи,
Сундуего ритIухъльи чагольи лъикIльабазул.
РекIель иман бугеца гIамал лъикIалде цIала,
Чорхол тIабигIат лъикIаз тIагIат бацIцIад гъабула.

ТIехъальул кIиабилеб тIел – «Араб гIолохъянлыи хутIула рекIель». Гъеб тIелалде гъоркъоре унел кучIдузда лъун ругел «Тюцебесеб кагъат», «Йокъулей гъудулалде», «Бальго тараб рокыи», «Берцинай ясалде», «Данде гъечIеб рокыи» гIадинал цIаразги бицуунеб буго гъел лирикиял шигIраби рукIин. Гъенибго босун буго авторас «Хъайтиласул махсаро» абураб кечIги. Гъеб буго авторасул Нагарав гIалимчиясул ккараб лъугъя-бахъин.

Цо гIакъилас абун буго рокъуца инсан божизе гъавулин букIине рес гъечIелдаги. Гъедин ккун буго гъав Хъайтиласул ишги:

**Ч1ухIарай гIалахъель гIадал гъавидал,
Гъагльана гIалимчи – гIелмудал ральад.**

КочIол ахирисеб ункъо мухъаль бицуунеб буго гъев Хъайтилав тохав чи вукIинчIевльи:

**Инхело росдае секретарьлыи гъес
Гъабураб берцинго, гIараб хатIаль хъван.
ГIурусазул гIелму тIаде бачIиндад,
Чагольиги ккураб нильер Хъайтилас.**

Лъабабилеб тIел – «РекIеда лъалкI лъурал лъикIал гIадамал». Гъеб байбихъулеб буго эбелалде, инсуде, вацасде гъарурал кучIдуздаса.

Эбелалде ва инсуде ХIажимурадица хъварал шигIрабазуль бугеб гIакъилльялъги пасихIльялъги хIайранлъизе гъавуна. Гъез «рекIель лъурал лъалкIазул» бицинальуль ругел жугъабазульги жавгъарул гаразуль гIадинаб гвангъиги кунчIиги буго. КечI цIаларасулги бадиб магIу хулулеб куцаль загъир гъабун буго «Вацасде гъабураб» кочIоль гIолохъянго гIажалалъ гIумруялдаса ватIа гъавурав тIул бикъарав вацасухъ бухIи, ракIалдаго гъечIого бачIараb балагь хIехъезе бугеб захIмальи.

Гъеб тIелальуль хадусеб «Шамил имамасде» кочIоль авторас гъазаваталда гIахъалтъарал муридзабазул бахIарчилиялъуль шигIрияб сипат кигIан кутакаб пасихIльялда гIуцIун бугебали халгъабе гъал мухъалги цIалун:

**Чугун чи къотIулел чармил хвалчаби
Чангис багъадурас рорчана рагъда.
Ругъун щвананиги, щапичIел ракъде,
Рагъарал ахираб хIухъел цIазегIан.**

«Инхоса Гали-ХIажиясде» назмуялъульян загъирлъула гъев машгъурав шагIирасе кинаb къимат къун бугебали:

**Инхо росдал гIалим, гIелмудал ральяд,
ГIелмугун рекъараб гIамал босарав.
ГIакъилльи гIелмуяль камил гъабидал,
Кинабго рахъальян дуруслъи щварав.**

«Хамзатил Расулиде» ХIажимурадица ахIулеб бугелде гIин тIаме гъанже:

**Дурго бажарияль гъунар гIуна дур
Дуниял бахилаб хатIаль цIар хъвазе.
Дур пагъму-гъунараль, дур борхальияль
Дагъистан халкъалда рагIизабуна.**

Гъаб тIелалда цIикIкараб бакI кколеб буго цIар рагIарал гIалимзабазде, шайихзабазде, тIарикъаталъул устарзабазде, муршидазде гъарурал назмабаз. Гъединал назмабазул цIараздасанги загъирлъулеб буго щал гъел кколелали. Гъезул къокъабго сияхI къалмикье босулеb буго: «Сайд ГIободиясде», «ХIусейнияв МухIаммадиде», «СултIанмухIаммадиде», «Тажудин устарасде», Большихъ МухIамадхIабибиде, Инхелоса Сидикъиде.

Гъединал диниял назмабазульги аллитерация цIакъ бечедаб буго, ай цого гъарьказ къолеб пасихIльялъул тIогъльун лъугъаралги гъезулъ ратула.

Гъале гъеб ритIухъулеб шигIрияб гугъар бугеб «Тажудин устарасде» назмуялъул байбихъи:

**ГIашалиса гIалим, гIакъилав устар,
ГIамалаль тIокIльярав тIолгоязе мун.**

**Т1агъал т1арикъатал малъулев вук1ун,
К1одолъи щвараб дуй киса-кибего.**

Нильер г1акъилал умумуз ирсалъе тарал раг1аби руго, гъалмагъзабиги гъудулзабиги лъик1ал рук1иналь инсанасул рек1ель рохел гъелчолилан. Гъаб т1ехъалъул авторасул гъединал гъудулзаби г1емерал ругебльи бихъуслеб буго гъезие сайгъат гъарурал «Зилоса Расулиде», «Харахъиса гъалмагъасде», «Мах1имуд-апандиде», «Мурадисие», «Депутат Г1алиде», Хунзахъа Гыматил Мух1амадрасулиде г1адинал куч1дуздасан.

Гъабго т1елалда гъоркъор ратула «Пушкинил сапар» ва «Толстой – Г1акъилав хъвадарухъан» абураг куч1дулги.

Т1ехъалъул ункъабилеб т1ел – «Г1умруги г1адамалги». Нусиялда лъабкъогоялдасаги ц1ик1к1ун гъумер х1ажалъараб гъаб т1елалде гъоркъоре унел асарал ц1алараб межалда, къан бет1ерги ккун, ургъулев вук1ана, киндай дида батилеб, Инхоса Г1алих1ажияс абухъе, гъаб гъаржадул к1ул абуn. Гъемехалда дида рак1алде щвана г1арааб укабаздаги г1елмуялъул ралъадльун рик1к1унев вук1араав Къудукъа Мусаласул кидаялиго ц1алун буk1арааб цо коч1ол ахиралда буk1араабльи «Бичас дуе къураб г1азизаб г1умру г1адада биччаге, г1адалав гъобол» абуn г1акълу жиндиль бугеб байт – к1иго мухъ. (Гъаниб «гъобол» абураг раг1ул маг1на буго, ахираталъул рокъове накъулъизег1ан, кинавгоги инсан дунялалъул рокъов гъобол вугин абураг).

Гъелдаса хадуб дир бот1ролье лъугъана гъал киналнги куч1дуz г1акълу къолеб бугин г1умру г1адада биччагеян. Г1аданги Аллагъги разияб г1амал бугесеги г1асильи-пасальиялъул нухдасан унесеги, гъединго г1адатиясеги г1амал к1удиясеги бат1алъи гъеч1ого къолеб бугин ккода гъез гъединаб г1акълу.

Амма лъик1азда - нужер лъик1ал ишал жеги г1емерлизарейин, дунялалъул рокъобги ахираталъул рокъобги Аллагъас гъельхъ нужее ажрукери ц1ик1к1инабилин, дол г1асильи-пасальиялда г1умру т1амулезда - нуж кант1ейин, тавбу гъабейин, ц1об г1ат1идав Бет1ергъан нужеда т1аса лъугъинин малъун гуребха гъаб т1елалде гъоркъоре унел асараз г1акълу къолеб бугеб.

Лъик1льялъул бугеб баркатги, г1адамазул г1емераб баркалаги, г1умру гъабизе бигъальи бугебльиги жидель загырлъуледухъ г1уц1ун руго г1аданльи, ях1-намус бугезул х1акъальуль куч1дул. Сатирикиялъун лъугъарал куч1дузул лъун бугеб пикруги, гъелги гъединабго нухде гали т1амизе къасд бугелги кант1изе квербакъулебльун лъугъун буго щибаб шиг1руялъуль. Гъале мисалалъе цо халатаб кеч1, «Гъалбал хириязе» абуn ц1ар лъураб. Гъельул ахиралда батулеб буго гъеб коч1ол авторасул аслияб мурад:

**Гъаб ц1ияб г1елалда лъазе хъварабин
Гъоболлъухъ щваральуб бихъараб, лъараб.
Росдал г1адаталгин г1аданльи хвеч1ел
Херал умумуца бицун раг1арааб.**

Гъале т1оцебесеб сатирикияб «Х1арамзада» абуn ц1ар лъураб кеч1ги. Коч1ол байбихъуда бицунеб буго авторас кинаб мурад гъельул лъун бугебали:

**Х1арамлъи бергъарал гъагулабазул
Бакка-бахъи гъабун гъабизин калам.
Бегъулареб г1амал чорхоль бессарал
Г1асильи г1уразул бицинин дагъаб.**

**Лъалев х1арамзада, залимлъи г1урав,
Г1одизе гъавилин загыираб бицун.
Къуръаналь какараб квешлъи гъабулел,
Какун рагIи абуn, кантIизарилиn.**

Гъаб т1елалде босараб «Баркала лъикIал г1адамазе» кочIоль рехсон руго авторасул г1агараб Кванхидалъ росулье къо балеб мехаль кумек гъабурал росабазул ц1арап: Г1андиб, Гъагъаль, Гъунхоб, Муни, Инхело, Къохъ, Хелекъури, Больихъ, Гъодобери, Ансалт1а, Гъигъаль, Гъадири, Г1анчихъ, Ингердахъ, Мест1ерухъ, Ц1олода, Г1орот1а, Колоб, Хындахъ, Харахъи, Т1ад Инхо, Гъоркъ Инхо. Гъал церехун рехсарал къоло лъабго росуль цо росдае кумек гъабулел магIарулал рукIиналь нугIльи гъабула анкъумумузул заманалдасаго букIарааб нильер цольиги гъудулльи-вацльиги гъанжеги жеги жагъаллъун гъечIольиялъе. Гъелдаса рохизеги ч1ухIизеги ккода ниль. Бихъулеб буто, Къудукъа Мусаласул аманат т1убазабун, аза-азар гъесул ирсилаz г1умру г1адада биччалеб гъечIебльи.

Амма умумузуль букIинчIеб г1амал-хасият г1емераб г1ажаибаб заман бачIун бугельул, сатираяльул ч1ор речIчице мустахIикъал «МацIихъабазде» кочIолья к1иго мисалги бачун, гъаб т1елальул бициналье ахир лъезе ракIалда буто.

МацIихъанасда аскIове гъерсихъанги вачун, гъадин байбихъулеб буто гъеб кечI:

**МацIихъан, гъерсихъан - к1ал хъачIал бацIал,
ХъахIаб дунялалда ч1егIерлыи хъалел.
ЛъикIель-квешльиялъул ургъел гъабичIел,
Ч1анда хабаральул хазиначагIи.**

КочIол ахиралда авторас гъезие гъадинаб гъара-рахъи гъабулеб буто:

**Балагъал г1емерав квешав мацIихъан,
МацIалда гарацI ч1ван, ч1езе гъавеги.
Ч1езе бакI т1агIараав т1екъав гъерсихъан
Т1убан мацI лъаларев чильун лъугъаги.**

Т1ехъальул шуабилеб т1ел – «Г1аламалъи, х1икмалъи». Гъеб т1елалда гъоркъобе унеб гъединабго ц1арги лъураб т1оцебесеб кечIалда шагIирас ниль Г1аламалъизеги х1икмалъизеги т1амизе т1аса бишун буто «х1абургъидал лъел бетIер» абураб лъабго рагIи. Абизе захIамальула, гъаб т1ехъальул авторасул гурони, цоги лъилниги ботIорлье бачIун батиларин гъединаб къанагIатаб пикру. Гъале гъеб кочIол ахир:

**Г1аламалъи, х1икмалъи х1абургъидал лъел бетIер.
Х1абургъарааб г1урулья щиb босилеб г1адамаз.
Щалай гуреб бихъулеб т1окIкIарааб бакI гъечIони,
Гъелдасан пайда кинаб, кигIан ниль ургъаниги.**

Гъединаб пикруялде кечIальул автор вачIиналье г1илла загырлъулеб буто гъелдаса цебехун бугеб куплетальуль:

**Галаматаб гөлмуги хикматал цаларалги,
Харамльигун цюгьоди цияб нухъун бихъулел.
Бокъараб жо гъабизе бегъилилан ккаразда
Нуж лъалхъейин абулев инсанго ватуларо.**

Чанго гъоркъоб тун батулең «Гъерсил хакъальуль» кочолъ шигирдияб гъужум буго гъересиялде:

**Битарааб къватиб чивалеб гүумру къокъаб гъереси,
Гъеб гадинааб инжитаб жо бугодай ракъалда.
Рехун тезе кюлареб квешлъияльул бетлер гъеб
Ботроль гъури багъарал раки маҳицарал чагъазе.**

Гъаниб хадуб рекъон кколеб буго кочол байбихъудаса босараб киго мухъги:

**Гъаб гъереси гъукъулеб къуват буго хажалъун,
Божильи гадамазул хвездабизе халтүлеб.**

«Галамалъи, хикмалъи» абураб гъаб телалде гъоркъоре унел гемерал кучидузда гъоркъор, гай-гай, дагъал гъечо цаларасул рекиель лъикъал лъалкъалльзес рес бугел, гъесул гакълуги пикруги камиллъиялье квербакъулел, гамал-хасият лъикъильзабиялде гъев ахыулел пасихъал шигирдиял асарал.

Гъезда гъоркъоса: «Вай, галамалъи, вай, хикмалъи!» – абун ахидезе, гъеб цалараав чи гъельуль бугеб магнаяльул камиллъияльги шигирдияб пасихъильзиги тамулеблъун лъугъун буго «Гантаб гамал жибго те» абураб кечи. Гъельие эпиграфльун шагирас хъван буго гъадинааб миъко мухъ:

**Бегъулареб гамал гюдоб рехун те,
Гадамазда гъоркъоб рекъейго гъечиб.
Рекъараб жойилан жа гъекъанани,
Жувалин кепльидал квешлъиялде мун.**

**Квешаб жо бихъидал, бецавлъун чоге.
Бихъараб текъалда тад рекъон чоге.
Къваригъел гъечиелде гинги тамуге,
Габдаласул раги гадахъ босуге.**

Шигирдияб сипат гъабун, до гакъилав галимчияс абунал рагиби руго, поэзияльул гъотода пихъ цоцазда рельзарааб букинарин, цоялдаса цояб берцинаб, гъуниаб ва тагамаб букинилан. Гъединлъидал гъаниб гъоркъехун къолеб буго гъеб кечи байбихъулеб миъко мухъги, гъезуль гакълаби гемерго къиматалги пасихъалги ругельуль:

**Гүнтүлареб бакъалде квер бегъулев вукъунге,
Кодоб бугебги бортун балагъун хутбулевин.
Кланчице кюларельуб гали душа тамуге,
Хитет хъуштун, бох бекун батлаго хутбулевин.**

**БитIаралда мекъабан дагIба балев вукIунге,
ХIалкIолареб жоялде женжедиги гъабуге.
Чорхоль гъечIеб бажари бихъизеян лъугъунге,
Лъалареб рагIиялье нугIльи гъабун кIальаге.**

Гъанже ирга щвана «Дунялги ахиратги» абураб анльабилеб тIелалде. Къоъабго «ХадурагIиялда» ХIажимурад ГъазимухIамадовас бицуунеб буго жиндир мурад бугила гъитIинабго росдал авалалдаса байбихъун кIудияб дунялальул гIорхъабазде шун халкъалье рекъел, парахалъи, рахIат бокъи, жахIда-хIусуд, мацI, цIогъ, гъибат нильеда гъоркъоса тIагIин, Гадамас Гадамасул би гIодобе тIолеб къагIида къотIи, Къудратав Аллагъасде руссун, нильеца шукру гъаби, тавбу гъабун, нильеес къурал нигIматазухъ баркала къолелльун ниль лъугъин.

Гъаниб цIидасан такрар гъабуниги, Къудратав Аллагъасде руссун нильеца шукру гъаби, тавбу гъабун, нильеес къурал нигIматазухъ баркала къолелльун ниль лъугъинальул мурад аворасул рекIель букIин ракIЧIун лъаледухъ бихъулеб буго гъаб тIелалде гъоркъоре унел тIолалго кучIдуздасан.

Гъеб цIикIун загырлъулеб буго «Исламальул бацIцАльи», «ХIежалде сапар», «Алжанги жужахIги», «ТIарикъатги муридги», «Аллагъасдаса хIинкъи», «Халатаб сапар» Гадинал, хасго ахиралда ругел «Тавбу», «Халват», «ДугIа» назмабазуль.

Гъединал динул исламалда хурхарал шигIриял асаразулъ жиндир пикру загыр гъабиялъуль вагIза-насихIаталъул калимаби хIалтIизариялде кIвар къолеб буго ХIажимурад ГъазимухIамадовас, цIалдолезе гъез цIикIарааб асар гъабизе букIиналде хъулгун.

Мисалалъе босилин тIадехун рехсараб сияхIалде гъоркъобе унеб «Халатаб сапар» кечI байбихъулеб мицъо мухъ:

**Халатаб сапаралъ къокъун иналде,
Къойилго лъикI вукIа мадугъаллъигун.
КIварааб лъикIльи гъабе гIагарльялье,
Гладада биччаге гIумру херлъизе.**

**Дуниял телалде, къаникъ лъелалде,
КъачIай дуца къвачIа, хазина лъезе,
Хведал ракI гъеялье аскIоб букIине,
Къо ккедал дуего доба батизе.**

Гъединал пасихIал шигIриял жугъабаз达尔ъун хитIаб гъабулеб буго тIехъальул авторас динальул вацазде ва яцазде.

Гъеб халатаб кочIол ахиралдаги гъес, жинда аскIор годекIанир гIодор чIаразулгун Гадатияб накъиталда Гадин, ГамалIодолъи гъорль гъечIого, бицуунеб буго гъеб хъваялъул пикру кин бижараабали:

**Халатаб сапаралъ къокъунев лъазе,
Ахир хвезе рукIин ракIалде щвезе,**

**Хъван танин халкъалье къабул гъабизе,
Аллагъасул къадар къочонгутлизе.**

Гъанибго къвар буссинабизе бокъун буго гъаб телалъул хасльильун лъугъун бугин исламиял Галимзабазул хакъальуль назмабиги гъоркъоре рачун рукъин. Масала, «Мундерил Галимзаби» кечалда бицуенб буго гъеб росулья машгъурав Галимчи Исбагъил, гъесул ирс босарав вас Расулил, Дагъистаналъул муфтильун вукъарав Глабдусалам-къадил, Гелмудул ралъад – Шапигъил Ибрагъимил, Келекилазул Лабазанил Мухаммадил, «жаниса ваццидадв Галим» Мухаммадил, гъесул вас Гизудинил, «Глободияв Сайид устарльун ккурав» росдал дибир Галиасхабил, инсул росулье Гашилтъе гочарав Галим Глабдужалилил, «халалаб-харамаб батъа гъабурав мухаммад дубир» Салихъил Мухаммадил, «мадрасальул лъимал щализарурав» Набигулал Мухаммадил, Муни росдал канлъи бакараб чирахъ Бадрудин Хажил.

Гъеб кочол ахиралдаса къиго мухъги хъвалин гъаниб:

**Киналго рехсезе къуват Геларо,
Къудратав Аллагъасул къодо гъареги.**

Галимзабазул бицуенб бугельул, гъаниб рехсезе мустахикъаб буго «Ансалтъа росдал хазина» абураб кечиги. Гъениб бицуенб буго «Гелмудуль хакъилав, Гамалалъ лъикъав» Галим Гисалавдирил хакъальуль. Хадурги рехсолел руго гъезулго Галимзаби, «Галиласул Гелму ирсалъе щварал» Ханмухаммад ва гъесулго вас Мухаммад, хадувгxo Сахратуллагъиги.

Ахиралда авторас хъул гъабулеб буго:

**Щильилебин Гелму, ирсилаз босун,
Гисалавдириас тараб баракат.
Телареб хвезе гъеб ансалтисеца
Аллагъ разильизе, Тлагъа вохизе.**

Хажимурад-хажи Гъазимухаммадовасул «Хадурагийлде» цидасан ралагъани, гъениб рехсон батула жиндирго бакъалъул тарих лъазаби - фарз кколилан абураб жинда Аллагъасул свалат-салам лъеяв Мухаммад- аварагасул хадис.

Глагарб ракъальул тарихалъуль халкъалда лъалеб лъикъаб лъалкъолельул, гъенир рижарал Галимзабазул Гелмуяльги харакатчильяльги авторас гъаб телалде гъоркъобе босун буго «Росдал цересел Галимзаби» абураб къудияб кечи.

Кечи байбихъулеб буго Гаммаб къагидаяль гъел Галимзабазе къимат къурал рагъабаздалъун:

**Цебесеб Гелмуги Галимзабиги
Рукъарал квенхдерил, кирго рагъарал.
Гараб цалиялъул мугалимал гъел,
Щар араб Гелмудул Гакъилъи щварал.**

Хадубги аслияб бицен буго гІелмудул ралъадлъун вукІарав Гаммаш дibiрасул вас Нажмудинилги ва бергъарав Галимчи Хусендирилигти.

Гъездаса хадусезул бицен гъеб кочІоль бугеб куцалда босизе ккода гъанибе:

**Гелмудул агъулъун лъабго эмен-вас
Гъарурал Аллагъас, рацІадал рукІун.**

Хадусел мухъаздасан баянлъула: эмен – Хусенхажияв, васал – Мухаммад ва Ахмаднаби.

Цинги рехсон руго Хехазул тухумалдаса Мухаммад ва гъесул вас Халим, Байтуллагъ-дibir, Гъвала Къурбан, Къадихажияв, Дибирхажияв.

Клиго куплет тіхъалдаса:

**Хажимурад-къади – Къудукъ Мусалав,
Кикъоябго сональ мажгиталда чун,
Гелмуги таглатги бацІад гъабурав,
Фикъгы гелмуялъул цали малъарав.**

**Кверзул хъвайлдалъун гелму цунарав
Щодораб ракІальул Сайдмухаммад.
Гъес ганчидиа бикун хъвараб тарихаль
Гъарурал Гадамал Гажаильизе.**

Гъанже гъеб кочІол ахиралде щолел ругельул, царал рехсон тани, гелилан ккода: Шагъав, Имамшапигі, Шагъурамазан, Жаватхан.

Ахиралда гъадинаб гъара-рахъиги буго:

**Нужейги Аллагъас ахират къеги,
Алжанул нуцИида цар хъван батаги.
Бетергъан вугельул кинабго лъалев,
Киназего алжан насиб гъабеги. Амин.**

Квенхдерил Галимзабазул бицен гъалда лъугIун тезе бегъилаан, гъезда търкъоса цоясул хакъальуль «Гладатияв Галимчи» абураб лъикІаланго күдияб кечі авторас гъаб телалде гъоркъобе босун батичеңбани.

Кечі лъил хакъальуль бугебали лъала гъеб байбихъулеб ункъо мухъалдасан:

**Ахмаднаби – нильер лъикІав Галимчи,
Чангі Гадамазда Гелму малъарав.
Гемерал сонаца малъараб лъикІаб,
Мундерил росдае дибирлъи гъабун.**

Ахирисеб ункъо мухъальуль загъирлъулеб буго ахираталъул рокъове гьев кив накълувьаравали:

**Гарата магІарда рештIун вукІаго,
Щвараб гъесий къадар хехаб, сабруяб.**

**Хирияб ракъалда къадарги бегъун,
Къокъарав гАлимчи кида кЮченев.**

Нильер аби буго сабру - алжаналъул кIул кколилан. Сабру хIакъикъаталдаги буго кинабгоги гIакъиллъияльул аслу.

ХIакъикъаталдаги инсанги жинги бижарав Халикъасул хIалкIольияль инсанасул гIакъиллъияльуль лъураб сабруялъул хIакъальуль, «Сабру гъаби – гъунар» кочIоль гъаб тIехъалъул авторас щиб бицун бугебали хал гъабилин:

**Сабру – Исламалъул берцинаб гIамал,
Бусурманаб рекIель бессараb лъикIльи.
Квешлъиялде данде багъулеб ярагъ,
БацIцIадаб напсальул камилаб сипат.**

**Сабру – сундасаго бергъараб гъунар,
Гъабизе кIварасе кIодольи щолеб.
КIал-мацIалъул цIуни жиндиль балъгояб,
Жинца квешлъиялде кIулал рахараб.**

МагIарул адабиятальул классиказул силсилялда цIар рехсезе мустахIикъав Миякъоса ГIумархIажи-Зияуддинил нильер халкъалда гъоркъоб бишунго машгъураб мавлид гъадин байбихъулеб буго:

**Аллагъасул цIар рехсон, байбихъизин кIальазин,
Квербакъи tIалаб гъабун, мавлид тIубазабизин.
Иманалде шукру лъун, «калхIамдуиллагъ» абуn,
Свалат-салам AxIмадгун асхIабзабазде битIун.**

Гъедин иманги шукруги Исламалъул шартIазул аслиялъун лъугъун рукIин бицунеб буго мавлидалъул авторас.

Гъаб тIелалде гъоркъобе унеб «Иманги шукруги» кочIоль ХIажимурад-хIажи ГъазимухIамадовасги ТладегIанав Аллагъасде гъари-дугIалъун лъун руго гъадинал рагIаби:

**Иман щулалъаги щивасул чорхоль,
Шукру гIемерлъаги гIамал лъикIазул.
Лъидаго Аллагъас гурхIел гъабеги,
ХIалае бацIцIадаб иманги къеги.**

Киналгоги гIасрабазда киналгоги шагIирзаби гIун бачIунеб гIелалъе тарбия къеялъул ургъел-агъяз тIаде босаралъун рукIана. Гъеб темаялда хъвараб буго авторас гъаб тIехъалде босараб «Лъималазе малъиял» кечI. КоchIое эпиграфлъун ургъун руго гIажаibго пасихIал, шигIриял дандекквеяз达尔ъун ва аллитерациялдалъун бечедал гъадинал жугъаби:

**Лъималазда жо малъи – жаниб рекIел хазина,
Малъараб гъез босиги – меседил расенин гъеб.
МагIаяб рагIи бицун лъимал рохизе гъаре,
Гъезда нахъя батулеb хазинайин гъеб кколеб.**

Гъанже хал гъабилин шагIирас гъаб кочIолье кинал малъиял росун ругелали.
Гъадинаб буго кочIол байбихьи:

**Херльидал, умумул рохизе гъаре,
Нужедасаго гъел разильuledухъ.
Гурхалида гъабе гъабулеб хъулухъ,
Гъезул рекIей рохел, цИльи щоледухъ.**

Цоги куплет босилин мисалалье лъикIаланго кIудияб гъеб кочIолья:

**ГъитIинго рукIаго, памал лъикI гъабе,
Лъимерльудасаго ракI бацIцIад цIуне.
РитIухъльи цIунизе, цIодорльи гъабе,
Цияб гъумрульидал гъун рачIунезул.**

Нильеда лъала чи хун магIирокъоре данделъарал руччабаз ботIродаса рас
бетIи, Годун гъарькаль гъари Гадинал Гасиял жал Исламалъ гъукъарал рукIин.
Гъелдеги кIвар буссинаабун буго гъаб тIехъалъул авторас ва гъаб тIелалде
гъоркъобе босун буго «МагIил рокъор руччаби» абураб кечI. Гъельие гъадинаб
эпиграфги хъван буго:

**МагIил рокъор руччаби бегъила къварильизе,
Пашманльи загъир гъабун, зигара бан, Годизе.
Гасияб ахIи-хIургин ахIамакъльи бегъиларо,
Къварильуда ругезда гурхIараб хIал гурони.**

Байбихъулеb буго гъадинал мухъаздалъун, вагIза-насихIаталъул шигIрияб
къагIидаялда:

**Къварильи ккаразул ракI бигъальулеb
Гъабила насихIат вагIза-хабаргин.
Хваразе ахират, Алжан щвагиян
Чагоязье иман, сабру къегиян.**

Чанго куплеталда авторас бицунеб буго магIил рокъор данделъарал
руччабазе исламалъ гъукъаралъул:

**МагIу гъабиларо, магIихъан ячIун,
Гасиял рагIаби ахIун, Годулеб;
РакIал къварильулеb, гъумер хъарсулеб,
Бахъун тIаса ретIел тIутIун рехулеb.**

**Хабар квешаб бицун, гасиго годун,
Хваразе гакъуба, газаб къоледухь.
Гадлу гъечлеб калам хвел ккараб рокъоб
Рекъечлеб гамалин, Бичас какараб.**

Гъаб къокъабго макъалаяльул ахиралда дие бокъун буго гъаб «Дунялги ахиратги» телалде гъоркъобе унеб «Сурараб гамал» абураб сатирикияб кочолги бицине, щивав бусурманчиясе жиндирго гумруяльул нухда дандчвалел, иман загипльизабулел сураал гамалазул гъезуль бицун бугельул. Авторас гъеб кечи гуцун буго муминзабазе къолел суалаздалъун. Гъеб ритухъ гъабулеб буго байбихъубел ункъо мухъаль:

**Исламалъул дингун дандекколареб
Карагъатаб гамал гъабулеб щайдай?
Шаргальул нухалда гъукъарааб хъвади
Бихъизе рекъечлеб къосараб заман.**

Цо чанго куплеталдаса гъединабго ункъо мухъги къалмикье босун лъуглизе тела:

**Суризе гъарулен щайзе руччаби,
Щибали лъалареб боцли сабабльун;
Бигъаяб маглишат щвараб голебищ,
Щайзеха, бихъинал, нуж кантударел?!**

Пасихлыи щвалде щун хъварал шигириял жугъаби руго кочол ахиралдаги, ботроль гакълу бугез гадахъ росизе ккарап:

**Киндай жаваб къелеб ахираталда,
Ниль гухъби кколельул щибаб жояльул.
Жужахалъул цаги кинан хехъелеб,
Торчое рухулин хадис бугельул.**

«Гумрудул нухда» абун цар лъураб гъаб телхъалда хъварал назмабазуль рихъизарун руго дунялалда тад инсанасул хъвада-чвадияльул хакъикыйял мисалал. Хажимурадил канал бералги рекел пикрабиги киса кирего гунтун ругилан абуни, мекъи ккларо. Гъесул жугъабаз гадамал ахулел руго гаданлыи, яхнамус, ритухълыи, рацгалъи цуниялде, рухияб тарбия-льай борхизабиялде.

Нильер миллиатал гемераб гытинааб Ватлан – Дагъистаналъул халкъазул цольги вацълиги - бишунго аслияб къуватги, гъунарги, бечельги бугилан риккунеб буго авторас.

Хажимурад-хажи, поэзияльул нухде дуца щулаго тамурал галабазул хасилльун лъугъарааб гъаб телхъ магларул цалдолезе лъиклаб сайгъатльун лъугъун буго. Дицаги ракл-раклъ гъарулен буго хадувкунги поэзияльул нухда щулиял галабаздалъун цевехун ине, дие дунялальулги ахираталъулги Ханлъун вугес тавпикъ къегиян.

**МУХАМАДОВ Мухамад Ибрагимович,
филологиял гелмабазул доктор, профессор.**

Лъимер гъимичюни, чюнтула дунял

ШИГРИЯБ ВА ХАРБИЯБ АДАБИЯТАЛЬУЛЬ ЛЪИКІАЛ ЛЪАЛКІАЛ ХУТІУЛЕДУХЪ ЛЪУРАЛ ГАЛАБИ

МагIарулазул шигIрияб ва харбияб адабиятальуль лъикIал лъалкIал хутIу-
ледухъ хъвадарулей йиго Гумбет райональул МельелIаса ПатIимат АхIади-
бирова. Гьей ккода Россиялъул Хъвадарухъбазул союзальул член.

БацIцIадаб магIарул мацIаль кIальале гIадамаз гIумру гъабулеb Мельел-
тIа росуль гъяона, гIуна ва гъанжеги гъений поликлиникаялда кIудияй мед-
сестральун хIалтIулеj йиго ПатIимат. Гъельул къалмикъан ун, ахирал соназ-
да къватIибе биччараб 11 тIехъалда ругел асаразулгун лъай-хъвай гъабидал,
битIахъе бицани, бигъаго букIинчIо шигIриял асаразулиш цИкIкIун бицинеб
яги харбияб адабиятальул хIакъальульиц хъвалебали тIаса бицизе. Кин буго-
ниги, шигIрияб рагъ камилабльунги бечедабльунги бихъун, хIукму ккана цин
П. АхIадибировалъул кучIдузул хIакъальуль пикру кагътиде босун лъикIи-
лан.

Гъелде дун кантIизавуна «ГIумрудул сухъмахъал» абураб тIехъалье «Цебе-
рагIиялда» Дагъистаналъул халкъияв шагIир МухIамад АхIадовас хъварал
гъадинал рагIабаз: «ПатIимат АхIадибировалъул «ГIумрудул сухъмахъал»
абураб тIехъ дица цIалана, ва гъель дие кIудияб асар гъабуна. MagIарулазе
хIажатаб буго жакъа жидерго умумузул, гIагарльялъул гIумруялъул бицунал
ва гъелда тIад ургъизе тIамулел тIахъал. ПатIиматил тIехъ байбихъулеb буго
кочIол устар АхIадибировасул хIакъальуль хъвараб кечIалдаса. Гъев вукIун
вую ПатIиматил инсул эмен. Гъесул руго халкъиялъун лъугъарал кучIдул.
Мисалльун бачинин ункъо мухъ:

**Эбелаль керен къечIей, квераль беркIал чуричIей
Чанил рехъаль хъихъарай йихъулариш хIурулгIин.
ХIарамльаги ясазе росуль гъекъараb лъимги,
Гъай гIадал лъунгутIизе азие камураб щиб?».**

Гъадинаб гъунар бугев кIудадал махщел ирсалъе щун буго ПатIиматиеги.
Гъельие нугIльи гъабулеb буго, гъаб тIехъ рагъарабго, батулеb гъадинаб ункъо
мухъалъги:

**Дир хириял гIадамал, нужер гIумру ва къисмат
Дица хъван толеб буго гъаб хъахIаб кагъаталда.
Дица рохел, къварильи, къисматальул къуркъуди
Жаниб бачунеб буго гъаб гъитIинаб тIехъалде.**

Гъаб тIехъалде гъоркъоре арал лирикиял асаразул пасихIлияль ва гъезуль
лъураб магIаялъул камилльиялъги дун унго-унгольун хIикмальизе ва са-
гъивилльизе гъавуна.

Анцила анлъабилеб гасруялъул парангазул шагир Пьер де Ронсарил цо лирикияб кочолъ руго гъадинал магнаялъул мухъал:

**Рокы ккарав чильун риккана дица
Гумрудул нухдаса свера-хъеричев,
Цохло ккараб рокъул тадегланльи лъан,
Тубан талихлавльун лъугъун вуктарав.**

Гъанже хал гъабе гъебго пикру нильер Мельелтаса шагиралъ гъаб гъитин наб кочолъ кин загыр гъабун бугебали:

**Абуге йокъулин, йокъун гъечлони,
Рокы бегъуларо басра гъабизе.
Гъедуге анишаль дун йигин абуn,
Раги цо букана магтаруласул.**

**Абурай ятани, гъудул ятани,
Гъаруге накъитал, гъоге дида ца.
Дур лъимал ратани, хъизан батани,
Балаялъул чоде, воре, вахунгэ.**

**Рокы цо букана Гумруялъего,
Цадаца чуричев, бакъаль бухичев.
Балай – Гумруяльго цохло власаде,
Берзул канлын ин тун, багъана гуреб.**

Гъабго төхъалда буго лъабго поэма: «Гумру къезе кивечев», «Угъараб квербацци ва «Ятимлъи». Ахирисеб поэмаялъе авторалъ гъадинал баян къун буго: «Гъаб поэма раки-ракиалъ сайгъат гъабула дир вастлан дие хирияв Шайхмуха-мадов Мухамадрасулие».

Гъеб күдияб ва пасихиаб шигрияб асарапалъул байхъиги ахирги гъаб макъ-алаялде босулеb буго:

**Гъитинго руклаго эбел-эмэн хун,
Жалго хутараазда дун гурхулаан.
Лъица гъанже гъезий эбелгун эмен
Гъезул Гумруялда хисизе ругел.**

**Нухаб хашда хетле хъуштлананиги,
Эбелалде балеб пуланаб ахи.
Сардил бецлъиялда хинкълананиги,
Эменин ахгулеб херенаб гъаракь.**

Гъедин ятимлъиялда лъимерлъи аниги, малъизе чи гъечев къисмат наси-блъянниги, гъев Мухамадрасулил (авторалъ поэмаялда гъеб цар къокъ гъабун Расул абуn рехсолеб буго) Гумру Гадамал бахилаблъун лъугъанин бихъизаби-зе бажари Гун буго Патиматил.

Гъале гъеб поэмаялъул ахиралда авторалъ гъев Расул веңцен, абулел ругел рагаби:

**Гъайбатав гъав инсан, хIалимав Гадан,
Унго, дур ракIальул бечелъи, тIокIльи.
Расул, дуда гIумру лъица малъараб,
Аллагъасул цIобаз цIун вугин тIолго.**

Гъанже бицинин 2010 соналдаго басмаялда бахъун букиараб ПатИмат AxI-
мадибировалъул «Къисматалъул свераби» абураб тIехъалъул. Гъельие «Цебе-
рагIи» хъван буго доб мехаль «Гумбет» газеталъул редакторлыун вукIарав Гла-
ли ГIумархIажиевас. Гъениса дагъал разIаби росилин дир гъаб макъалалялдеги:
«Къо бахъанагIан цIубалеб буго шагIиралъул гъунар, бацIадаб магIарул ма-
цIалда щвалде щварал кочIол асарал хъвазе бугеб махщелги. Геларищ, рекIел
асарги гъваридаб магIаги ПатИматил асаралъул бихъизе, гъельул кочIол
цо-кIиго мухъ цIаланиги:

**Огъ, хасалил сардал,
Халалти нужер,
БахIаразе гъечIел,
Херазе инчIел».**

Гъале, гъеб тIехъ разъарабго цализе, шагIираль хъван бугеб микъго мухъги:

**ХъахIаб тIамачалде тIадеги къулун,
ХъахIилааб щакъияль хъвалищ шигIраби?
Дунялалъул рехсон, гIумрудул бишун,
РакIалде дун щвезе телищ куплетал!**

**Харилья тIураб тIегъ бечIан бакъвалин,
Ракъвазе рехуге хъван тарал тIанчал.
Берал къянщарапли хехго кIочонин,
КIочон тоге дица хъварал асарал!**

ТIад кIалъазе бакI гъечIеб куцалъ цIунун буго тIехъалда магIарул шигIри-
яб адабияталье хасаблъун лъугъараб, гъельул пасихIльи тIадегIанльизабулеб
аллитерациялъул шигIрияб къанун, магIаяльул камилльиги квер гIунтIула-
ребин магIарулац абулеб борхалъиялде бахун буго, разIабазул чвахиги, лъярал
чилициялда рельтъун бихъула.

ПатИмат AxIмадибировалъ гъеб тIехъалда лъун буго «Дир магIарул мацI»
абураб щуго куплет бугеб кечI. Байбихъулец буго гъадин:

**Дица тIоцебесеб гали лъолаго,
Воре, таругеян дида абураб.
Дица цIеда тIаде квер бегъулаго,
БухIулин бицарап дир магIарул мацI.**

Гъал мухъаздасанго бихъулец буго гIагараб мацIалъул хIакъальуль нилъер
гIемерал шагIирзабаз хъван бугелдаса ракъалдаса зобгIанги рикIкIальулец
жиндирго хасаб хатI батун бугин гъаниб ПатИматида.

Гъеб дир пикру ритIухъальулец ахирги буго гъеб пасихIаб кочIол:

**Щай дир наслабазда ключене кколеб
Глаагараб, хасратаб дир магтарул мац?
Щай гъелда гъоркъоре журазе кколел
Магна бичиЧуларел чияр раглаби?**

Гъале П. Ахмадибировауль анциила цоялда гъоркъоса цоги тъехъ, 2019 соналда магтарул цалдолезухъ щвараб ва «Гумруяльул гъотюл гъенарад танхал» абураб пасихлаб цар лъураб.

«Цеберагиялда» автораль цалдолездехун хитлаб гъабун хъвалеб буго: «Гъанже токлаб хъваларин подоб ручка лъуниги, кинго хутгуларо, батула ба-гъана хъвадаризе».

Гъенирго руго суалазул цуралин абизе бегъулел гъадинал шигриял муҳъали:

**Тюлго гумру бицун,
Хъванин тахъалги,
Гумруйиш бергъараб,
Дуниш бергъарай?**

**Гъанже чалде цере
Киналдай щвела,
Рищиладай танхал
Дир гъотюл гъарал?**

Гъеб тъехъалда руго бати-батилял темабазда хъварал ва лъалел-хъвалезе, гъудул-гъалмагъзбазе сайгъат гъарурал лъикланго кучидул.

Гъел кучидузда гъоркъоб батараб лъабго ункъжугъа гъаниб къалмикье босичиого тезе къивечю, гъезул пасихлъияль хайранлъизе гъавидал:

**Чанг гюлиласул ракиги бахъанин,
Дур рекиель хутлараб хинльиго бугищ?
Дур хъахлаб явлухъги билун батанин,
Риланиш рекиеда хъварал раглаби?**

* * *

**Рагли къварарай мун къурун юссанин,
Гумруги къураниш дуда хадубго.
Жугъаби щулий мунги щвичиого,
Щаялиго хехго ана дир къоял.**

* * *

**Къалиш рокъуль тамач,
Тубачин гъебги,
Рокки тубараца
Цале кепалье.**

Магтарул лъималазе, «хириял танчазе» анкъго тъехъ сайгъат гъабуралъухъ ецизе ва баркала къезе мустахикъай йиго Патимат Ахмадибирова. Лъалеб жо буго, лъималазе тахъал хъвазе къваригуна хасаб гъунар, киназдаго гуро гъеб бажарулеб. «Дахлабабал сайгъат», «Мокъокъил танчи», «Сахаватаб

гүжрукъ» тәдинал берцинал царалги лъун руго гъель лъималазе хъварал тәхъазда. Гъел киназулғи бицани, макъала цакъго халалъила, гъаниб рехсараб лъабабго төхъалдаса цо-зо, ки-ки куплетги босун, гъездальун къокълизабила.

Гъале «Сахаватаб гүжрукъ» төхъалда бугеб «Гагу» кочолъя мухъал:

**Гагу! Гагу, – ян ахидон,
Ахакъ сверулеб гагу,
Балагъулеб щиб дуца?
Батулареб щиб дуда?**

**Мун гадал ханчаз бусен
Некіого къачлан буго,
Цохіого цо мун буго,
Гагу бачун ахидолеб.**

Гъале «Дахлабабал сайигъат» төхъалдаса «Кетоги Патиматги» кочолъя ункъо мухъ:

**Дир гытінай Патіл буго цо кето,
Расалги халатаб рачіги гъурщараб,
Бицараб маңлъялеб, данде бицуунеб,
Къураб суалалье жаваб гъабулеб.**

«Мокъокъил танчы» төхъалда бугеб «Гъудулльи» кочолъя хадусеб ункъо мухъ:

**Магарул кици буго,
Жиб кидаго бицуунеб,
Ваңасдаса хирияв
Вукунин гъудуилан.**

«Дида киданиги бичіуларо харбиябги шигіриябги адабияталдаги гъоркъоб Порхъи киб бутебали», – ян хъван батана Максим Горькийс.

Магарулазул машгъурал шагірзаби Мұхамад Сулимовасул, Гумарханжи Шахтамановасул, Габдулмақид Хачаловасул, Тажудин Таймасхановасул харбияб адабият шигірияб адабияталдаса гәмергеро батіяблъун рикінне базарулареб даражаялда буқұна пасихіліялъул, рагіби цоцаль херхинальул ва гәмерисел предложениязуль аллитерациялъул шигірияб къанун ціунун буқинальул рахъаль.

Гъединал харбиял адабияталъул асарал гәмерал руго Патиматил тәхъаздағи. Амма гъаниб гъезул бицуун, мухіканаб ціех-рех гъабизе захімалъулеб хіал буго, харбазулғи, марғабазулғи, ғисинал-тәхіял къисабазулғи гәмерліяль. Иншаллагъ, гъезул хіакъальуль хас гъабун цогидаб макъалаялда хъвазе бегъила.

Гъединлъидал гъалда къокъльун толеб буго, Патимат Мұхамадовна Ахимадибировалъул чорхое шулияб сахлъиги, рекіле күдіяб рохелги ва халатаб гүмруги гъарун.

**МУХАМАДОВ Мұхамад Ибраһимович,
филологиял ғелмабазул доктор, профессор**

Лъималазе хафдал



**Патимат
АХИМАДИБИРОВА**

МОКЬОКЬИЛ ТІАНЧИ

Их тәде щолаго, бакъльаздасан гіндиң Җакъ рагізеге бокъилеб пана-
яб къвакъвади. Сундулха гьеб къвакъади кколеб, гьеб буго къвакъадулеб мокъ-
окъ. Гьеб буго дагъабго ғанкүялдаги рельзараб, гитінаб хінчі. Боржинеги
боржунеб, бишунго, гьель раҳъула анцила шуго, къюгоган тінчі. Гьеб буго
Җакъ лъималазе лъикәб эбел, гьель гьел Җакъ цінула. Ругъун гъарула жинда-
го лъалебщиналде. Бакъльазда бараб къвакъвади гьельул тіанчазе ханал лъо-
леб лъолеб мехалда буқұна. Ханалги мокъокъил дарудалал рукіуна, маккилал-
даса дагъал құдиял, тәд чегералги машалғи тіанкіалғи ругел. Лъималазеги
гъекъезеги къола теретун. Цо-цо, Җакъ чан гъабизе бокъулез, речін туманкі-
гун ҹіванғи толаро гьель. Җакъ берцинаб бетірғи буқұна гъезул, бағдарал тіо-
ғылал къералғи журарап. Хурзабахъ хіті-хъумурғи гъез бишула. Хъархъазда
гъоркъ, щаклъулареб бакілда бусабиги гъарула, гъенирги тіанчиги раҳъула.

Хасалихъеги рагіуна бакъльазда добго берцинаб гъаракъ. Гьеб буго ракъда-
де тіанчиги раҳъун разиго рукгеб гъаракъ. Гъединал гъайбатиал рухі-Чаголь-
аби руго мокъолқыл.

Дие бокъун буго хириял лъимал гъаб нүжесе сайигъят гъабулеб тіехъалда
цар «Мокъокъил тіанчі», -ян лъезе. Нуж дир хириял, берцинал «Мокъокъил
тіанчі».

ГІАЖАИБАБ КЕТУ

Мугірузул ракъанда ран руго нижер гемерисел рукъзал. Халисатадал
рукъин абуни бакъльул каранда буго. Гъениб боңгуеги, ғанкіо-хелекояльеги
цікілараб ғлатіліи буго. Халисатадалғи ғанківал-хелквалғи, бачал-ғачиғи
гемерал руго. Гьель ихдалго къурушараб ғанкіоялье лъуна тіанчі раҳъиезе
лъикіланғо ханал, ва моңиде кіарчамал тіанчі рачіана ханаздаса къватіре.
Цо лъабго ункъо къояль жанирги тун Халисатадаца ғақіоги тіанчиги къватіре
риччана. Гьель цо сундаялиго хадур жанире, рокъоре индал, рагъдухъ тіан-
чиги ғанкіоги гъечіоан, гъенибго къижун буқілараб кетоги гъечіоан. Цоңинаб
катаица кванан ратичіоны ғелаан, хадуй яхъинехъин үйкілаго мадугъалғи ячін
Халисат жание ине кканы. Гьелда тіанчі, ғанкіоги, кетоги кіочана.

Щибха гъениб ккараб? КигІан гІанкІояль ахІаниги тІанчІазе гъелда хадур ине буқІинчІо бокъун. Гъезухъ балагъун буқІарааб кетоги тІанчІазда ццин бахъун буқІана. Балагье цо гъазухъ! Эбелаль малъарааб гъабулеб гъечІо, гъеб бегъулеб жойишан жанибе гъулгъудила буқІана.

Ахирги кетоялда яхІго гъабизе кІвечІо. Гъеб тІаде бахъана, цо щабуцІана ва мяу-мяу,-янги абуn мегІераль тІанчІи гІанкІояльда хадур тункизе лъугъана. Дагъаб катикъа xІинкъараб гІанкІо, хичизе гъарун xІулабигун, ахІулаго тІанчІигун, цебе цебе бакъалде хех билъана, тІанчІигигъельда хадур мухъ гъабун рильана. Гъел xІинкъунги рукІана катикъа, бичЧунебги буқІинчІо гъель щиб гъабулеб бугебали. Гъанжего гъанже баккараб гІурчинаб харда гъорлье тІанчІиги гІанкІоги ана, аскІобго хералда тІад кетоги бегана. Гъенибго аскІоб буқІана лъимги, къечараб кето лъеде ана гъелда хадур лъим гъекъезе тІачІиги гІанкІоги ана.

Бакъанил квач баккизе лъугъана. ГІакІояль тІанчІи аскІоре ахІулел рукІана рокъоре рачине, амма кетояль гъел рокъорехун тункана тІанчІи гъелда хадур ана гъель гъел рокъоре ахІана ва киналго рокъоре щвана. Халисатада гІала-мальана, гъель йохияль гъезие кваназе нисо бана, ва жинцаго жиндего буқІана абулеб гъадигІан цІодорал гъал дида кІочонцин рукІанаян. Гъез гІурчин хер кванана, лъим гъекъана, бакъалда къижана. Гъел цІунун къоца кетоги буқІана. Халисатадаца гъеб кинабго лъачІониги кетоги кваназе гъабуна. Нахъисеб къояльги тІанчІи гІанкІо къватІире риччана ва балагъана цере-цере гІанкІоги тІанчІиги хаду хадуб кетоги мухъ гъабун бакъде къокъунел рихъана гъелда. Оғь, Аллагъ, гІаламалъи бихъулиш катица тІанчІи рихъун толароан.

Гъадинах xІикмалъи дида гъанже гурони бихъичІо. Гъедин хъвадила рукІана кетоги тІанчІиги. Цо къояль, лъикІго багІарунги буқІана, рагІдуку регун тІанчІиги рукІана рикІкІадаго гъечІого рагІдуку кетоги буқІана къижун. ЦінтІаго зодихъ тІавапги гъабун тІанчІи рихъараб хъарчигъа данде куркъбалги къан гамачІгІадин бачІунеб буқІана тІанчІазде тІаде, кето хехго тІаде бахъана, хъарчигъа аскІобе Ѣолаго гъелде данде речІана. Хъарчигъа биха-хочана, катида квачлахъ xІулабиги тун, гъеб хех зодибе боржун ана. ТІокІаб тІанчІи ругеб рахъалде гъеб боржун бачІинчІо.

Гъедин цІунана кетояль тІанчІи гІезагІанго кІудиял гІезегІан бакъдеги нахъеги цере къохотІунги рачун. Гъелеха лъимал, гъадинах xІикматаb гъудуллъи бекІуна кетояльгулги гІанкІодул тІанчІазулги.

НИЛЪЕР РОХЬ

Цебего умумуз бицуnеб батун буқІана нилъер росу бугеб бакІаблда кІудияб, гимилиараб, рохъ буқІанилан. Цо кІиго васас гъеб рохъил цІулги къотІун, гъенир минаби ранила. Рохъил расалъигІадинаb бакІалда лъикІаб кІудияб xІорги буқІанилан.

Гъелдаса ана чангы сонал. Рохъги тІагІана, гъеб буқІараab бакІалда росуги лъугъана, xІорги бакъвана. Нахъаги, дун гъитІинай йигтеб мехалдаги, эбелги ункъгІалги унаан чІагІал рахъизеян. Гъез ракъги бухъун ракъулъя рахъулаан гъутІбузул къалбал цІадар лъезе, гъезда абулаан гІагІалиланги.

Ана гІемерал сонал, росдада цебе бугел майданалда цоцо ккун рижизе лъугъана гъутІби. Школалъул лъималаз гъенир чІана накІкІил гъутІби гъелги кІудиял гІуна. Гъанже нилъер цІалеб гъава бацІадги гъабизе, xІухъ бахъияль-еги лъикІаб рохъ гІун буго росдада цебе. Гъенире цо-цо ккун рачІунел руго рохъил жанаваралги, хъормал, шакалал. Бицуnеб буқІана гъениб рохъил кето-

чин бихъун бугилан. Щакъ берцин букиана рохъил рацалъуда хIухъ баҳъизе. Гъениб ракъулья баккулеб буго гIадамасул рекел къабиялье пайдаяб, щакъ тIадагъаб лъим. Их байбихъулеб мекалда шибаб гъотIода риҳъула ран рицIил сок бакIаризе шушби, гъебги къаркъалаялье пайдаяб лъим буго. Гъеб рохъоса ракIаризе бегъула пайдаял, хIалтIизе гъаризе бегъулел даруял хурдул, ташикIо, мучари, сагIан, чIегIераб хер, ва гъел гурелги жеги дида лъаларелги пайдаял хурдул. НакIил рохъоса бакIарула гъутIбуздаса тIегъ балаго пильца, гъельул цо чанго унтиялье дару букиуна Гъеб тIогыилаб ханжугIадаб букиуна. Гъединал гIемерал пайдаял рукIуна рохъалъул.

Щуне рохъ, къотIуге гIадада гъветI, хвеза гъаруге гъенир гIолел рухIачольяби, хIайванал, хIачIи. Тоге, хириял лъимал, хIайваназ рохъ кваназе, хвезабизе. Гъельул пайда буго киназего.

ДУЕ МАРГЬА БОКЬУЛИЩ?

Букинила букинчила кIиго цил тIинчи букинила. Гъаб рохъил свериялда ниж гурони чи гъечIилан рекерулел, расандулел, къояльго гъел рукIанила. Гъаздасаги бохун, эбелгъалги цIунун букинила. Кванды хадуб эменги ун, эбеллаль гъел цIунанила. Кидаго цIохIо хIалалда рохъобцинги букинчила. Чанги жанаваразе хIинкъиги букинила. Амма квачIидаги баҳъун эбел эмен тIадельяни тIолалго гъел хIинкъабиги цереса тIагIунаанила. Гъеб хIалалда къоял къокъун, сордо бачIун, къижун, раҳъун, циязулги тIанчIазулги гIумру унеб букинга.

Рахъ-рахъалдеги балагъун бакъараб цо гъалбацIги кваназе щибдаян щве-лаан рохъ сверулеб букинила. Цо рохъил рацалъуде гъеб баккараб мекалда цоцаца кквей хIалаго цидул тIанчиIи кIанцианила. ГъалбацI гIодоб кIусанила, гIиндул гъуцIизарунила, багъилияб чан щванилан чан гъабизе лъугъанила. Щибго хIинкъи лъаларел тIанчиIи гиргиданила. Гъезда хадуб баҳъараб ци хех тIаде щвана, хIинкъи бугеб хIалалтул гъелда цо маxI чIаванила. Рахъ-рахъалде сунтIулаго гъалбацI бугеб рахъалде нахъисеб квечIазда чIун ци ине лъугъанила. Гъель цо гъарақ гъабунила тIанчиIи тIурун рахчанила, рохъоб букиараб эменги расальуде лъугъанила. Дун, гъаб рохъалъую хан, тIуризе рекъон гъечIилан тIаде баҳъун гъалбацIги рагъуе хIадурлъанила. Бубудилаго рагIун кIиябго кIудияб ци кIиябго рахъалдасан гъалбацIида речIанила. Цо парайаль лъабабго рохъалъул ханазулги ракъалда гиргидулеб гIомогоро лъугъанила. Рахъ рахъалде роржун унел тIутIурал расал рукIанила, кIалдисан чвах чвахулеб хIацIоги букинила. Ункъого щуго минуталь гъеб хIалалда рагъанила. Ахир кIигоялдаса бергъунаребльи лъайдал цидул квачIакъа борчIун гъалбацI тIурун анила. Цо харьхъальаги баҳчун гъель ругънал чIикIанила.

ХIалихъальи бихъанищ кIигоял цохIо диде. КIолеб букиарабани цоял рагIинаан. Гъединги гъулулаго гъалбацI дагъаль беганила. Кинго гъелда хIехъезе жиб къей кIолеб букинчиIо. Цинги тIадеги баҳъун хIисабазде жубана. Дунги яли рохъил хан квергIанасел тIанчIазде тIокIаб квенго гъечIебгIан чан къан чIезе бегъилиш? Гайиб щиб цияздаги, гъез лъимал цIунилариш. Эбел эмен гъельие гурищ хIадур рукIунел. ГъалбацI гIодоб биччана, дагъаб мадар лъугъана. Цодагъаль рагIдукъиги къижун гъеб чанабе баҳъана, амма доб расальуде тIокIаб свери гъабичIо.

ВАТИАНИЯБ РАГЬ

БагIарараб роолил къо. Гъуинаб макьида къижун рукIана тIолго гIадамал. Лъиданиги ракIалда букинчо гъадинаб хинаб, гвангъун щолеб бакъги бугеб къо сунцаниги рокIкIине гъабулилан.

Рии. Киналниги сонаца хIалтIун свакарал гIадамацIа хIухъ баҳъизе хIалтIудаса моцI босулеb заман. Бакъул речIулел чIоразул гвангъи свинабуна зодисан накIкI бачIунеб гIадин дуниялго рокIкIине гъабун тIаде рагIунел самолетаз. Рехулел гIарадабазул гъугъай кколеб букIана цIадае гъугъалеб зобилан. ЦинтIаго дунял цоцахъ бана гIодосан тIаде щолел танказги аскаразги. Гъез я лъимал, яги руччаби, херал бачIаль гъечIого гъурулел рукIана киналго. Гъел рукIана гитлерил аскарал ва рагъулаб къуват. Гъел тIаде рагIунел рукIана лъидаго лъачIого цохIо жидедаго гурони. Радиояль къезе байбихъана рагъул бай бихъи, къаркъала сорозабулеб букIана гъеб цIалулеб чиясул гучаб гъаркъица. Гъев вукIана Левитан. Киналниги кодоб ярагъ кквезе бажарулел бихъиналги, гъединго лъукъарасе кумекалье руччабиги рукIана ракIарулел. Киналго лъимал ритIулел рукIана жеги рагъ тIаде щвечIел шагъаразде ва росабалье.

Гъедин бай бихъана ватIанияб рагъ жиндица къолокIого миллионалдасаги цIикIкун ракъулье рачараб, гъелдего раҳарал сакъат гъарураб. Росабиги шағъаралги рихизарураб. Глемерал лъимал бестIалльарааб, эбел гъечIого эмен гъечIого хутIарааб. Гъеб рагъ лъугъана кIикъоялда щуабилеб соналда. Лъимада гъольги рукеIинчо ватIаналде тIаде къо ккараб меҳалда кумекалье раҳъинчIел васалги ясалги. Гъез цIунун букIана жидерго бальгояб рагъулаб паек. Гъелда гIурусааяль абулаан «Подпольная организация» -абун. Чанго гамилазе щвана гъениб героясул цIар, хун хадуб Зоя Космодиновская, Люба щевцова, Павел Корчагин, Олег Кошевой ва Уляна Громова ва гъелтурел цогидалги.

БукIана гъадинаб лъугъа баҳъин. Цо гохIиль бугеб рукъальул гордухъан аскарал риччалел рукIинчо церехун, гъурулел рукIана, щиб гъабилеб лъаларого рукIана. Лъидаго лъачIого мина сверун немцахъа, кин ворчIаравали, гытIинав вас хъурщун гордул кIалтIе ана ва гордода цeve чана, пулеметаль речIулеб букIана, гъев власасул къаркъалялде гъорлье унеб букIана, солдатал церехун ана ва гохIги пулеметги босана кодобе.

Гъадинал баҳIарчиял ишал гъарулел рукIана лъималазги. Росуль хутIарал руччабазе букинчо кумек. Хварав чицин вукъулаан гъез жидецаго. Рекъиги, бакIариги, боцIи панзги ручIабазул тIеренал загIипал гъуждузда букIана. Букинчо гIорцIизегIан квенги, бугеб нахърателги фронтаzdе букIана битIулеб. Киданиги кIочене бегъуларо кинаб захIамалъиялда нильеца ватIан цIунараbали. Гитлерида цIакъго рихун рукIана евреял, гъел росаби ккун рукIана рухIулел ва чIавалел.

Цале нужго гIураб меҳалда рагъул тIахъал ва бергъенлъи абураб рагIиги кин гъеб босарабалиги кидаго ракIалдаса унге.

ХИСА - БАСИЯЛ

Гъаб дуниялалда щибниги цо хIалалда букинуаро. ГIадан хисула, ГIадатал хисула, гъава бакъ хисула. ГIамал ГIадамасул хисула, цохIониги, дуниялалда хисичIого чIолеб щибго жо гъечно. Гъал ахирал соназды, цебего умумуз абуn букIараab гIадин рии хаселлъун хасел риильун лъун буго. ЦIороцаги Газдацаги хвезабун буго рекъи. Тюцебесеб хурул хъонилан абулеб ригъдаго барщулеб пиҳъ курак. Дуниялалда тIадго киса кибего буго гъединан. Бараб цIадалъги,

гъороцаги лъимал кІанцІулел руго рукъзабахъе. Цо росо тІубан биххизе гъабун росун ана рукъзал, къого къоло кІиго чи хвана, жанире лъугыне тІад тІох гъечІого хутІана рукъзал. Кинабниги сонаца данде гъабураб магІишат лъеца ана. Лъабго тона чакаральул биана лъель, миллиардазул ками ккана хІукуматаље. Гъединго рохъазда, бакІ-бакІазда рекІана цІаял цІикІкІарааб багІарияльги тІадамазул хашиблиялъги хІухъ баҳызие араб бакІалда свинабичІого цІа тун. Цо пайда гъабулаго лъугъунеб буго цоги заар. Гречкаялда чар баларедухъ речІчІарааб даруяль хвараб нах нахъе баччула бугоан мешкаца. ЦохІо гъоцо гуребги гъутІбузул пиҳъ базе цоцаде барчулеб (опиление). Гъеб гъечІого пиҳъ гъутІбузуда бачІо наяз барчизе кколеб. Гъединаб ахІвал-хІал буго гъал ахириял соназ дуниялалда. Цо-о бакІазда хинлъи анлъго миқъо градусалде гІодобе ккана. Киса кибего, тІолабго ракъалда тІадго бакІ бакІазде буго кІанцІулеб лъим, абулеб буго дол кидаго риунарел цІорол мугІрул риун цІикІкІунеб бугин лъимилан. Данд чІвалел руго цІикІкІарал къадар тІадамазул холел авариял. Исана цо балагъальул тІадаб буго сонго. Бижарабги турула, хола баккарабги бакъвала, кинабго Аллагъасул хъвай-хъвагІай. Амма нильер цересел умумуз абула, доб цебе ракъул сон бачІиналдеги букинилан гъадинан. Аллагъас гъеб тІаде биччагеги нильеда. Амин.

РИИДАЛИЛ ГЪАЛБАЛ

Риидалил хинлъигун, тІурччинлъигун нильехъе гъоболльухъ щола гІемерал пайдаялги пайда бугониги, цадахъ заарги бугел гъалбал. Хіанчи, гагу къватІире рахъуна ва бахчулеб хералда гъорль,

Щибха пайда борохъальул? Загъруяб борохъальул загъроги баҳъун гъарула гъурал ккарап бакІазда баҳине мазъ, гъельул букина сах гъаризе кІудияб кумек. Хур-хералье заарияб хІутІалги кванала гъез, заралги гъезул кІудияб букина. КигІан гъезул пайда бугониги тІадан гъездаса хІинкъула.

РукІана гъадинал лъугъа баҳъинал. Борохъ рокъобе жанибе лъугъун батараб, хІанга, къяданиб лъолеб къандальоялда гъоък бакъІадин гурун батараб. Руго загъруял борхъал жидеца хІанчІун хадуб тІадан хвезе бегъулелги. Шибха гъабилеб борхъица хІанчІанани. Борохъал ниль ралагъизе лъутъунаро гъел нильедаса лътула, амма ниль тІад чІани жиде квал-квал гъабуни гъезул цим баҳъула ва хІанчІула.

ТІоцебесеб иргаялда хех хІанчиарааб бакІгъоркъехун ккезабун бухъине ккола, загъру эхедехун биччачІого букине. Хадуб дагъаб хІанчиарааб бакІалдасан би къватІibe биччанги лъикІаб букина, бичун загъруги къватІibe бачІуна. Бишунго гъелдаса цуну буго лъикІаб, гъеб батараб бакІалдаса нахъе ине ккола. ТІададаго гъеб чІавазе лъунгуртІи. Чангি борохъ букина данде багъулеб, тІадамасда речІун хІанчІулеб. Цуне нужго кинал ругониги хІанчІулел рухІчІаголь-баздаса, рагъ рагІизе гъабеялдаса, нильеого пайдаялги, пайда гъечІелги жалгун рекъон ругони лъикІаб буго. Амма хІинкъи гъеб данде кколаро.

БОРХЪАЗУЛ СОН

Гурусазул абиялда рекъон борохъалда абула, гъеб тІакъилабилан «мудрость», лъаларо кинаб гъельуль тІакъиллыи бугебали гъельукъа киналго хІинкъулеб мехалда. Гъеб батула кидаго бусатІа хІулидал къандальода гъоркъ тамахал бакІалда.

РукІуна цо чанго батІи батІиялги, загъруялги загъру гъечІелги. ГІемерисез кванала хІутІал, къуркъби. Гъелда кІола балагъараб балагъияль къверкъ кІалдибе жибго кІанцІизабизе. КІудиял анаколдагІадал борхъаца цо тІубараб, гІезегІан киллаби ругел хІайван хІанкъула ва гъеб тІолабго къулчІула. Гъел-

даса хадуб гъеб цо чанго моцIаль кваначIого буkIуна. Глемерисел борхыкъа xИнкъуларо, гъез гъеб бигъаго кодобе бачуна лъоробегицин биччала. Горбода жемизабула. Жибго борохъ цАкъ цЮорораб буго. Бугониги дуниял багIарараб заманалда гъель рагIадги гъогъомиги балагъула. Цо - цо сональ гъезул цАр буkIана. Рукъзабахъ, къватIазда, хурзабахъ гъель Глемер ратула.

Гъеб соналда борохъил сонилан абула. Гъаб 2019аб сонги гъединаб сон буго, рукъзабахъги хурзабахъги нухаздаги ратуле руго борхъал. Лъаларо, ниль рихъаралготи гъель жалго нильедасаги тIурула, гильги гъездаса xИнкъула ва гъель тIавазе хехго рортула.

Я тIад чIечIонани, ялъуни цо гъельие данде кколареб жо гъабичIонани борхыца xИанчIуларо гъельул рахIат хвезабичIони. Амма кигIан кIваниги бихъизе бокъилареб рухIаголъи буго. КингIаги гъеб бокъулебали дида лъаларо. Нужода кидаго борохъ дандечIагеги. XИанчIизеги кидаго гъель xИанчIугеги. Амин.

ХАСАЛИХЪЛЬИ

Цакъ хехго щолел руго гъаб ахирияб заманаялда хасел, рии, ихх, хасалихъльи.

Август моцI! Жеги дагъабги рииялдаса пайда босизе рес буkIаго хасалихъльияль бай бихъана жиндирго тIогъилаб ретIел ретIизе гIурчинальул бакIалда. Дол риидалил гъайбатал бакъназул xИанчIиги тIагIун, хаслихъе чIичIидулел Чоролаби раккана. Жеги тIубан барщичIеб цЮоросороль буго бакъвалеб. БоцIуе хер бецулеb машинабазул гъаркъал къоца къотIуларо. Хер xИадурула хасало боцIуе кваназе, гъеб хъихъизе. Лъималги умумулги рихъула базаралда, кватIичIого рагъила школа, гъенире xИадурула.

Клиго лъябго моцIица xИалхъи гъабурал лъимал гъанже свак чучун тIадельиля цАлиялда. Росила тIолго щуйил къиматал, роххизарила умумулги учитель-забиги. Исана цебесеб соналдасаги цИкIкIун лъала Глемераб цИяб жо. Цо сональги кIодольила, халальила, цЮодорльила, киналго лъимал, хасго гъитIинал. Исана гъель гъалатI гъечIого хъвадарила. РекIехъе лъазабураб бицина. Рокъор эбел-инсуеги кумекалъе кIудиял Гела.

Кудиял нижее рии ун хаслихъльи щолеб мех Глемер ракIалье гIоларо. Гъеб рельяна нижер гIумруялъул хисиялда. ТIогъилал гъутIбуздаса данде кcola цо къояльниги гIурчинал, гъель борхизабула ракI. Гъеб ТIогъилльиялда хадубого хъахIльиги щолеблы xИакъабльидал бугеб. Гъебги нужее хъештлезе, Газу речIи xИазе, лъималазе бокъулеб ригъ буго.

Кинабго дуняялъул хисиялда данд тIавазе нуж хутIайги дир хириял лъимал. Гейги бишун талихIал, Пакъилал, Гадду бугел, ГIумруги берцинал.

НАХЪЕГИ КЕТУ

Цо авлахъалда жидерго Ги боцIигун, лъималгун буkIана цо хъизан. Гъеб хъизаналъул буkIана киниялда лъолеб гъитIинал лъимерги. Глемерисеб мехаллда ракъде хъиршадизе биччачIого лъимер толаан киниялда бухъун. Гъеб хъизамалъул буkIана цАкъ гъев гъитIич хирияб кето. Кида балагъаниги кето я xИатIахада, яги бетIераб рагIалда бихъулаан васасда къижун. Глемер эбел- инсуе ракIальеги гIолароан гъеб, нахъеги бачахъулаан, бачахъаниги гъобаго батулаан кето.

Палахалда лъималазе зарап гъабулел рухIаголъабиги кирха инел. Гъелги гъарзаго рукIунаан гъенир. Хасго бакъ бухIарааб мехалда киниялда бараб одеялалъул рагIдукье лъугъине бокъулаан гъезие. Кетояль гъениса цо чанго гъитIинаб къенц ккун къватIибе бехъерхъана.

Цойги нухалда ккана гъадинааб лъугъя-бахъинги. Жиндирго бакIалда бегун, цин балагъун, цин къанщун бералгун букиана кето, жиндирго игрушкаби квал-квазарула киниялъув васги вукиана. Цо кинабалиго хъирхьири бахъана, кето тирщун тIаде бахъана. Киниялда тIаде васасде щолеб бугоан чIерIераф лъикI-го халатаб борохь. Васасде аскIобе гъеб щолаго катица гъелда квачI къабун ва гъеб Годобе бортизабуна. Цинги жибго Годобе кIанцIана. Годоса борохь башдаб тIилГадин бахъун Чана.ва баккизабун мацIгун, рагъун кIалгун, кетоялда речIизе хIадурана. Кето гъавутгинан хъолбодехун билъана ва борхыил габуралдаги речIун, къан габур ккуна. Борохь ракIаб раҳъаль катида жемана, катица малъаз хашайдал гъель биччантана. Катица абуни цохIо къан ккун гуребги габур чамулеб букиана жиндирго бегIерал цабзаз. Гъеб хIалалда гъал рукIаго эмен тIаде щвана ва борохъальул бетIер къотIана. Гъеб мехалда биччана катица гъеб кIалдиса.

Лъаларо, дагъабниги загъру щун букиарашиби ѿни гъельие, кето анкъица унтана. Гъель квенги тун букиана, цакъ азинеги азана. Гъедин хварсар гъабуна катица лъимер. Гъелдаса нахъе кето эбел-инсуца хъамичIо васасда аскIоса.


ВЕХЬАСУЛ ГЪУДУЛ

Порхатал мугIрузда Гиял рехъабигун ругел Гуухъбуца жидедаго цадахъ цо чанго Гиял гъой бачуна. Гладада гуро гъоялда Гадамасул гъудулилан абулеб. Гъель гъудуласул бакI ккода вехъасе магIарда.

АхIадица жидирго мадугъаласе гучкал гъарураб мехалда, гъезда гъоркъоса бишун кIиго гучук жиндиего бачана ва гъитIинааб къояздасаго Гигун ругъун гъаруна. Гъес гъел къагIи чолонире рачине ритIулаан, гучказги рохуца холаго расандила гун, мегIераль гъелги тункулаго рачун рачунаан. Гучказда цар лъун букиана: цоялда «Цодор», цойгидалда «БацIукъ», гъезда цакъ рекъарал царал рукIана гъел.

Хехго кIудиял Гуна гучкал, гъезул лъугъана саламатал гъаби. Рехъадул цояб рахъалда АхIад чIани кIиго ракъ Цодорица ва БацIукъица ккодаан. Рельеда, АхIад къижарааб мехалда, кIиябго гъой чали сверун сверула рукIуна. Нагагь боцIил мацI чIвани гъез тIолго тIалти бахъинбулаан хIапдон гъулгъудун.

Цо нухалда лъугъана гъадинааб лъугъабахъин. АхIад гъанжего гъанже панхула вукиана къижун. Гъев ворчIизавуна цоцада кIалдисан босараб Гадин хIапделел, речIулел гъабзазул хъуялъул. Цебего букиараф туманкIги босун, босулаго фанаргун АхIад къватIиве кIанцIун чалиялъул кIалтIе векерана. Жанибе речIизабураб фанарагуул канльухъе чалиялъул бащдаб раҳъалде къан Гиги бугоан цо букиналде боцIи къазабун гъелда гъесардулел гъабиги ругоан. АхIадица эхеде туманкI къвагъана. Гъаби нахъе тIурана. Гъеб лахIзаталдаса пайдаги босун, къвагъиялъукъаги хIинкъун эхеде кIанцIараф бацI чолониса къватIибе боржарараб Гадин ана. БецIльукъе борчIарал гъельул нахъиял хIатIалцин рукIинчIо рихъулел лъутулаго. Гъоркъо- гъоркъоб цо-ко АхIадициаги пиштIулаан. БацIида хадур инехъин рукIана гъаби АхIадица гъанги рехун нахъе ахIана. Гъабги Гела, нужеца чанго чахъу гъабуна хварсар абуун. Гъеб сордоялдаса нахъе АхIадилги гъабзазулги гъудулъи дагъабги шулалъана ГорцIун Ги кIарсараб заманалда гъел рихъулаан расандила. АхIадица тIагъур рехулаан кIиябго гъояль кIиябго раҳъалдасанги ккун бачIунаан босун. АхIадица гъезие данде кколеб Гадаб квен кюлаан. Гъабизе лъани гъудулъи букиана гъединаб шулияб.



Индекс годовой - 63333
Индекс полугодовой - ПМ962

Гъудуллъи

*БацIыIадаб магIарул мацI,
МагIнаяб адабият,
Арабги, гъанжесебги –
Гъале дуе «Гъудуллъи».*

*Нильерго гIадат, гIамал,
Кици, бицен, махсаро;
Хабар гъуинаб гъобол –
Гъудуллъун ккве «Гъудуллъи».*

